



સરતુ સાહિત્ય - ૨૦૧૬

‘સરતુ’ સાહિત્ય ગ્રંથો ‘શિયામી શિયુ’ સાહિત્ય

જીવન પગલે

[જીવનપંથ ઉજ્જવનારો કાવ્યસંગ્રહ]

વિક્રમ અખંડાનંદની પ્રસાદી
સરતુ સાહિત્ય વર્ષક કાર્યાલય
ઠે.ભદ્ર પાસે અમદાવાદ અને કાલ્યાણેવી રોડ મુજબ-૨

દસ આના

ਫੁਲਗਲ - ਸਿੰਘ (੧੯੧੧) - ੨੧੧੬

ਭ ਵਿਭਗ ਸਮਯਮ

ਸਮੁਦਾ ਮਨ

આવૃત્તિ ૧ લી

પ્રત : ૭૫૦

સર્વ હક્ક પ્રકાશક સંસ્થાને સ્વાધીન છે.

મુદ્રક અને પ્રકાશક:
ત્રિભુવનદાસ ક. ઠક્કર
સસ્તું સાહિત્ય મુદ્રણાલય,
ડે. રાયખડ :: અમદાવાદ.

નિવેદન

આ પુસ્તકના સુર લેખક (જેઓ પોતાનું નામ પ્રજ્ઞ પાસે મૂકવા માગતા નથી) તેમને મળવાનું સહભાગ્ય અમને પ્રાપ્ત થયું હતું. તેમનાં સરળતા અને સૌજન્ય બધી રીતે ઉપર તરી આવતાં હતાં. તેમનો આદર્શ તેમની ભવ્ય કવિતામાં ઠેકાણે ઠેકાણે તૈલધારાની જેમ દેખાઈ આવે છે.

સાધકને વખતોવખત સંશય અને દૌર્બલ્ય પોતાના રસ્તામાં ઊભાં થાય છે ત્યારે ધીરજ અને શ્રદ્ધાથી ધ્વિર ઉપર બધું છોડી દેતાં કેમ આપોઆપ સરળતા થઈ જાય છે તે મુખ્ય વાત તેમણે આમાં સચોટ કહી દેખાડી છે. સંસ્થા તરફથી આ પુસ્તક બહાર પડે તેવી તેમના મિત્રોની ઇચ્છાને માન આપી પ્રજ્ઞને આ વાનગી આપતાં અમેને આનંદ થાય છે.

મુંબઈ,
તા. ૨-૧૦-૪૪

સસ્તું સાહિત્ય મુદ્રણાલય ટ્રસ્ટના ટ્રસ્ટીઓ વતી
મનુ સૂબેદાર (પ્રમુખ)

સંપૂર્ણ-મહાભારત

નવી આવૃત્તિ : ૭"×૧૦" નાં ૫૨૦૦ પાન

સાત દળદાર ગ્રંથો-(સચિત્ર)

મૂલ્ય માત્ર રૂ. ૪૫); માર્ગવ્યય અલગ

સસ્તું સાહિત્ય વર્ધક કાર્યાલય

ભદ્ર પાસે અમદાવાદ ને કાલખાતેવી રોડ-મુંબઈ-૨

એ બાલ

આ 'જીવન પગલે' મૂળ તો લખનારે પોતાના અનુભવની વાનગીરૂપે સ્વજનોને, તેમની જીવન-સાધનામાં માર્ગદર્શક થઈ પડે એ હેતુથી છૂટક છૂટક લખી હતી. એ સ્વજનો પણ "વૃત્તિ સળવળેલી છે, જિજ્ઞાસાની જરા તરા" એવા હોવા છતાં ઉંમરમાં લેખકના કોઈ વડીલ તો કોઈ જીવનસાથી છે. આ કારણસર 'સ્વજનોને' સંબોધન પહેલું મૂકવામાં આવ્યું છે, અને એવાં સંબોધન ક્યાંક ક્યાંક બીજા ઠેકાણે પણ આવે છે. આમ કેવળ આંતરતૃપા છિપાવવા અને વધારવા માટે જ આમાંનું સર્વ કંઈ સ્વજનોને લખાયેલું છે.

તેઓ જીવન-પંથે આગળ ધપવાની ઉત્કંઠાવાળા હોવાથી તેમણે લેખક સાથે સંબંધ સાધ્યો અને તેમનો પાસેથી આમાં છપાયેલું સર્વ કંઈ લખાણ મેળવ્યું. નિત્યના જીવન-વ્યવહારમાં જ રહીને જીવનને ઉન્નત કરવાની યોગ્ય સૂચનાઓ આપનારું આ બધું લખાણ તેમને લાગ્યું; એટલે તેઓ આમાંનું કેટલુંક તો જાતે લખાવીને આપ્તવર્ગમાં વહેંચતા હતા. પછી, આ બધું છપાય તો ઘણાંને કામ લાગે એવી તેમને સ્ફુરણા થઈ. તેમની આ ભાવનાને પોષણ ને મૂર્તસ્વરૂપ આપનાર શ્રી. મનુ સૂબેદાર મળી ગયા; એ કારણસર તેમનો અને શ્રી સસ્તું સાહિત્ય વર્ધક કાર્યાલયનો આભાર માનું છું.

હરિજન આશ્રમ,
સાબરમતી
તા. ૧-૧૦-૪૪

હિમંતકુમાર ગુણાભાઈ નીલકંઠ

વૃત્તિ સળવળેલી છે જિજ્ઞાસાની જરાતરા,
યદ્વાતદ્વાપણે એને લખાયેલું સહેજ આ.
એકના એક મુદ્દાનું આમાં તેથી ઘણુંય છે,
ખોધપાઠ જવા ઊંડા ઘણીવાર કહેલું તે.

જિજ્ઞાસુ જે હશે તે તો મર્મવેધક અર્થને
ગ્રહી લેશે જ આમાંથી પુનરાવૃત્તિ વીસરી.
વિદ્વત્તાનો કશો રંગ શોધ્યો એમાં મળે જ ના,
કેઈ ના ગણ્યો એને કાવ્ય, તે કરું યાચના.

જ્ઞાન લેવાની જેની હો જાગેલી વૃત્તિ ઉરમાં,
ગમે તેમાંથી તેવાને તે મળ્યાં કરતું સદા.
લખાણ ચીંથરાં જેવાં મહીં જેણે હૃદયે ધરી
વૃત્તિ કહરદાનીની તેને આ ધરું અંજલિ.

અનુક્રમણિકા

વિષય	પૃષ્ઠાંક
સ્વજનોને	૯
સાચી ઈશ્વરભક્તિ	૧૧
ચિત્તની સ્થિરતા	૧૫
તટસ્થતા	૧૭
સાધકનાં કર્મપરત્વે લક્ષણો	૧૯
સાધકનું જીવન અને તેનાં વલણો	૨૧
જીવન-સાધના વિચાર	૨૭
સાધનાની પારાશીશી	૩૪
કર્મ આચરવાની કળા... ..	૩૮
શક્તિનાં રમકડાં	૩૯
દુઃખ-પ્રભુના આશીર્વાદ	૪૧
જીવનદાતા દુઃખ	૪૩
દુઃખ-મર્મ	૪૭
દુઃખ	૫૫
દુઃખનો મર્મ	૫૯
જીવન કયાં છે ?	૬૩
જીવન-ભાવ	૬૪
કૃપાનો મર્મ... ..	૬૬

શરણ્યભાવ	૬૮
તમન્ના	૭૨
પુરુષાર્થ	૭૭
સાચી જીવનદષ્ટિ	૮૧
પ્રભુપ્રેમ અને સહજકર્મ	૮૩
પ્રેમ	૮૮
પ્રેમ-ભાવ	૯૦
લગની	૯૪
જ્ઞાનમય જીવનની ઝાંખી	૯૮
પ્રેરણા	૧૦૨
ગૂઢ તત્ત્વ	૧૦૩

શુદ્ધિપત્ર

પાત્ર	લીટી	અશુદ્ધ	શુદ્ધ
૩૪	૧૪	પ્રાર્થો	પ્રાર્થો
૬૭	૧૧	ભાવવડે	ભાવથી
૮૨	૧૯	ક્યાં	ક્યાં
૯૦	૭	પ્રગટાવતો	પગટાવતો

ઉપરની ભૂલો સુધારીને વાંચવાની નમ્ર વિનંતિ છે.

જીવનપગલે

સ્વજનોને

શિખરિણી-મંદાકાન્તા

મળેલાં સદ્ભાગ્યે, મુજ જીવનમાં રે' ફળાંતાં સદાચે,
મળેલાં સદ્ભાગ્યે જીવન ફળવા પૂરજો ભાવ હૈયે;
મને ટેકો દેજો, મુજ જીવનનો ધર્મ સંભાળવાને,
સદા લેતાં રે'જો મુજ સ્વકતા કેરી સંભાળ પ્રેમે.
પ્રભુ મારો વહાલો સ્વજન રૂપ તે આપ એના થઈને,
સદા શી હૂંફાળી કરકમળની બાથ લેજો મને તે!
તમારા હૈયામાં જરીક સરખું ક્યાંય કેા એક ખૂણે,
રહેવાને દેજો જીવિત બનીને સ્થાન આનંદરંગે.
પ્રભુએ લેટાવ્યાં કંઈ ન અમથાં કેા વિના હેતુ વિપ્રવે,
રસીલા વહાલાની અકળ રચનામાં અકસ્માત ના છે;
સમાયેલો હેતુ આણુ પણ વિષે કોઈને કોઈ રીતે,
થતો રે'તો વ્યક્ત કંઈ કંઈ નવા ફેરફારે થઈ તે.
જુઓ જે જે વિપ્રવે પરિણુત થતું લાગતું રે' સદાએ,
ન એવી ને એવી સ્થિતિ મહીં પડી કોઈ રે' છે કદી ચે.

અનુષ્ટુપ

એવાં સૌ પરિણામીની અંતરે ગૂઠ શૃંખલા,
એકધારી વહે ત્યાં શી પારલૌકિક ચેતના !

ફેરફારો વિના પામ્યા કેા વિકાસ ન પામતું,
વધાવે ફેરફારો જે, જ્ઞાન ભાવે વધ્યાં જતું.

ફેરફારો થતા રે' છે સર્વાના નિત્ય જીવને,
કિંતુ ત્યાં જ્ઞાન ને હેતુ રાખે જે જીવતાં, રજે.

શિખરિણી-મંદાકાન્તા

નકામું ના કાંઈ અમથું બનતું સર્વમાં હેતુ એનો,
રહે સંતાયેલો સકળ જીવને સંકળાયેલ એ શો !

મને એવા ભાવે રહમ કરીને આપને ભેળવાવ્યા,
પ્રભુ મારે ંહાલે-નમન પ્રભુને તેથી આભારમાં શા !

મને મારાં ંહાલાં જગતપ્રભુએ ભેટમાં જે દીધેલાં,
કરું વાંચ્યા ઊંડો રસ નીતરતો પ્રેમ હું એમનો ત્યાં.

મળે જે ંહાલાંનેા સ-રસ-હૃદનેા પ્રેમ ના, તો વિંધાતું
મને લૂપ્તું લૂપ્તું જીવન જીવવું ખૂંચતું સાલતું શું !

સદા તેથી હું તો મુજ સ્વજનને પ્રાર્થનાઓ કરું છું,
મને દેતાં રે'જે તમ થઈ બને તેટલું ંહાલ ઊંડું;

મને એવા સૌના પ્રણયરસમાં ભાવ ંહેતો પ્રભુનેા
હૃદે રેલાતો શો નજર પડતો ! એ જ લહાવો જીવ્યાનો.

(તા. ૧૭-૩-૪૪, હિંદુ વિશ્વવિદ્યાલય, કાશી.)

સાચી ઈશ્વરભક્તિ

અનુષ્ટુપ

દેવ મંદિર જોડેલો, ખરો તે દેવ ના ગણે;
જગાડવા ખરો દેવ, એ છે સાધન માત્ર તો.

જ્યાં ત્યાં બધાં મહીં પ્રેમ ઊંડો જો ઉર જાગતો;
અનુભવી શકે તેથી, તો તે યોગ્ય પ્રમાણજો.

કામાદિ રાગ ને દ્વેષ, થતાં ઓછાં અનુભવો;
પ્રભુમાં રે'તું હો ચિત્ત વધુ, તો યોગ્ય જાણજો.

પૂજા, અર્ચન, સેવા સૌ, પ્રભુ મેળવવા હૃદે;
તેથી તેવું થતું ના હો, ભૂલ્યાં ક્યાંક પડેલ તો.

પ્રભુની ભક્તિ જો સાચે ભાવે તે કરતાં હશું,
પ્રત્યક્ષ પરિણામે સૌ જીવને ભાળતાં જશું.

ગરીબ છોકરાને જો દત્તક ધનવાન લે,
પૈસાનું દુઃખ એવાને પછીથી કેમ લાગશે ?

તેવી રીતે પ્રભુભક્તિ પૂરા ભાવે ક્યાં કર્યે—
નીપજે ના પરિણામ, તો વિચાર કરો હૃદે.

આપણે કોકનું કામ કરી જો છૂટીએ છીંએ,
આપણી ઉપરે પ્રેમ એવાનો તો વધ્યાં જશે.

પ્રભુનું કામ જે ભાવે કરે, આશા ધરી ન કે,
પ્રભુનો એકલો જ્યાલ રે' જેને, ન્યાલ તે થશે.

ધારણા રાખવાની ના આપણે કોઈ કામમાં,
ધારણામાં પ્રભુભાવ રાખ્યાં તો કરવો સહા.

ખાલી નામ લીંઘાથી કે આપણું વળવાનું ના,
 ભાવવૃદ્ધિ થતાં જાણે ક્ષણતું નામ ઉરમાં.
 દેખાદેખી કરે ભક્તિ એમાં ના પ્રેમ તો ઊઠે,
 ભક્તિ જે કરતો હોય એનો તો પ્રેમ આર છે.
 સાર્વત્રિક હૃદે પ્રેમ એવાને તો ઊઠ્યાં કરે,
 એનો પ્રેમ બધામાં રે' સર્વને સરખાં ગણે.
 જુદાં જુદાં સગાં ઠહાલાં જે જે ભાવ પ્રમાણનાં,
 તે બધાં સાથ તેવાંને પ્રેમ ઠહે સરખો સદા.
 એક ઠહાલું અને બીજું એણું, એમ ગણે ન તે,
 રાખવાને પ્રભુભાવ સર્વમાં તે ચહ્યાં કરે.
 આશા, ઇચ્છા, કશી તૃષ્ણા એવાએ રાખવી નહિ,
 ઊઠતી તે જુઓ ત્યારે પ્રભુને સ્મરવા ચહી.
 પ્રભુ વિના કશો ખ્યાલ ઊઠવા ઘો ન ચિત્તમાં,
 કામ સૌ આપણાં એ તો થયાં તે કરશે સદા.

૨

કોણ વર્ષાવવા જાય વર્ષાને? કોણ ઋતુએ
 લાવ્યાં કરે જુદી જુદી? કોણ સૂર્ય ઉગાડતું?
 સંધ્યા, ઉષા બનાવે કો? પક્ષીને કણ કો ધરે?
 પ્રકૃતિનું બધું કાર્ય કરવા કોણ જાય છે?
 ઠહેવડાવે નદી કોણ? ચલાવે કોણ પૃથ્વીને?
 નિયંત્રિત રહે વિશ્વ આખું એ તે કઈ રીતે?
 પ્રભુમાં સર્વ આધાર રાખતાં તો ભલા! શીખો,
 પછી ના રાખશે બાકી ઠહાલો આપણું તો કશું.

આડાતેડા વિચારોને છોડી દો કરવા બધા,
 કલ્પનાના ગતિ-ઘોડે ના ચઢો આપણે કદા.
 ભૂત-ભવિષ્યના ખ્યાલો ખાંધી ના રાખવા કદી,
 આંચું હો વર્તમાને જે કરી, જીવવું ભાવથી.
 “આનું આમ થશે તેમ પેલાનું ને કશું ખીજું”
 એવા તરંગમાં ખ્યાલો તણાવાનું ન રાખવું.
 પ્રત્યેક ક્ષણ જીવતાં રહ્યાં તે કરવું ઊંડું,
 એવું જે જીવશે તેનું *પ્રભુ સાંભળશે બધું.
 દેવા જાય કોંડીને કે? ને સ્તને દૂધ કે ભરે?
 તારા અધર કે રાખે? ધારે છે કેણુ પૃથ્વીને?
 વનસ્પતિ ઉગાડે ને રોષે ખી કેણુ એમનું?
 પક્ષીઓ ના કરે ચિંતા; સૌ એની મેળ ચાલતું.
 અનંત કાળથી વિશ્વ ચાલ્યાં જ કરતું દૈસે,
 એની સાંભળ લેનારું બેઠેલું કોઈ તો હશે.
 પ્રભુમાં સર્વ આધાર શ્રદ્ધા, વિશ્વાસ, જીવતાં,
 જેને બેઠાં હશે ઊંડાં તેવા નિર્ભય રે' સદા.
 આપણે આપણા ભાવે રમવાનું ચહ્યાં કરો,
 એ જ મહત્ત્વનું કાર્ય આપણું સૌ ગણ્યાં કરો.
 કંટાતાં આડું એમાંથી ચેતવાનું હૃદે કરો,
 સ્થિરભાવ ટકે એવું વર્તવાનું કર્યાં કરો.
 સર્વશ્રેષ્ઠ પ્રભુ જાણી એને મહત્ત્વ આપજો,
 જે તે કાર્યમહીં એનો ઊંડો ખ્યાલ ધરાવજો.

પ્રભુના ભાવમાં રે'તાં ગુણ એવા હૃદે થશે,
 આવશે કાળૂં પોતાનો જેમાં તેમાં બધાં પરે.
 તે ગુલામ પ્રભુનો છે પોતાનો શેઠ તે છતાં,
 ભાવ પ્રત્યક્ષ એવો તે ઝોળખ્યાં કરશે સદા.
 ચળાવી ના શકે કોઈ એવાને કોઈ વાતથી,
 પ્રીછી પ્રીછી છતાં હેતુ રહે એવો નિરાગ્રહી.
 પ્રભુના ભાવમાં જેને ધારણા ઉર ખેસતાં,
 પ્રકૃતિના બધા તેને આવશે ખેલ લક્ષમાં.
 એકના એક કામે જે રહે મંડ્યો પૂરા મને,
 લગાવી ચિત્ત ને પ્રાણુ, કામ તેનું થયાં કરે.
 કામમાં લગની જેને લાગે તે તેા ખીંજે કશે,
 આડું કે અવળું જેવા કયાંયે ના આંખ ઠારશે.
 લગાતાર રહે છે જે એકના એક કામમાં,
 બુદ્ધિ તે કામ ઉકેલે કેવી સૂક્ષ્મ કરે થયાં !
 એવી પ્રત્યક્ષ તે વાત એને લાગ્યાં કરે હૃદે,
 પોતાનો ગુરુ એવો તે ત્યારે ખરેખરો બને.
 કોઈના પર આધાર ત્યારે ના રાખવો પડે,
 ઉકેલ સર્વ વાતોમાં મેળે એને જડ્યાં કરે.
 થતાં પૂરી પ્રભુભક્તિ એવું આપણું ચે થશે,
 સાચી ભક્તિ ઊંગી ત્યારે ઘટે તે પ્રીછવી હૃદે.

(તા. ૨૪-૧૧-૪૩, નવસારી જતાં)

ચિત્તની સ્થિરતા

ગઝલ

પ્રભુને જીવવા દેજો તમારામાં પૂરેપૂરું,
પ્રભુને ખીલવા દેજો, તમારામાં પૂરેપૂરું.
કહીં એ ભેખડે પ્રભુને, રખે અથડાવીને મારો,
પૂરું તે લક્ષ રાખીને, ઉઘાડી આંખ જે ચાલો.
પ્રભુમય જે થવા ઇચ્છો, હૃદયનો જીવતો ભાવ
ઉતારી કર્મમાં તે સૌ, સદા ઠરજો પ્રભુપાદ.
મને દ્રિયો તણાં વહેણો મતિનાં અંધ પડજોથી,
તણાવાનું ન જોવાનું જરીકે રાખજો ભૂલથી.
થતું જે યુદ્ધ ગજ-ગ્રાહી નિહાળી જે શકે ઉર,
સમજ એની થતાં ગણજો તમે ઊભા ખરા પથ પર.
ગખડવા જ્યાં તમે લાગો સચેતન ત્યાં થવું પૂરું,
કહીં એ ના થવું તાજે જીતીને નિશ્ચયી રે'વું.
થતા સૌ ખેલ વૃત્તિના નૌરખવા સાક્ષીભાવે તે,
પ્રભુની ધારણામાંહી રહીને અંતરે પ્રેમે.
પ્રવાહો જે જુદા જુદા વહેતા આપણી માંહી,
કશામાંયે નહિ જોડો તમે મન, ચિત્ત ને બુદ્ધિ.
ન સારાં કે નહારામાં ગુણોના ભાવથી રે'વું,
અલગ તે સ થકી રહીને પ્રભુના ભાવમાં રે'વું.
ઊઠે જે જે કશી વૃત્તિ જવું ના પાછળે એની,
પ્રભુનો ભાવ જ્યાં જામે ગણો તે વૃત્તિ સૌ સારી.
નહારાથી રહી અળગા હૃદય જે જે સ્ફુરે સારું,
ગણી તે પ્રેરણા પ્રભુની, પ્રભુ ભાવેથી આચરવું.

વિચારો ને તરંગો ને ઊંઠીને ચિત્ત ડોળાવે,
 ન ડોળાવા જરા દેવું રહેવું સ્થિર તાટસ્થ્યે.
 જગે સંસાર ઠહેવારે બધાં હો કામ કરવાનાં
 પ્રભુની ધારણા જીવતી દઢાવીને બધાં કરવાં.
 સગાં-સંબંધો સંસારે મળેલાં કર્મ લોગવવા,
 અનાસક્તિથી કર્મોને કરીશું તો છૂટીશું ત્યાં.
 નહિ તો પાછું બંધાવું અને રંડાવું એ રીતે,
 રહેવાનું નસીબે છે બચાવી કે ન શકશે તે.
 “અનાસક્તિથી સૌ કર્મો કરી શકવાં કઈ રીતે?”
 મહત્ત્વે ધારણા એની ધરી ઊંડી કરો તે તે.
 કશાંયે કર્મ પછવાડે થવા દેવો ન કેં રાગ,
 સ્મરણ એનું કરી ઊંડું થવા દેવાં બધાં કામ.
 પ્રભુની ધારણા જ્યારે પૂરેપૂરી ઠરે મનમાં,
 કશું ત્યારે ન વળગે છે જરાયે પ્રાણ કે ચિત્તમાં.
 ભલે સંસારમાં રેવું છતાં સંસારી ના બનજો,
 મળ્યો તે મુક્તિ મેળવવા પ્રભુને જીવી રીઝવજો.
 પ્રભુનો પ્રેમ શીખવાને જગત એ પાઠશાળા છે,
 દઢાવી ભાવના એવી રહેવાનું જગતમાં છે.
 જગત એનું કલેવર છે કલેવર ચૂંથશો ને તે,
 હૃદય ના આવશે એનું તમારે હાથ કઢીયે તે.
 કલેવરમાં રહું ગૂઢ રસીલું શું હૃદય પ્રભુનું!
 ઠરે છે ચિત્ત જેનું ત્યાં પ્રભુને પામશે તેવો.

(તા. ૧૭-૨-૪૪, કરાંચી.)

તાટસ્થતા

અનુબંધ ૫

ચોગ્ય કર્તવ્ય ને ધર્મ, અહંતા નીકળી જતાં,
તાટસ્થ્ય જળવાતાં ત્યાં, સમજાઈ જશે પૂરાં.
ઝાઝા વિચાર તે વેળા, ધર્મ કર્તવ્યના ઊંડા,
કરવાના રહેશે ના, આપમેળે જશે સ્કુર્યાં.
ભૂમિકા મનથી જે સૌ રહેલી પર તે બધી,
જુદા પ્રકારની કેઈ સમજાયે ન ખ્યાલથી.
મનોમય ભૂમિકા જે સર્વથી શ્રેષ્ઠ શક્તિ ત્યાં,
બુદ્ધિ કેરી મનાયે છે જાણે તે એક તત્ત્વ ત્યાં.
પ્રાણમય અને અન્નમય જીવનથી થતાં
સુક્તિ; દેશમાં પેસો મનોમય તણા પૂરા.
અન્ન કે સ્થૂળ એવું જે આવે તે ઉપયોગ સૌ,
ચેતનાશક્તિ પ્રેરાવા મળેલાં ધારીને ગ્રહો.
વાપરે એ રીતે તે સૌ ધારણા ઊંડી ધારીને,
અભ્યાસ પ્રાણવાળો ત્યાં પાડવાને મથો હૃદે.
કામનાઓ બધી જે તે તેમાં સાક્ષી રહ્યાં કરી,
અનુમતિ ન ઘો એને જવા ઘો વહીં આપથી.
કામનાઓ ઊંઠે ત્યારે તેમાં ભેળાઈ ના જવું,
આપણું રૂપ ના તે છે એમ માની છૂટા થવું.
તાટસ્થ્ય રાખતાં રે'વું પ્રત્યક્ષ કામના થતાં,
જાગૃતિ ચેતના એવી રે' તેા કામ સધાય ત્યાં.

આરો તેના વિના ક્યાંયે આવવાનો નથી પૂરો,
 વિવેકશક્તિ રાખીને હૈયે સાવધ ખૂળ રો'.
 લક્ષ પૂરેપૂરું રાખી રાખવું કરવાનું સૌ,
 તે વિના આપણું કામ સધાશે ના પૂરેપૂરું.
 પ્રત્યેક પળ જીવંતી ચેતનાશક્તિથી ભરી,
 અનુભવી શકે જ્યારે, સાધના ફળતી ખરી.
 વિચારો ઊઠતા હોય કિંતુ તે સાથ સાંકળ,
 બેડવી આપણે ત્યાં ના જીવી ચેતન-જીવન.
 સાક્ષીભાવ અને પૂરું અલિપ્તવ બધાં થકી
 જાળવવાં ઘટે; છોને ભળેલા હો અનેકથી.
 કર્મને કરતી વેળા કર્મમાં ભાવનો પૂરો
 જીવતો જાગતો ખ્યાલ કૃપાથી રાખતાં રહો.
 આપણે માટ ના કાંઈ; પ્રભુ-પ્રીત્યર્થ છે બધું,
 એવા ભાવ થકી ઊંડા પ્રત્યક્ષ કર્મ સૌ કરો.
 વાણી, વર્તન ને કર્મે થયાં નિરાગ્રહી જવું,
 સ્વભાવ તે વિના એ તો ઘસેડાવ્યાં કરે પૂરું.
 સ્વભાવ જોળખી લેને તે પ્રમાણે ન જીવવું,
 એનો ખ્યાલ ન રે' જેને તે કરી શકશે જ શું ?
 કેઈ પ્રકારનું ક્યાંયે દબાણ કરવું નહિ,
 છતાં જ્યાં ત્યાં બધાં સાથે ભેળસેળ થવું નહિ.
 એકાગ્રી ચિત્તમાં રે'વા કૃપાથી સૌ મથ્યાં કરો,
 સમતા, શાન્તિ જો રે' તો આગળ ડગલું ભરો.
 કેઈ પ્રકારથી ચિત્ત વિક્ષિપ્ત ના થવું ઘટે,
 ભૂમિકા એવી જ્યારે તે થતાં, પ્રત્યક્ષ સૌ થશે.

બનાવો બનતા રે'તા આપણી આસપાસ સૌ
 ભલે જણાય; તે સાથે ચિત્ત ત્યાં ના પરોવશો.
 જેવું કેં કરવાનું હો શાન્ત વૃત્તિ ધરી કરો,
 ધમાલ તે કશી વાતે થવા દેવી ન આપણે.
 કિંતુ કર્તવ્ય પોતાનાં માથે આવેલ જે બધાં,
 તેમાં યોગ્યપણું હોવું ઘટે આપણું સૌ ભલા.
 એક સાથે ઘણાંને ચે રાખવાનો જ ખ્યાલ ત્યાં,
 *લાગવો જોઈએ ત્યારે એનો ભાર કરો ય ના.
 (તા. ૧૮-૧૧-૪૩, ખાર)

સાધકનાં કર્મપરત્વે લક્ષણો

અનુષ્ટુપ

ગૂંચ આવેલી છે જેને ખૂંચતી લાગતી હશે,
 વિના ઉકેલ લાવ્યા તે જપવાનો નથી કરો.
 ખુદ્ધિના ખેલ તેમાં ચે હશે કે ખીજું કેં હશે,
 તારતમ્ય બધું ઊંડું સાધકે જાણવું પડે.
 શાથી ચિત્ત પરોવાતું નથી તે ધ્યેયમાં પૂરું,
 કારણ જે રહેલું હો સાધકે જોઈ કાઢવું.
 પોતાનું ના સૂઝે જેને પૂરેપૂરું બધી રીતે,
 સાધનામાં નથી કામ તેવાનું ક્યાંય કે રીતે..
 કાંટો વાગેલ હો જેને તેવો તો કાઢવા મથે,
 મથવાનો પૂરા ખંતે ખેસી રે'તો કદી ન તે.

* લાગવી જોઈએ ચિંતા ત્યારે એની જરાય ના.

પોતાનાથી થતું જે સૌ કર્યાં તે કરશે બધું,
 કર્મ તેવાં મહીં જ્ઞાન જાગૃતિ રાખતો સહુ.
 હેતુનો ખ્યાલ હૈયામાં જીવતો જાગતો ધરે,
 ભૂલે છે ના કદી એને જે તે કર્મ બધાં વિષે.
 પોતાની જાતને નોખી જે તે સૌ કર્મથી ગણે,
 ના કશું અડવા દે તે નિઃસ્પૃહી એવું વર્તશે.
 તદાકાર છતાં એવો જે તે સાથ રહ્યાં કરે,
 સહાનુભૂતિ રાખીને સમભાવ ધરી હૃદે.
 તોયે તે કોઈની પૂંઠે ઢસેડાતો નથી કદી,
 ઢસેડાતો જણાયો હો ત્યાંયે હેતુ હશે ઊંડો.
 સંસારનાં બધાં કર્મો માનવી હેતુ રાખીને,
 કરે છે એવી રીતે તે, ને આમાં પણ એવું છે.
 જે કાંઈ કરતાં હો ત્યાં સ્પષ્ટ લક્ષ વિધાનનું,
 આપણે રાખવું યોગ્ય તણાયા વિણ ઊર્મિથી.
 ઊર્મિ કે લાગણી, પ્રેમ, ભાવના, ભાવ સૌ બધું
 શક્તિ તે, કામ લેવાને આપણે જાણવું રહ્યું.
 તેના સર્જક તો પોતે એવું ભાન રહ્યાં જતે
 સ્વતંત્ર ચેતના-શક્તિ આનંદ માણુશે હૃદે.
 કશું ના ભોગવી લેવું પોતાના ઉપભોગમાં,
 આનંદ જે મળે તેને વાપરો શક્તિ સર્જવા.
 પોતાનું ભાન રાખીને પૂરેપૂરું, બધી રીતે
 વર્તવું સર્વ કર્મોમાં હેતુને લક્ષ રાખીને.
 યદ્વાતદ્વા કર્યેથી તો મેળવાય કશું નહિ,
 પ્રમાણ રાખવું યોગ્ય ઘટે આપણને સહી.

નિમિત્ત કર્મ તો સર્વ આપણે જાણવાં ઘટે,
બંધાઈ કર્મમાં તેથી જવું ના આપણે કરે.

‘લાગણી એક જાણુની ધરંતાં ઉર આપણે
છીએ ત્યાં પછડાવાના,’ રાખવો જ્યાલ સાધકે.

નિરાણું આપણું કામ બધાં યે કામથી ઊંડું,
થતાં સૌ કર્મમાં એને આપણે પામવું રહ્યું.

થતું હોય નહીં જો, તો કર્મ તે કર્મ બંધન,
દેખીતું શ્રેષ્ઠ છો હોય આપણા કામનું નથી.

જ્ઞાન, ભક્તિ, ઊંડું ધ્યાન, યોગના લક્ષ્યચિત્તથી
જેમાં તેમાં પ્રવેશાવું આપણે રાખવું મથી.

ભાવ હૈયા તણો જ્યારે પ્રત્યક્ષ જન્મતાં હૃદયે
પાકેલી ભૂમિકા ત્યારે આપણી જાણવી ઘટે.

(તા. ૨૦-૮-૪૩, કરાંચી)

સાધકનું જીવન અને તેનાં વલણો

અનુષ્ટુપ

સંસારી સર્વ સંબંધો સંસારી સુખ કાજ ના,
પ્રેમ ઉદ્ભાવવા એ તો મળેલાં સૌ નિમિત્ત ત્યાં.

સદ્ભાવના વધે હૈયે એ રીતે વર્તવું ઘટે,
જીવન તેમની સાથે સંકળાવાનું એ રીતે.

સંગાં વહાલાં બધાંથી જો હૈયાનો પ્રેમ ના વધે,
જાણવું “આપણી રીત હશે ના યોગ્ય વર્તને.”

વધારે ઓછું કે ઠંડાતું આપણે ગણવાનું ના,
 સમભાવ હૃદયે રાખી વર્તવું શ્રેય-અર્થ ત્યાં.
 ડાંખ ના કોઈને માટે રે'વો હૈયે ઘટે કદી,
 કોઈનું સારું ને ખોટું સંઘરી રાખવું નહિ.
 એકવાર કહી દેવું કેને કે'વાનું આવતાં,
 માનવાનો હશે જો તે માનશે આપમેળ ત્યાં.
 ગોદાટી કદી યે કેની કેડે પડી ન કૈં કરો,
 લીધેલાં કામમાં પૂરી ગોદાટી કરવી ચડો.
 બીજાંનાં કામમાં ચિત્ત જવા દેવું ન આપણે,
 આપણા કામમાં ચોંટી રહેવું ખૂબ આપણે.
 પોતાના કામનો ખ્યાલ જેને પૂરેપૂરો ન રે',
 એવો તે ખ્યાલ બીજામાં કેવી રીતે ઉગાડશે?
 પોતાનામાં ઉગાડી જે શકે તત્ત્વ પૂરું હૃદયે,
 તેનામાં પ્રગટે શક્તિ તેને હુક્ક બધા મળે.
 અધૂરાં આપણે કેવાં સુધરેલાં ન આપણે,
 સુધારવા બીજાંને તે જવું આપણું વ્યર્થ છે.
 સુધરેલાં પૂરેપૂરાં જ્યારે આપણને જુએ,
 હશે સુધરવાનાં જે યોગ્ય તે વેળ સૌ થશે.
 પંચાત છોડી બીજાંની આપણે ઠામ ખેસવું,
 આપણે કરવાનું જે કરી નિશ્ચિંત વર્તવું.
 આપણે જેટલાં મૂંગાં શકીશું રહીં તેટલી,
 વધશે શક્તિ હૈયે, સૌ શકીશું :ખેલ નીરખી.
 આપણામાં પૂરું જોમ ભાવે કેંદ્રિત સૌ કરી,
 સાક્ષી તટસ્થતા ભાવે વર્તવું સાથ સૌ હળી.

સંઘરેલા જૂના જ્યાલો, જૂની જે કલ્પના બધી,
 જૂનાં ગણતરી મૂલ્યો છોડી સૌ, ધારવું મથી.
 જૂનાં તે ધારણો આવ્યાં વિના રે'શે કદાપિ ના,
 કિંતુ ત્યારે થવાનું ના તાળે તે વૃત્તિને જરા.
 માપવાનું કદી રાખો કોઈને નહિ આપણે,
 લેવાનું પારખું છોડો સોંપો તે સર્વ ઈશને.
 મપાઈ જાય જો કોઈ ચિત્તમાં તે ન રાખવું,
 વહી જવા જ દો એને ચોંટાડી ચિત્ત ભાવશું.
 સારાખોટા બધા જ્યાલો રાખવાના ન આપણે,
 પ્રભુને તે સમર્પીને રહ્યાં ખાલી કરો હૃદયે.
 કોઈની વાતમાં મેળે ધ્યાન ના રાખવાનું છે,
 દોરે જો કોઈ કેં લક્ષ તાટસ્થ્ય ધારવું હૃદયે.
 પ્રભુના ભાવનું લક્ષ જીવતું જાગતું કરો,
 એની પાછળ હોમાઈ જવાનું બધું ચે કરો.
 પ્રત્યક્ષ જીવને એને કર્યાં વિના હૃદયે કશે
 ઠરીને જ'પો ના કેમે ખેસી રે'વાનું આપણે.
 પરોવાઈ જશે ત્યારે અનેક તૂટમાં ખરે
 આપણું ચિત્ત એવું કે શકીશું જાણી ના હૃદયે.
 જેને જે જોઈતું હોય લેવા દો તેમને બધું,
 નિઃસ્પૃહી આપણે રે'વું, ભાગ આવેલ તે કરી.
 સંહોવાઈ જવાનું ના કશામાં થાય આપણું
 એ રીતે વર્તવાનું છે સ્વસ્થ શાંતપણે પૂંજું.
 પરિણામ તણી ચિંતા રાખી કર્મ ન કેં કરો,
 આવેલ કર્મના ભાવે વતીં નિશ્ચિંતતા ધરો.

ઓછાં તો આપણે છીએ કેાઈ ને કેાઈ વાતમાં,
 બીજાં ઓછાં બીજી વાતે, એક સૌ સરખાં ભલાં.
 કેાઈનો દોષ જ્ઞેવાનો આપણાથી કરાય ના,
 પોતાનો ખોળી ખોળીને મથો યોગ્ય પૂરું થવા.
 આપણું કરવાનામાં સર્વસ્વ પ્રાણ આપણે
 રાખીશું જ્ઞે પૂરેપૂરે યોગ્ય તો જીવવું બને.
 ખોડખાંપણ બીજાંની આપણે કાઢવી નહિ,
 જે જે કેં આપણું વાંકું સુધાર્યાં કરવું મથી.
 દેવાની સૌ બીજાંમાંથી સારું તે દેવ પાડવી,
 એવો અભ્યાસ ખંતેથી કરી શુદ્ધિ વધારવી.

૨

સંઘાયો તાર જે સાથે તેનામાં પ્રેમથી પૂરા
 ભળી જે જાય તે સુખી સૌ વાતે જ થશે સદા.
 પોતાનું માન્યું તેનાથી વેગળું જે રહ્યાં કરે,
 શુદ્ધરવાર એવાનો કદાપિ ના કશે વળે.
 યોગ્ય કર્તાવ્ય ને ધર્મ પોતાનાં સર્વ જે હશે,
 કરી તે જ્ઞે શકે ના તો વેગળો યે પ્રભુ હશે.
 જે સાથે જે વરેલું છે કર્મ-પ્રારબ્ધ ત્યાં જીભું,
 હૈયાં-જોડાણમાં હેતુ કર્મનો કેાઈ ઓર શો !
 માનવી-બુદ્ધિમાં પૂરું શકે સૌ આવીં કેમ તે ?
 કર્મથી સાંપડેલું જે મિથ્યા કેા ના કરી શકે.
 પ્રેમભાવે જીભા રેવું, પ્રેમીનું સર્વ રાખવું,
 પ્રેમીને રીઝવી હૈયે પ્રસન્ન શાન્ત વર્તવું.

આપણે એકબીજામાં એક ભાવે પ્રવર્તવું,
 પોતાના પ્રેમીને માટે વારી વારી થયાં જવું.
 આનંદ આણી આણીને ગમે જે રીત પ્રેમીને
 વર્તવું તે રીતે રાખો પ્રેમીનું લક્ષ રાખીને.
 બીજાને રાજી સૌ વાતે રાખવાં આપણે પૂરાં,
 “રાખે આપણને રાજી બીજા” આહો ન એમ ત્યાં.
 કરી છૂટીશું જો યોગ્ય કર્તવ્ય આપણું પૂરું,
 નિશ્ચિંતતા અને શાંતિ તેમાંથી મળશે બધું.
 ધાન્ય પકાવવા માટે કેટલો શ્રમ ત્યાં પડે!
 મેહની ત્યાં કૃપા થાતાં મથેલું પાર તો પડે.
 સર્વ જે જે કરો તેમાં હૈયાનો ભાવ રાખવો,
 અજીકું તે વિનાનું સૌ આપણે ગણવાનું તો.
 “રાખવાનો હૃદયે રાજી કેને ?” ચિંતવવું હૃદયે,
 ખ્યાલ એનો બધાં કર્મે રાખી તે કરજો જગે.
 થાય રાજી પૂરું બહાલું એ રીતે વર્તવું ચહી,
 પ્રાણ પેઠે ગણી બહાલું હૈયામાં રાખવું ભરી.
 સંસાર પ્રભુ-પ્રાકટ્ય લીલારૂપ ગણી દૃઢે
 પ્રભુભાવે પરોવાઈ તેમાં રેવાનું આપણે.
 કેળવ્યાં કરવાનો છે એવો અભ્યાસ જીવતો,
 વિના અભ્યાસ જે જીવે જીવવાનું નકામું તો.
 જેના જીવ્યા વિષે પ્રાણ, પ્રેમ કે ચેતના નથી,
 ગાડરીઆ પ્રવાહ જે જીવે, નિર્માલ્ય તે સહી.
 જેને ના ભાવના જાગે, જેને પ્રેમ સ્કુરે નહિ,
 પોતાનો સ્વાર્થ જે શોધે માનવી, તે છતાં નહિ.

આનંદ આપવામાં સૌ જતું સર્વસ્વ જે કરે,
 સમૂળગું મટી જે કેા જાય, માનવી તે ખરે.
 પોતાનું પકડી બેસી રે'વું ના આપણે કહી,
 બીજનું એની દષ્ટિથી આપણે તોળવું સહી.
 તોળવાનું કહી કેાને મૂકી દેવાય સામટું,
 ઉત્તમ એ સમું તત્ત્વ કેાઈ બીજું નથી કશું.
 જવાને જ્યાં ધર્યું લક્ષ ત્યાં જવા પેરવી બધી
 કરવાની સદા રાખી વધારો ચેતના વળી.
 થતાં સૌ કર્મ તેમાંથી વધે ચેતન ત્યાં નહિ,
 ચોખ્ખ ના તો થતું જાણે, વિચારો ઊંડું ઊતરી.
 જેના થકી થવાવાનું છે પાકું આપણે પૂરું,
 તેને વેગળું મૂકીને કેવી રીતે પૂરા થશું? .
 માથાહારા જડેલા છે જેની સંગાથ આપણા,
 તેવાને હડસેલીને થઈશું સુખી કેમ ત્યાં ?
 કર્મ સંજોગથી જેઓ મળે આપણને જગે,
 ઊંચા કેં લાવવાનું છે આપણું કર્મ તેમને.
 ખર્ચવા પડશે પ્રાણ એની મેળે ન કેં થશે,
 સહવાનું કંઈ આવે, આનંદે તે સહો હૃદે.
 પોતાનામાં નવો પ્રાણ સ્કુરાવી જે શકે હૃદે,
 ચેતના પ્રગટેલી છે તેવામાં જાણવી ખરે.
 ચઢાવી જે શકે ઊંચા કેાઈને ય જરા કશું,
 ચઢેલું જાણવું એને પ્રાણ ચૈતન્યથી ભર્યું.

(તા. ૨૨-૧૧-૪૩, ખાર.)

જીવન-સાધના વિચાર

શિખરિણી-મંદાકાન્તા

નભે રંગો ઊઠે સુરભિ ભરિયા; લાલ્લી સૌંદર્ય સંધ્યા,
ઊંડાં પ્રેરાવે છે મનાહૃદયમાં શાન્તિ આહ્વાહ કેવાં !
પૂંઠે એની કેવું નરહમ ભર્યું ઘોર અંધારું આવે,
ઊંઠે ના તે વેળા પણ કંઈ કશો ખ્યાલ એનો જરાયે.

અનુષ્ટુપ

સ્વભાવવશ કર્મો જે થતાં, અજ્ઞાન તે ગણો,
પમાડે સુખ પહેલાં તે પછીથી દુઃખ પામશો.
શાન્તિનો ભંગ ના થાય પ્રવૃત્તિ એવી રીત સૌ
કરી ખતે શકાયે જો, તાટસ્થ્ય જાળવી શકો.
સર્વ કામો થવાવામાં શાન્તિ ને સમતા તણી
ભૂમિકા યોગ્ય જો પૂરી રખાય, તે સરે કંઈ.
કશું ના આપણા ધાર્યા પ્રમાણે બનતું જુઓ,
તે વેળા શાન્તિ રાખીને ઉરમાં સમતા ધરો.
શંભુમેળો થયો ભેગો જ્યાં હોય આપણે ત્યહાં,
સર્વ પ્રકારથી શાન્તિ રાખીને વર્તવું સદા.
વર્તવું ત્યાંય એ રીતે કે ખીજાંને ય જે થકી
બાધપાઠ મળે સારો, ચેતવું સાવધાનીથી.
સંભેગો સર્વનો હેતુ ઉદ્ભવવો ઘટે પૂરો;
ચેતાવેલો હૃદે રાખી હેતુ, કર્મ બધાં કરો.
છતાં પાછું સરાણેથી ગાડું ઊતરી જાય ના,
ઠેકાણે ચાલતું રે' તે એવું છે વર્તવાનું ત્યાં.

પોતે સીધો રહે છે ને તેમ જ્યાલ ખીજ તણો
 આપમેળે રહે યોગ્ય સાધક યોગ્ય તે ખરો.
 સંકળાયેલ જે સાથે તેના જીવનમાં પૂરી
 ઉષ્મા જન્માવવાને તે આપણો સાથ જોઈશે.
 સહાનુભૂતિ ને પ્રેમ હૂંફ શી પ્રેરણાભરી!,
 આપણી પાસથી એને આપ્યાં જ કરવી પૂરી.
 જીવ્યાંનો આપણો હેતુ એવો ખીજું તણો ન હો,
 વિચારભેદ રે'વાનો, આપણે પડી ત્યાં ન રો'.
 આંખા ઉતાવળે પાકે કદી ના કોઈને ચહે,
 * કાળ તે કાળનું કામ મેળે સર્વ કરાવશે.
 કાળ ને ભાવનો હેતુ જે હૃદયે સમજી પૂરો
 લક્ષમાં રાખી વર્તે તે જીવું ઠામ પડી જશે.
 મન, ચિત્ત, હૃદય, પ્રાણ ઠરેલાં બુદ્ધિ જેહનાં
 વર્તતાં સર્વ કર્મોમાં રહે, તે શક્તિ પામતાં.
 કો વાતે અકળાવાનું જરાકે રાખવું નહિ,
 કહેવું યોગ્ય જો ધારો કહી દો એકવારથી.
 તેવું કે'વા મહીં પૂરો પ્રેમભાવ હૃદયે સ્કુર્યો
 આપણો ત્યાં ઘટે રે'વો કોમળસ્પર્શ જાહુશો !.
 ભારે ભારે કશી વાતે લાગવા દેવું ના મને,
 પ્રકુલ હલકાકૂલ રહેવું લક્ષ રાખીને.
 લાગવા ના જરી દેવી ચિંતા કશાની ચિત્તમાં,
 વ્યગ્રતા યે કશા વિષે ઊઠવા દો ન સંગમાં.

પાણી રેલાનીં પેઠે સૌ વહેતું રે'વું પ્રેમથી,
 સાથં દેતા ભલે હો ને પોતામાં રે'વું તે છતાં.
 આપણે આપણો જ્યાલ જીવતો જાગતો પૂરો,
 પ્રજ્વલિત કરી રાજ્યાં હેતુનો મર્મ સાધવો.
 પોતે ચીલે રહે જે છે, ભૂલો ના પડશે પથે,
 જશે ના અટવાઈ તે કોઈ પ્રસંગમાં કશે.
 ચેતના-પ્રાણ હૈયામાં પ્રગટેલાં રહ્યાં કરે,
 વર્તો એવી રીતે જ્યાં ત્યાં ભાવનાથી પૂરું હૃદે.
 પ્રમાણિક બધાં કર્મે ધ્યેયના હેતુ જ્ઞાનથી.
 આપણે તો રહેવાનું; જીવતું ંહેવું કર્મથી.
 ઉઘામા કોઈ વાતે તો આપણે કરવા નહિ,
 ડાહ્યા ના આપણે થાવું; કે ના તેવું બતાવવું.
 બીજાં ડાહ્યાં ભલે હોય, પૂરો ત્યાં પ્રેમ રાખીને
 નમ્રતા છેક સુધીની રાખીને વર્તવું ઘટે.
 નમ્રમાં નમ્ર જે રે' છે તે ંહાલું પ્રભુને હૃદે,
 આવે જો ચગદાવાનું જ્ઞાન ભાવે સહેવું તે.
 કામ આપે સહ્યું એવું બાકી જાય નકામું તો,
 શ્રેણ કામે રખાયો તો તે કામે ભલોવાર શો!
 નિઃસંકેત્યપણે જ્યાં ત્યાં વિવેક રાખી વર્તવું,
 બીજાં ઉઘા ભલે રે'તાં આપણે તેવું ના થવું.
 'વર્તનો, વાણી ને કર્મ આપણાથી બીજાં મહીં
 થશે શું શું?' વિચારી તે આપણે વર્તવું રહ્યું.
 ખોટો જ્યાલ બીજાં વિષે દેવો ના પેસવા કશે,
 આશીર્વાદ બધાંના થે મળે એમ ચહ્યાં કરો.

ભાવ-આદર જે યોગ્ય તેને તે આપતાં રહે,
વિકાસ આપણા અર્થે; ખીજાં કાજે ન તે ગણે.

કોઈનું ચે કરો કામ ઉમંગે બધું તે કરો,
કચવાટ જરા હૈયે રાખવો ના ઘટે કશો.

ભરી રાખો ન કોઈનું કશું ચે ઉરમાં કદી,
કશું સંઘરવાનું તે આપણે રાખવું નહિ.

જૂના ખ્યાલો પ્રમાણેથી આપણે વર્તવું નહિ,
ભાવ વૃદ્ધિ થવા માટે વર્તવા ઇચ્છવું ચહી.

કોઈને માપવાનું તે આપણે રાખવું નહિ,
પારખું ચે ન લેવાનું આપણે ધારવું કદી.

પારખું આપણું લેવા કદી કે ઇચ્છતું હશે,
ભલે લઈ જતું છે તે રહેવું સ્વસ્થ આપણે.

પ્રતિકાર કશા સામે આપણે કરવો નહિ,
કરશે તે બગાડી સૌ નાંખશે, ચેતવું નકી.

“આમ કરીશું તે આમ, ખીજાં કે બોલશે ખીજું,”
ચિંતા મને ધરી એવી વર્તવાનું ન રાખવું.

આપણું મોટું જે માથે તેને પૂછી બધી રીતે,
સમજી વર્તવું પ્રેમે જે તે યોગ્ય કશા મતે.

આગ્રહો આપણા ક્યાંય કશામાંય ન તે ઉઠે,
ચેતેલા એવું વતીને થવા નિરાગ્રહી મથો.

નિરાગ્રહી થવા સારુ સાંપડેલો પ્રસંગ આ,
એનો એવી રીતે પૂરો ઉપયોગ કરો ક્યાં.

આપણા દોષ જેવાનું બધાંનાં સંગથી કરી
રાખવું ધારી ધારીને જેવું ખીજાંનું ના જરી.

ગમે તે કારણે આવે તો એ ત્યાં મનમાં કશો
 અજ્ઞાનો રાખવો ના કૈં જ્યાલમાં રાખી રાખી સૌ.
 કરેલાં કામમાં ભૂલો ખતાવે કદી કોઈ ને,
 “શીખી લેવા ખતાવે છે” આપણે એમ માનજો.
 વર્તવું એવી રીતે કે ખીજાને પ્રેરણા મળે,
 ને સાથે બહાલ ખીજાને મળ્યાં આપણને કરે.
 સર્વના ચરણોથી એ નીચા આપણને ગણો,
 નમ્રતા સર્વ સંગાથે રાખી સૌ વર્તવું ચહો.
 જ્યાલો, ગણતરી, ખીજી કલ્પના ના કરી ધરો,
 હૈયે સરળતા ધારી પ્રેમભક્તિ મહીં વહો.
 પ્રભુનું નામ લેવાનું સદાકાળ ચહ્યાં કરો,
 સાથ એનો રખે ચૂકો એટલી તો કૃપા કરો.
 બોલાવવાનું ના મૂકો પ્રભુને જ્યાં ઊંધું થતાં,
 સંભાળી સૌ સુધારી લો રાખી પ્રસન્નચિત્તતા.
 કહેશે કોઈ તો આમ કહેશે તેમ કોઈ તો,
 ગૂંચવાઈ ન ત્યાં જવું સ્થિર ચિત્તે પ્રવર્તજો.
 ‘ખધાનું રાખવાનું તો સર્વથી ના ભલે ખને,’
 કિંતુ સાધકને માટે એવું સર્વ જરૂરી છે.
 કબૂલી દોષ લેવો ને માફી હૈયાની માગવી,
 કશું રે’વા ન દેવું ત્યાં ભૂલથી શીખવું વળી.
 ભલે ભોટ ગણે કોઈ નિસ્ખત આપણે કરી
 હૈયામાં રાખવાની ના, રે’વું મસ્તીથી ભાવની.
 સંસારના ચીલાથી જો કો જુદો ચાલવા જશે,
 એને ઊંધો ખધા લોકો કહેવાના જરૂર તે.

અનાદિ કાળથી એવો ચીલો પડેલ વિશ્વનો,
એવાઓને સંતાવ્યા છે લોકોએ તો ઘણા ઘણા.

૨

કિંતુ સંસાર એ તો છે પ્રાકૃત્ય પ્રભુની લીલા,
એમાં પ્રભુ ન જો દેખો મળે તો પ્રભુ ક્યાંય ના.
પોતાનામાં પ્રભુ જોઓ હૃદે ઉદ્ભાવવા ચહે,
પ્રભુ હોય બધાનામાં જાણી તેમ, ખીજાં ચહે.
પ્રભુ જે છે ખીજાનામાં કિંતુ જુદા પ્રકારનો,
અનંતરૂપ એનાં છે અનંત રંગભાતનો.
એક સરખીં જે કોની પ્રકૃતિ ના કદી જગે,
છતાં તેમાં રમે કેવો એક ભાવે પ્રભુ બધે !
આદર્શ દાખલો એવો પ્રભુનો આપણે લઈ,
વર્તવાનું જગે રાખો કામ તો નિપટે સહી.
સંસાર તો પ્રભુની તે શાળા પ્રયોગ શીખવા,
શીખી લેવાનું જ્યાં ત્યાંથી આપણે રાખવું સદા.
શીખવા માટ સંભેગો પ્રભુએ સૌ ઊંભા કર્યા,
કિંતુ અજ્ઞાનથી કેવાં આવરાઈ બધાં જતાં !
કારમા કાળમાં આવા જીવવા જેટલી બધી
સામગ્રી પ્રભુએ દીધી કૃપા ઈશની કેટલી !
ભૂખે લોક મરે કૈંક રે'વા ઠેકાણું ના મળે,
પ્રાણ તરફડી કાઢે બેહાલ શા જીવે જીવે !
કૃપા તોય પ્રભુની શી ! ઠસે લોક મને નહિ,
સંભારવા પ્રભુને કો જરાકે નવરું નથી.

બુદ્ધિશાળી હશે કે' "તે અમારા કર્મને લીધે
"અમારી બુદ્ધિના જોરે અમે સૌ મેળવ્યું ખરે."

ગમે તેટલી બુદ્ધિ હો, ચાતુર્ય હો ભલે બધું,
ચોખ્ખાર ના બધી વાતે પડેલા કોઈના જુઓ.

પ્રભુનો હાથ સૌ વાતે જોવો સર્વ પ્રસંગમાં,
એનો પાડ પૂરો માની ધારવી કૃતકૃત્યતા.

સર્વે સરળતા જેને તેને તો આપવી રહી,
ચોતે ત્યાગ કરી સૌની પૂંઠે રહેવું પ્રેમથી.

ના કહેવા પ્રભુ આવે કે "ઊભો છું હું તો અહીં"
આપણે જાણી લેવાનું શીખવા મથવું અહીં.

એનો હાથ તમોને તો જણાશે સર્વ વાતમાં,
એનો હાથ જણાતાં સૌ પમાશે ખૂબી સર્વમાં.

મારા જેવા તપેલાની પરે રખાવજો કૃપા,
મૂકશો હડસેલી ના તમોમાંથી મને કદા.

(તા. ૧૫-૧૧-૪૩, ખાર)

સાધનાની પારાશીશી

અનુષ્ટુપ

પોતામાંનો કંઈ ભાગ પોતાનો જો રહ્યાં કરે,
નડયાં તે કરશે, માટે કરી ઘો પ્રભુનો જ તે.

પોતામાંના બધા કોષ પાંચેય પ્રભુના કરો,
આડે ના આવવા દેવું તહીં તે આપણે કશું.

કેવળ અંતરે જે હો ન તે એકાગ્રતા પૂરી,
રાખો સૌ બાહ્ય કર્મોમાં તેવી એકાગ્રતા નરી.

પાછું એકાગ્ર રે'વામાં ત્યાં તટસ્થ રહ્યાં જવું,
નહિ તે કર્મમાં પૂરા ભેળાઈ જ જશે પૂરું.

પ્રભુ-દોરવણી નીચે મુકાઈ પ્રેમથી જવું,
કોઈ ભાગ ન બાકી રે' એવું સૌ કરીં નાખવું.

ધ્યાનમાં જેમ તાટસ્થ્યે ઊંડા અસ્પર્શ્ય શા રહો,
કર્મમાં વ્યવહારે એ વત્યાં તેમ સદા કરો.

બુદ્ધિ થાઓ પ્રભુ પ્રત્યે, આપણાં સર્વ કર્મને
પ્રભુ-દોરવણી નીચે મૂકી ઘો પ્રાર્થાને હૃદે.

ઉન્મુખતા પ્રભુ પ્રત્યે પ્રેમભાવથી રાખજો,
એવા પ્રયત્નની ધારા બહેતી અખંડ રાખજો.

તટસ્થતા, હૃદે શાંતિ, સ્થિરતા, સમતા-દશા
થવા સારુ, પ્રભુની તે કૃપા-સ્હાય કરો ચહ્યાં.

તેવું તેવું થવા સારુ પોતાથી બનતું બધું,
કરી સૌ છૂટવું ખંતે, કૃપા તે સાથ માગજો.

યોગે કર્યા વિના એની કૃપા જો માગશો તમે,
 ઊભો ના પડખે રે'શે પ્રભુ યોગીની મેળ તે.
 પૂરું મરી મથો જાતે સર્વ યત્ન કર્યાં કરી,
 પૂરી એતનતા રાખી કૃપા-સ્હાય ચહો પછી.
 પ્રયત્ન જે કરો તેમાં પ્રભુની સ્મૃતિ જો હશે
 એતના પ્રાણવાણી, તેા કામ યોગ્ય થયાં જશે.
 પ્રભુને વેગળે મૂકી કામ જે તે કર્યાં કરો,
 ક્રિયાદ પછી શાને આપણે કરવી? કહો.
 જેમાં તેમાં પ્રભુને તેા ઉર સાક્ષાત ધારજો,
 તેવા ભાવ તણો હૈયે અભ્યાસ પાડતાં રહો.
 શુષ્ક અભ્યાસ બુદ્ધિનો નકામો ખાલો તે ગણો,
 ભાવ-વૃદ્ધિનું ત્યાં માપ સાધકે રાખવું રહ્યું.
 ઊંડી તટસ્થતા, શાંતિ સૌ વૃત્તિથી, અલિપ્તતા,
 સમતા, હૃદયે ભાવ કેવાં રહ્યાં કરે સદા?
 જે તે કર્યાં કરો તેમાં પ્રત્યક્ષ કેટલાં રહે,
 એ બધાં સાધના-માપો આપણે જાણવાં હૃદે.
 ઈશ્વરેચ્છા પરે રે' છે કેટલી શરણાગતિ,
 વિચારો શા કરે પેદા તે એ તે એક માપ છે.
 જ્ઞાન, વિવેકની શક્તિ ખીલેલી પુષ્પ જેમ રે'
 વર્તન કેારું એવાનું થશે ના કેાઈ રીતિએ.
 પ્રત્યેક વર્તને એવા પ્રાર્થના કરવી હૃદે,
 પ્રાર્થ્યા વિનાનું એવાને કશું એ બપશે ન તે.
 આહારે ભાવના રાખી તે યોગ્ય પ્રાર્થના કરો,
 મળમૂત્ર જવા કાળે યોગ્ય તે ભાવના ધરો.

“પ્રત્યેક વ્યવહારે યે એવો - ભાવ હૃદે ધરી
 જે તે સૌ કરવાનું છે”. હૈયે તે રાખજો સ્મરી.
 શક્તિ પ્રાપ્ત થતાં જે જે જ્યાં જ્યાં અશુદ્ધતા હશે
 સુધારો ભાન રાખીને તે બધું ચેતના વડે.
 મળેલી શક્તિ એકાગ્ર તે ભાગે કરવી પડે,
 ધારણા ત્યાં થવા શુદ્ધ ધારી, કૃપા ચહો હૃદે.
 જે તે કાંઈ કરો તેમાં માગ્યાં કૃપા કરો સદા,
 એની કૃપાર્થી જે તે છે ધરો ત્યાં એમ ધારણા.
 સૌ પુરુષાર્થનું જોર આપણે રાખવું ખરે,
 સૌ કૈં યે કરતાં રે’તાં છતાં નમ્ર થવું હૃદે.
 “પ્રભુ જ સૌ કરાવે છે” એવું હૈયે દઢાવવું,
 છતાં થતાં બંધું એને માથે તે ના ચઢાવવું.
 આપણે દોષ ત્યાં જોવો તો તો શુદ્ધિ થવા પૂરી
 હૃદે ચેતનતા રે’શે જગૃતિ, શક્તિથી ભરી.
 ખીજાંની સાથે શી રીતે વર્તાતાં શ્રેય સૌ તણું
 થતું રહે હૃદે એવો ભાવ ત્યાં રાખવો ઊંડો.
 “વર્તાતાં કાંઈ કેા સાથે એથી એને થશે શું શું”
 આવી જવો ઘટે ખ્યાલ મળે એવો હૃદે પૂરો.

૨

ખીજાંની ભૂમિકા યોગ્ય રહેવા આપણે સદા,
 એ સાથે વર્તવું તેવું પ્રભુભાવ ભર્યું તદા.
 કેાઈ વૃત્તિ તણે તાણે થઈ, ના વર્તવું કદી,
 વૃત્તિનું જોશ વાળી સૌ લેવાનું રાખવું મથી.

પ્રવૃત્તિ આપણીમાં સૌ ખુલ્લું એના પ્રતિ થવું,
 તે તે વેળા સ્મૃતિ ઊડી પ્રભુની રાખી વર્તાવું.
 ક્ષા કે કામનો લાલ લેવાનો આપણે નથી,
 લાલ જો હો, પ્રભુભાવ માટે તે રાખવો ચહી.
 ભાવનો તો વધારો ત્યાં થવા સૌ વાપર્યાં કરો,
 જીવવું આપણું પૂરું ભાવ માટે જ હો બધું.
 ઉન્મુખ અંતરે રૈને સ્થિરતાપૂર્વકે બધું,
 પૂરી સરળતાથી તે પ્રભુ માટે જીવ્યાં કરો.
 જેવી તેવી રીતે કામે જોડાવું આપણે નહિ,
 રહેવા ભાવ ત્યાં પૂરો રાખવાં ખંત જાગૃતિ.
 ખ્યાલ ભાન લહી ઊંડું 'કામ તે કામ માટ ના,'
 કામનો કામ રીતે ના ચહો ઉકેલ આણવા.
 પરોવી ભાવના કામે કરો ઉકેલ કામનો,
 થયેલું કામ તે વિના આપણું કામનું ન તે.
 કેટલી જાગૃતિ રાખી, કેટલી કાળજી લીધી,
 એતના કેટલી રાખી આધાર એ પરે બધો.
 હૃદે પ્રભુતણો ભાવ પ્રત્યેક કર્મમાં રહે
 આપણો કેટલો, કેવો, તોળાય સર્વ તેથી તે.
 કર્મ પ્રભુતણો ભાવ બઢાવવા મળ્યાં કરે,
 ખ્યાલ તે રાખીને ઊંડો કર્મ સૌ કરવાં ઘટે.
 શુષ્કતા ના થવા દેવી કર્મમાં પેસતાં હૃદે,
 આપણે આપણું જોતાં રહેવું બધીં પેરથી.
 છેતરાઈ જવાવાનું ક્યાંયે તે રાખવું નહિ,
 શુદ્ધ ચિત્ત કરી રાખ્યાં ભાવ-કક્ષા વધારવી.

અજાણ્યો તે કશી વાતે આપણે ધરવો નહિ,
 થતું હો જેમ તેવું સૌ થવાવા ઘો બધું સહી.
 કિંતુ વિવેકનું જ્ઞાન ચેતનાવાળું રાખવું,
 થતું રે' તેથી કોઈનું કૈ' ન ખોટું ઘટે થવું.
 જે તે થતાં બધાં કર્મો આરે બાબુ તણો ઊંડો
 સૌ ખ્યાલ જાગતો મેળે રે'વો આપણને ઘટે.
 કર્મમાં જ્ઞાન જાગેલું રે'તું હો, કર્મ તો ખરું
 આપણે જાણવાનું તે, બાકી તે અધૂરું ગણો.
 બધા દોર મૂકી છૂટા એક તારે હૃદે ઊંડું
 પ્રભુભાવે રહેવાનું રાખ્યાં કરો મથી ઘણું.
 (તા. ૧૪-૧૦-૪૩, કુંભકોણમ)

કર્મ આચરવાની કળા

અનુષ્ટુપ

જે જે સૌ મળે છે તે કર્મનું પરિણામ છે,
 કર્મને તરછોડયાથી કર્મ ના છૂટી જાય છે.
 કિંતુ જે કર્મને એના હોય જે વલણે વડે
 ભોગવે કર્મને, પાછું વધાર્યાં ઊલટું કરે.
 કર્મનાં વલણોને જે જીવને રચનાત્મકે
 વાળવાનું કરે તેવો મેળવે કર્મ-તરવને;
 કર્મ-પ્રભાવની છાયા જીવને તો રહ્યાં કરે,
 એવા પ્રભાવથી વિપ્રવે માનવી શાં તણાય છે!
 અજ્ઞાનભાવથી તે ચે જડત્વમાં ફસાઈને
 વ્યવહારે જનો મહાલે, તેવાં જીવન શું રળે!

પડી જીવનની ના કૈં, તેને જીવન ના મળે,
 જેને જેની પડી હોય તેવામાં દષ્ટિ એની રે'.
 જીવનધ્યેયની દષ્ટિ, વૃત્તિ વેધક કર્મમાં,
 આરપાર રહે જેની તે રે' તલ્લીન ધ્યેયમાં.
 ખોટામાં યે રહી શક્તિ ચેતના તે પ્રભુ તણી,
 ભલે જૂઠા જણાવામાં ના ખોતા આપણે જરી.
 આપણે શુદ્ધ હૈયાને રાખી જો શર્કીશું સદા,
 સર્વથી ચેતના શક્તિ મેળવ્યાં કરીશું તદા.
 ખૂરા, સારા, બધાનામાં રહેલી એની ચેતના,
 આપણે આપણા ભાવે વર્તાવું સર્વ સાથમાં.
 પ્રત્યક્ષ જ્ઞાન એવું તે જ્યારે તે પ્રભુમાં રમે
 સર્વને મળતું રે' છે જીવને તે અનુભવે.

(તા. ૧૯-૩-૪૪, હિન્દુ વિશ્વવિદ્યાલય, કાશી)

શક્તિનાં રમકડાં

શિખરિણી-મંદાકાન્તા.

ઘડાયે છે જે જે નિજ જીવનમાં દુઃખને શીર્ષ વો'રે,
 ઘડાયે છે જે જે અવર જનને કારણે યજ્ઞ માંડે;
 ઘડાયે છે જે જે નિજ જીવનને પ્રેમભાવે સમરે;
 ઘડાયે છે જે જે નિજ જીવનને ભેટ માની જ વર્તે.
 ઘડાયે છે જે જે નિજ જીવનમાં ટોચ આદર્શ રાખે,
 ઘડાયે છે જે જે નિજ જીવનને લક્ષ્યવેધી બનાવે;
 ઘડાયે છે જે જે નિજ જીવનના હેતુ કાળે જીવે છે,
 ઘડાયે છે જે જે સતત નિજનો ભાવ એમાં ધરે છે.

‘ઘડાવાને માટે પરિસ્થિતિ મળે સર્વને વિશ્વમાંહે,’
થતું એ હેતુનું નિજ હૃદયમાં ભાન કેા ધન્ય વેળે;
છતાંયે રૂબેલો નિજ રસ મહીં માનવી ખોઈ બેસે,
ઘરેડે પોતાની નિજ જીવનને શો ઠસેડયાં કરે તે !

જનો જેને સેવા અવર જનની માનતા, તે મહીંયે
કંઈ રાગદ્રેષો તહીં પડીં રહ્યા કેાણુ જાણી શકે તે ?
મહત્વાકાંક્ષાએ નિજ હૃદયની શુદ્ધતાથી ભરેલી
પડેલા સેવામાં, નિજ જીવનના તત્વનું શ્રેય પામે.

ખરો સેવાર્થીં તે નિજ મન સદા જે ઉકેલ્યાં કરે છે,
થરો કેવા કેવા મન મહીં ભર્યાં, તે સદા તે નિહાળે;
નિહાળ્યાથી એવું નહિ કંઈ વળે ખાલીં જે તે નિહાળે,
ઘડાશે એવો જે વિરલ વિરલો યુદ્ધ તે સાથ માંડે.

નથી સેવા પોતે નિજ પટ મહીં એકદેશીય ક્યાંયે,
રહ્યાં સેવામાં યે વિવિધ રીતનાં લક્ષણો, ક્ષેત્ર, દિશા;
ખરી સેવા એ તો નિજ જીવનને સર્વતોમુખી રાખે,
ફૂંધી ના રાખે કેા નિજ જીવનની એક ખાલુ મહીં તે.

કરે સેવા પોતે અવર જનની તે જ જે સત્ય માને,
‘થતી સેવા કેવી નિજ જીવનની’ તે ન તેઓ તપાસે;
વરેલા જેઓ છે નિજ જીવનમાં સત્યને કેાઈ રીતે,
તહીં તેઓ સત્યે નિજ જીવનમાં સર્વ અંગો તપાસે.

કરે છે સેવા જે નિજ જીવનમાં માત્ર સેવાનીં કાળે,
નથી કેાઈ વાંછા અવર પણુ કેં એક સેવા વિના ત્યાં;
કદીં જે તે સેવા પણુ નવ કરે સર્વ અંગી વિકાસ,
રહેલી ત્યાં ખામી કહીં પણુ કંઈ જાણીં લેવી ઘટે જ.

‘ચાતે જે જે કંઈક કરતા તે જ છે માત્ર સાચું,
‘તે વિનાનું અવર કંઈ જે સત્યની ખામીવાળું;
‘ચાતા વિના ભ્રમિત મતિનાં જે ઘોંઘાં ચાલનારાં,
સેવાભાવી કંઈ કંઈ હોંઠા માન્યતા એવી વાળા.

જેણે સાચું નિજ જીવનનું કાર્ય જે ઊર્ધ્વગામી
માન્યું; તેમાં નિજ જીવનનું સર્વ કંઈ સમપ્યું;
છોને ક્ષાવે કંઈ પણ ભલે ક્ષેત્ર તે હો ગમે તે,
સેવા એવો પણ જગતની એની રીતે કરે છે.

જેનાથી કે જગત પરનાં સર્વ સામાન્ય એવાં,
જેઓ જેઓ નિજ જીવનમાં કેંક સામર્થ્ય પામ્યાં;
એવી શક્તિ ગૂંઠ, સકળને જે રમાડી રહી જ્યાં,
તે શક્તિનાં સહુ રમકડાં આપણે તો ખિચારાં.

દુઃખ-પ્રભુના આશીર્વાદ

મૂલશુદ્ધિ

દુઃખ એ તો પ્રભુની કૃપા ભણવી,
દુઃખ જે આવકારાય પ્રેમે;
યોગ્યતાએ ત્રહાયાં જશે દુઃખ જે,
ભાવના આંર પ્રગટાવશે તે.

સુખ તો ભોગવિલાસની સૃષ્ટિ સૌ,
સરજીને મોહમાં ખાંધી રાખે;
ને સલામત સ્થિતિમાં રખાવ્યાં કરી,
ના નવું ઉપજાવા કશું દે.

દુઃખ પ્રભુ-પાદ-નૂપુર-અણુતકાર છે,
 ચિહ્ન સૌભાગ્યનાં શાં અમૂલાં;
 દુઃખ તો ભવ્ય કેા પ્રેમ-ઓભર શું,
 દિવ્ય એરણુ રૂપે જાત ઘડવા.
 કારમું દર્દ જે દેહનું કુશળ કેા,
 વૈદ્ય નસ્તર મૂકી દૂર કરશે;
 તેમ સૌ દુઃખ તો સ્થૂળનાં પડળને,
 ચીરીને સૂક્ષ્મને ખડાર આણે.
 જેમ આ જગતમાં કૈં અનુભવ વિના,
 સાંપડયું સાંભળ્યું છે કદી ના;
 ભાવ જન્માવવા ગૂઠ ત્યમ અખંતરો,
 ભૂમિકા સ્થૂળમાં દુઃખનો ત્યાં.
 દુઃખ તો જીવનનું દિવ્ય છે તપ રૂડું,
 ચેતના—પ્રાણ પ્રગટાવનારું;
 જે લહે દુઃખને તે રીંતે પ્રેમથી,
 પ્રીછશે હાદં એનું અનેરું.
 હેતુ જે લક્ષમાં પ્રાણવાળો ધરી,
 જે ઘડે જીવનને તેમને તે;
 દુઃખ આશીરવાદો પ્રભુ હૃદયના,
 પ્રેમ દર્શાવતા લાગશે ચે.

(તા. ૧૦-૧૧-૪૩, ત્રિચિનોપલ્લી.)

જીવનદાતા દુઃખ

અનુષ્ટુપ

મેંધામૂલો મહામંત્ર જીવન-સિદ્ધિનો કશો,
વિશ્વે અસ્તિત્વમાં હોય, દુઃખ તો એક જાણશો.

દુઃખને જે સહે પ્રેમે દુઃખમાં હેતુ જે જુએ,
દુઃખને યજ્ઞભાવે જે સહે, કલ્યાણ મેળવે.

એળે એળે સહેવાથી દુઃખનો લાભ ના મળે,
કારમી ઉપજવે તે નિરાશા કેવી જીવને!

આવેલું દુઃખ પોતાની મેળે ના તે જતું રહે,
સહેવું પડવાનું તે ઘૂટકે કોઈનો ન છે.

સહ્યા વિના ન જો આરો તો કંટાળવું શું પછી?
ભોગવો એ રીતે દુઃખ જેથી મૂડી શકે રળી.

નકામું દુઃખ ના આવે કર્મનું પરિણામ તે,
બોધ લેવા કશો ઊંડો દુઃખનો હેતુ જીવને.

દુઃખને જે શકે વાળી જીવને રચનાત્મકે,
દુઃખને ફેરવી એવો શકે લાભે સુખાત્મકે.

વડલાની શીંળી છાયા ધીકતા તાપમાં મીઠી,
દુઃખ છે જીવને એવું જો સહે તે ન ત્રાસથી.

દુઃખ તે દુઃખ ના, એ તો ઉષા-કલ્યાણ ભવ્યશી !
ભરે જીવન આકાશ કેવા સુંદર રંગથી.

દુઃખ એ તો નિશાની છે પ્રભુ કેરી કૃપા તણી,
દુઃખને અવમાને જે નકારે પ્રભુની પ્રીતિ.

દુઃખને જીવને જેઓ ઊંચે કે આવવા તણી
સાંપડેલી સ્થિતિ જાણે, પામે છે શ્રેય તે નકી.
મુશ્કેલીઓ વિના કોઈ ઘડી જીવન ના શકે,
માર્ગ જીવનનો દુઃખ ખતાવે છે નવો જગે.

વિચારતાં કરી મૂકે દુઃખ જીવન જન્મતાં,
સહેતાં સહેતાં દુઃખોથી શી પ્રાણશક્તિ કરે મળ્યાં.

દુઃખ જીવનમાં કેવું પ્રેરે સાહસ અહ્ભુત !
અશક્ય શક્યતામાં તે દુઃખથી ફેરવાય શું !

દુઃખ જીવનની શોભા, આહ્વાદરૂપ શું બને !
ચાંદની રાતની શોભા આનંદ પ્રેરતી શી તે !

સ્થિતિમાં એકનીએક પડી રે'વા ન દુઃખ દે,
દુઃખ ગોઠાટીને કેવો પોતાનો માર્ગ તે કરે !

જીવન સત્ત્વ પોષાતું દુઃખ સેવનથી રહે,
મુક્તિનો માર્ગ તે દુઃખ શોધવાને મથાવશે.

સૌ જાતની પડે છોને હાલાકી દુઃખથી શિરે,
પોતાનું જાન હૈયામાં જગાડયા વિણ તે ન રે'.

દુઃખથી મોકળો માર્ગ સદા જીવનનો થતો,
દુઃખ તે માનવી કેરો મુક્તિનો મંત્ર જાણજો.

પૂરી જીવનની કાન્તિ દુઃખદ્વારા થયાં કરે,
દુઃખ એ તે તપશ્ચર્યા માનવીની જગે ખરે.

દુઃખ એ તે કસોટી છે કસાવા માનવી તણી,
જીવન કેરું સૌભાગ્ય ફળાવા તે પ્રસાદી શી !

દુઃખથી છે ઘડીવાર દખાઈ માનવી જતાં,
પ્રેરાવશે છતાં દુઃખ ઘડકેલ્યાં કરીં કર્મમાં.

કોઈ ના માનવી એવું જેને ના કશું દુઃખ છે,
 અનેક જાતનાં દુઃખો; દુઃખ કેવું અનંત છે !
 દુઃખની શી મહાગાથા ! જીવને જે ઉકેલશે,
 જીવન-કીર્તિનો તાજ શોભાવે શિર તે ખરે.
 ઉત્કાન્તિ સર્વ જીવોની થતી દુઃખથી જાણજો,
 જીવન-કાન્તિમાં કાળો દુઃખનો ઓર ભવ્ય શો !
 દુઃખ વેઠ્યા વિના જન્મ ક્ષાનોય થતો નથી,
 દુઃખ આઘાત આપીને પ્રેરાવે બોધ આપથી.
 દુઃખ જે આપશે એને પોતાને દુઃખ મારશે,
 દુઃખ જે ફેડશે એને દુઃખ તે મુક્તિ આપશે.
 દુઃખ મિટાવવા જેઓ સ્વીકારે દુઃખ પ્રેમથી,
 ઠરાવે માનવીમાં તે એને સર્વોપરિ કરી.
 દુઃખની સાધના દિવ્ય માનવી—જીવને મળી,
 જીવન માનુષી તેથી દિવ્યતામાં જતું મળી.
 ઉત્કાન્તિ માનવીની જે આજે તે દુઃખને લીધે,
 દુઃખ ના હોત તો ક્યાંયે વિકાસ ના થયો હતે.
 યશસ્વી દુઃખની ગાથા ગાયાં જેણે કરી સદા,
 “ દુઃખ-સરસ્વતી ” એને આપે દિલ-પ્રસન્નતા.
 દુઃખ સ્વીકારતાં હર્ષે દુઃખ ના લાગશે કૂંડાં,
 માનવી સૌ સદા ગાજો દુઃખનાં ગીત મીઠડાં.
 દુઃખનું મૂલ્ય કોઈથી આંકી ના તે શકાય છે,
 દુઃખનો અંત કોઈના મેળે પામી શકાય છે.
 દુઃખ વટાવતાં દુઃખ ખીજું આવી જોભું રહે,
 તવાતાં દુઃખથી પોતે પાકો કેવો થયાં કરે!

દુઃખનો અંત જે જોળે દુઃખને ના વરી શકે,
દુઃખથી મેળવે છે જે ચેતના, દુઃખને વરે.

દુઃખથી બદલાયાં શું કરે છે માનવી જગે !
દુઃખથી માનવી-શક્તિ કેવી આવ્યાં કરે ઊંચે !

દુઃખ એ તો મહાશક્તિ સંજીવની જીવો તણી,
દુઃખ એ કુરબાની છે પ્રભુના પ્રેમભાવની.

દુઃખનો મહિમા ભારે સંસારી શું કથી શકે !
દુઃખથી તે દખાયેલાં દુઃખને જે રડયાં કરે.

જન્માવવા પુરુષાર્થ, ચેતના પ્રગટાવવા,
મળેલું દુઃખ સદ્ભાગ્યે ઉષ્મા જીવન પ્રેરવા.

હતાશ દુઃખથી જેઓ બને નિર્માલ્ય જીવને,
દુઃખ એનું ચઠી વાગે દુઃખમાં તે ડૂબ્યાં કરે.

રોહણાં રડવાથી કેં દુઃખ તો ઓછું ના થતું,
ઊલટો દુઃખનો ભાર વધે સાલે હૃદયે ઘણો.

“ જીવનસિદ્ધિને માટે મળેલું દુઃખ ” જાણીને,
મુકુટ શિરનો એને જે ગણી શિર પહેરશે,

એકલો એક તે માત્ર સર્વ ઇલાજમાં ખરે,
દુઃખને ટાળવા કેરો રામ બાણ ઉપાય છે.

(તા. ૨૧-૩-૪૪, હિંદુવિશ્વવિદ્યાલય, કાશી)

દુઃખ-મર્મ

મંદાકાન્તા

“હું દુર્ભાગી, સુખ નવ મળ્યું, ભાગ્ય મારું ન સારું,”
શોચ્યે એવું કંઈ નહિ વળે ઊલટાં દુઃખોં થાશું;
“જે આવે તે જીવનપથમાં કાર્ય કેા હેતુ કાળે,
ઠહાલે દીધું” સમજી મનમાં તે સ્વીકારી જ લેજે.

x x x x

ગઝલ

પ્રભુના કોપમાં ભારે અનુકંપા, દયા. પ્રેમ,
જગજીન ના શકે સમજી પ્રભુની શી હશે નેમ;
પ્રભુના વિશ્વની રચના તણેા કંઈ ખેલ ન્યારો છે,
ઘડીમાં તે રડાવે છે ઘડીમાં તે ખીલાવે છે.

x x x x

અનુષ્ટુપ્

અનેકવિધ રૂપે તો પ્રકારો છે મીઠાશના,
જીવન-દર્દની તોલે એકે આવી શકે જ ના.
પ્રભુના ગૂઠ હેતુને મૂર્ખ પામર માનવી,
પામી શકે કઈ રીતે હૈયે જે જડ તે રહે?
‘રૂડી શી ભવ્ય સામગ્રી!’ દુઃખની પળમાં ભરી,
વરે જે દુઃખને એમ દુઃખને તે જશે તરી.
શ્રમ અને દુઃખ હો ઠહાલાં હૈયે જેને ઘણાંઘણાં,
માનવીપણું તે વિના આપણું કેળવાય ના.

શિખરિણી-મંદાકાંતા

ન હો સહેવાનું ને કંઈપણ કશું સર્વં તો મીઠું લાગે,
સહ્યાં કેડે ભાગ્યે કંઈક જનમાં એવી મીઠાશ રે'છે;
જરા વા વાચાથી ઊંડી જતું હોંસે જેમ રૂ આકડાનું,
સહ્યા વિનાનું સૌ ત્યમ મધુર હો, તોય લુખ્યું નકામું.

x x x x

અનુષ્ટુપ

ભોગ આખ્યા વિનાનું સૌ સુખ ના સુખ જાણશે,
પૂરી યજ્ઞાહુતિથી જે જન્મે તે સુખ જાણને.
સુખને માણવું સારું લાગે છે સહુને જગે,
હોમાવું કિંતુ તે માટે લાગે ના બહાવું કોઈને.
હૈયાની વેદના ઊંડી ભલે જાણે ન કોઈ છો,
વેદનાથી ઊંડો ભાવ શક્તિ ત્યાં પ્રગટાવશે.
વેદના તેવીં તો કેવું અલભ્ય કામ આપશે!
કલ્યાણ અર્થ શો સારે જેને તે વેદના થશે!
ઊંડો આઘાત જ્યાં લાગે લાગણી તેથી જન્મશે,
ભાવના-જોમને ત્યારે હૈયે જે અપનાવશે;
એવો હેતુ દૃઢાવી જે વહી દેશે જવા ન કેં,
ભાવના એવી જન્મેલી ભાવે કેંદ્રિત તો થશે.
મંથનોથી ઊંડું જેનું વલોવાયું નથી ઉર,
યુદ્ધ શું ક્યાંથી ખેલી તે શકે? છો હોય તે શૂર.
અંતરના વિષાદોથી ઘવાયો નથી જે ઉરે,
ચેતનાશક્તિ એવાને કેા કાળે ના મળી શકે.

x x x x

શિખરિણી-મંદાકાન્તા

મહા અંઝાવાતો બહુ પવનના સૂસવાટા થતા હો,
મહા અગ્નિ કેરો પ્રલય જીવને ઉદ્ભવેલો જ કે હો;
કૃપાશક્તિને તો તહીં અનુભવી જે શકે છે પ્રભુની,
ઘડે છે એવા કેા પરમ વિરલા જાતને શી અનેરી!

અધી બાબુએ જ્યાં નિજ જીવનને ઘોર અંધાર ઘેરે,
વિનાશે ઘેરાયું જીવન નીરખી વજ આઘાત થાયે;
અને એનાથી જે પણ વિષમ કેા જ્યાં નિરાશા ભલે હો,
પરંતુ ત્યાંજે શી પરમ વિલસે ગૂઠ એની કૃપા તો!

જગે ક્યાંથી દુઃખો, જીવન કલહો, દર્દ-દારિદ્ર્ય આવાં?
હશે રોગો જેવા ત્યમ દરદીને ઉપચારો કરાતા;
અનેરી રીતો છે પ્રભુની ઘડવા, જેવી સામગ્રી હોયે,
છતાં અજ્ઞાનીઓ નવ સમજતાં દોષ દેતાં પ્રભુને.

x x x x

અનુષ્ટુપ

સાંપડે યાતનાઓ તો મહેચ્છા જાગી જેહને,
દુઃખોને યજ્ઞભાવે જે સ્વીકારે, દહાણુ પામશે.

x x x x

વિશ્વમાં કારમાં યુદ્ધ, કારમાં દર્દ-દુઃખથી
વિશ્વને ઘડવા માગે કૃપા સૂક્ષ્મ પ્રભુ તણી.

છૂપો હેતુ પ્રભુનો તે તેવો ત્યાં કેા ન પારખે,
પોતાના જીવને હેતુ એવો કેા તેમ પ્રીછશે?

પ્રભુ તો સ્હાય દેવાને ઊભો પ્રત્યક્ષ સૌ પળે,
કિંતુ તે સ્હાય લેવાની તૈયારી આપણી ન છે.

આપણે આપણી રીતે ચાહ્યાં સૌ કરીએ છીએ,
 એ રીતે ખેંચવા પ્રેરે પ્રભુને ય જનો ખરે.
 મહાલવું થઈ મોટા ભા સૌને ચે સારું લાગતું,
 પ્રભુ કાળે પિલાવાતું કેને ના બહાલું લાગતું.
 અનેક સંતલક્ષ્મીએ પોતાને દર્શી નાંખીને,
 નમ્રમાં નમ્ર થૈ પૂરા ઓળખ્યા છે પ્રભુ હૃદે.
 સૌ સહ્યાં કરવામાં તે પ્રભુનું જ્ઞાન-ભાવથી
 જીવનની પરાકાષ્ઠા પમાશે આપણા થકી.
 સહ્યાં વિના ઘડાયું ના કોઈએ ક્યાંય વિશ્વમાં,
 ઘડાવાની તમન્ના બે સહો પ્રેમથી સૌ ભલા.
 ઉરદૌર્બલ્યથી જન્મ્યો સંતોષ ખપનો જ શો!
 એ તો મૃત્યુ પમાડે છે, અગ્નિને ખૂઝવે પૂરા.

x x x x

શિખરિણી-મંદાકાંતા

ખધા નાનામોટા નિજ જીવનમાં સાંપડે જે પ્રસંગો,
 નકામા તે ના'વે જરૂર પ્રભુનો ગૂઠ હેતુ રહેલો.
 શકે ના પ્રીછી તે પછીથી પ્રભુ તે શું કરે બાપડો હા!
 મળે જ્યાં વેતા ના નિજ મહીં પૂરા, દોષ શો કાઢવો ત્યાં?
 નડે વિદ્યો જ્યાં જ્યાં પ્રકૃતિ નિજની માનજે ત્યાં રહેલી,
 જીતી લેવા એને હૃદય દૃઢતા રાખજે ખંતવાળી.

x x x x

પ્રભુ ડાહ્યો જ્ઞાની તમથી અદકો શ્રેય જે છે તમારું
 તમોને પ્રેરાવે તહીં, પણ છતાં ધ્યાન બેસે ન પૂરું;

સ્વભાવે દોરાઈ જીવન ઘડવાના પ્રસંગો ગુમાવો,
હશે હતાં શાને પછીથી અમથો દોષ એને જ માથે ?

x x x x

જુઓ જે જે વિશ્વે પરિણત થતું લાગતું રે' સદાએ,
ન એવી ને એવી સ્થિતિ મહીં પડી કોઈ રે' છે કદી એ.

x x x x

ગઝલ

જીવનની પ્રાપ્તિ કરવાને જીવનને આપવું પડશે,
જીવનને આપશે જેવું વધુ તેનાથી એ મળશે;
જીવન વેપાર કરવાની પ્રભુએ પેઠી ખોલી છે,
કશું આપ્યા વિના સોદો કશોએ ના થવાનો છે.

જીવનને જે ક્ષના કરશે જીવનનો ખ્યાલ રાખીને,
જીવન એને જરૂર મળશે જીવનથી તે જીવન રળશે;
“ થતું રે' જે રીતે ઘડતર ” અધાં સાધન પ્રભુ લેશે,
અધી સામગ્રી તે તે સૌ ઉમળકે આપવી પડશે.

તુલાના એક પલ્લામાં પ્રભુએ તો જીવન-તોલ
મૂક્યું છે નિજનું પોતે, તમે આપો જીવન-મૂલ્ય.
જીવનને તો ખરીદાશે જીવનના માપથી નિત્યે,
જીવનથી તો જીવન મળશે જીવનની એ ખૂબી નિશ્ચે.

જીવનને સાચવી રાખે સદા નિજ સ્વાર્થ કાળે જે,
જીવન તે મેળવી શકશે નહીં ઉપાય કોટિએ.

x x x x

જીવન અલિહાન કરવામાં હૃદય જેને સ્ફુરે ભિમિં,
અલિ હે જ્ઞાનપૂર્વક તે મઝા ચાખે જ જીવનની.

x x x x

કશું કૈં વૈતરાભાવે કહી કંટાળીને કરતાં
 ખચિત ત્યાં ભાર લાગે છે, હૃદય-ખેચેની લાગે ત્યાં;
 જગતમાં એમને એમ મળી શકતું નહીં કશું ચે,
 મળે જે એમને એમ રહે શો સ્વાદ એમાં તે ?
 મહા મુશ્કેલીથી જે કૈં મળે તે ંહાલું લાગે છે,
 પછી સહેવાનું આવે ત્યાં કશું કાં આકરું લાગે ?

x x x x

ઝૂલણાછંદ

કાષ અંદનતાણું તે ઘસાતાં કરી,
 મધુર સુવાસ પ્રગટયાં કરે છે.
 માર્ટીનાં વાસણો ચે નિભાડા તણા,
 અગ્નિના તાપથી પકવ થાયે.
 હૃદયમંથન થકી યુદ્ધ જગ્યા વિના,
 માનવી તે કહી ના ઘડાયે.
 જીવનમાં એવીં તો તક ઘણી સાંપડે,
 માનવી મૂર્ખ શું ખોઈ ખેસે !

x x x x

કામ, સંતાપ, મુશ્કેલીઓ જ્યાં નડે,
 તે રીંતે એમને ત્યાં ન જુઓ.
 એ કસોટી રૂંપે ને ઘડાવા મળે,
 એમ હૈયે દઢાવી ગ્રહાન્ને.
 જેમ પથરી પરે ધાર અસ્ત્રા તણી,
 તે ઘસાતાં કરી તેજ થાયે;

તે રીંતે સર્વ કામો મળતાં ગણી,
ચેતના શક્તિને ત્યાં વધારો.

ના મથામણ થતી જેહને કેં કશી,
જીવન લૂહું રહે એનું સઘળું.

કોક ભાગ્યે હશે પુણ્યશાળી પૂરો,
મથવું જેને જીવનમાં ન પડિયું.

તે જ શૂરવીર કો એકલો અઝૂમશે
મંથને ઝેર ત્યાં છો નીકળતાં,

પૂરું પચવી જશે ઝેર એવું ઘણું,
તો જ તે તત્ત્વ અમૃત પામો.

મથવું એ જીવન આનંદ પ્રગટાવવા,
એમ ગણીને જ જે યુદ્ધ ખેલે,

મૃત્યુ એને કરી શું શકે ત્યાં લલા ?
મૃત્યુ ગળી ત્યાં જશે આપમેળે.

દુઃખ અનિવાર્ય છે જીવનના પંથમાં
રહેવું તે સકળને ભાગ આવે,

પણ અઝૂમ્યાં કર્યે જીતશે તે ખરે
આખરે વિજય-વરમાળ પહેરે.

x

x

x

x

શિખરિણી-મંદાકાંતા

નકામું ના કાંઈ અમથું બનતું, સર્વમાં હેતુ એનો.
રહે સંતાયેલો સકળ જીવને સંકળાયેલ એ તો.

x

x

x

x

શાદ્ધલવિક્રીડિત

જે જે સર્વ પરિસ્થિતિ જગ મળે તે તે વિકાસાર્થ છે,
એ રીતે ઉપયોગ શક્તિ કરીને ત્યાં શોધજો તત્ત્વને.

x x x x

શિખરિણી-મંદાકાંતા

કસોટી આપે છે પ્રભુ કરી કૃપા આપણું સત્ત્વ જોવા,
“સ્વીકારો શી રીતે મન હૃદયથી” પારખું તેનું લેવા;
ગમે તેવું આવે સહન કરતાં હાલો ત્યાં કેં ન જાતાં,
પ્રભુને સંભારી બનતું સઘળું સૌ કરો સોંપી એને.

x x x x

હુઃખી કેાઈ વાતે કહીં નવ થવું, હુઃખ એની પ્રસાદી,
જવાતાં લેવાઈ હુઃખથી જીવને હેતુ સૌ જાય માર્યો.
ભલે હુઃખો આવે “ઘડતર થવા” જ્યાલ એવો ધરીને,
સ્વીકારી હૃષેં તે મન હૃદયથી રેવું સૌ તત્પરે ત્યાં.

સહેવાનું કેાને જગત થયું ના ? એક એવું બતાવો,
સહેવું ઉમંગે ઊર્ગી નીકળતું ભાવના રાખીં જો હો.
જગે જ્યાંજ્યાં જુઓ કશુંય બનતું ના સહ્યા સૌ વિના કેં,
સહેવાનું એ તો જગત જીવનો આદિનો કાયદો છે.

ગમે છે જે કર્મો સહન કરવું આકરું ત્યાં ન લાગે,
થતું સહેવાનું ત્યાં નજર મહીં તે આવતું ના લગારે.
સહેવાનો હેતુ સમજથી રહે જેહને લક્ષ પૂરો,
સહેવામાં એવા જીવન વિકસે, એવું તે ધન્ય સહેવું.

દુઃખ

અનુષ્ટુપ

દુઃખ એ તો કસોટી છે, પરીક્ષા માનવી તણી,
રહે છે કેવી રીતે ત્યાં તે તેથી પરખાય છે.

દુઃખથી સૌ કસાયે છે, દુઃખ જીવનને ઘડે,
દુઃખ જીવનની દષ્ટિ આપે આપણને ખરે.

દુઃખ આખું પ્રભુએ તો ઘડાવા જાતને જગે,
દુઃખનો હેતુ જો જાણો દુઃખ આશીરવાદ છે.

દુઃખના પા'ડ તો છોને માથે આવી પડ્યાં કરે,
લેવાઈ દુઃખથી જાતાં દુઃખનો અર્થ ના સરે.

દુઃખ એ તો પ્રસાદી છે પ્રભુના ઘરની મળી,
સ્વીકારી વહાલથી જે લે ધન્ય તે તો થશે નકી.

દુઃખ એ કલ્પના માત્ર માનવીનાં મને વસે,
દુઃખ એને ગણે જે ના દુઃખ તેને નહીં કરે.

પ્રેમની તે પરાકાષ્ટા પહોંચવા શો વિયોગ છે !
તેવું જ દુઃખનું જાણો વિકાસાર્થે મળ્યું જ તે.

દુઃખને કેવી રીતે તે આવકારો તમે હૃદે,
જીવ્યો એની પ્રતિ કેવું તે તેવું તેવું આપશે.

દુઃખ એ શક્તિ છે પોતે કલિકા શી પ્રચંડ તે !
વાળશે જેવી રીતે તે આપશે ક્ષણ તે રીતે.

કરે આરાધના જે કે દુઃખની એવી પ્રેમથી,
સાધના એની તે એવી ક્ષણાવે દુઃખ તો નકી.

દુઃખ જેને જનો માને, કૈંક ખીજા કશા તણો
 છાયા આભાસ છે એ તો તાપથી જેમ ઝાડનો.
 દુઃખ તો વૈદની માત્રા મરતાંને જેમ પ્રાણુ દે,
 ખોલતું ના હશે તો યે ખોલાવે એક વાર તે.
 દુઃખનાં ખાણુ છો વાગે સોંસરાં હૃદયે ભલે,
 જગાડતાં કરી મૂકે આપણાં મન-ચિત્તને.
 દુઃખદાર જરૂરી છે પ્રભુ-મહેલ પ્રવેશવા,
 દુઃખથી જ થયા સંતો, મહાત્મા પૃથ્વીની પરે.
 દુઃખ કેને પડ્યું છે ના? જન્મનું સાર્યું તે રહ્યું,
 દુઃખથી ભાવના ઉત્ર ખની, તેજસ્વી તો થયું.
 દુઃખથી પ્રાણુ જન્મે છે, સાહસ દુઃખથી વધે;
 દુઃખથી ચેતના વાધે, દુઃખ ચેતાવશે હૃદે.
 દુઃખ એ તો સગો ભાઈ, જનેતા આપણી ખરી,
 દુઃખ જેવું ખીજું ઠાણું આપણું કોઈ ના કહીં.
 દુઃખથી તો જણાયે છે સાચું વિશ્વસ્વરૂપ શું !
 દુઃખથી તો પમાયે છે તત્ત્વ જીવનનું ખરું.
 દુઃખ એ તો તપઃશક્તિ, દિવ્ય-જીવન-સાધના,
 દુઃખને જો નકાર્યું તો નકાર્યું સત્યને તદા.
 દુઃખના ઘૂંટડા પીવા લાગશે અધરા ભલે,
 દુઃખને ભોગવ્યા વિના છૂટકો કોઈનો ન છે.
 દુઃખ તો વિશ્વમાં સૌને આવવાનું જ નિશ્ચયે,
 દુઃખથી લાભ લેવાનું પછી કાં માનવી ચૂકે ?
 દુઃખમાં પ્રભુનો ભારે હાથ કાં માનવી જુએ ?
 કરુણાથી ભરી છાયા શાને ત્યાં તે ન નીરખે ?

કર્તુ' જ્યાં દુઃખ નિર્માણ છતાં તે આપતી પળે,
પ્રેમાર્દ્ર આંસુથી શું તે ભરાયેલું છલોછલે !
ઉધા, સંધ્યા નવાં નિત્યે, દુઃખમાં એવું તો હૈંસે,
દુઃખ જેવું નવું આવે નવા વિચાર ઉદ્ભવે.
દુઃખ તો પ્રકૃતિ છાયા આપણામાંની તે રહી,
સંભેગો જ્યાં પ્રતિકૂળ થતાં તે દષ્ટિમાં પડી.

મંદાકાન્તા

દુઃખો દીધાં મન હૃદયને વજ્ર જેવાં બનાવા,
ને એની શી અકળ રીતથી બોધ તે લેવરાવા.
દુઃખો લાગે દુખરૂપ કદી તોય હાલી જવું ના,
દીધાં એણે બહુ કરી કૃપા ઉર્ધ્વ કાન્તિ કરાવા.

એ તો તાવ્યાં જરૂર કરશે કેટલાં પાર્ણીમાં છો ?
એણે તાવ્યાં શરણુ જનને મૃત્યુથી ચે વધારે.
જેવું સોનું અગન તપતાં શુદ્ધ થાયે વિશેષે,
તવાવામાં તેવું શરણુ જનની પ્રેમભક્તિ વધે છે.

દીધેલું સૌ પ્રિય પ્રભુતાણું કષ્ટ ના તે નકામું,
એની શિક્ષા અટપટી હૈંસે બુદ્ધિ ત્યાં ખડેર મારે.
શા કાજે તે દુઃખ અપવતો તે લહ્યાં જો કરાય,
તો સહેવામાં સહન કરતાં હો, ન તેવું જણાય.

એ બહાલાનું અનુપમ બધું ને અનોખું બધું ચે,
તેને ખડોચી પણ નવ શકે કોઈએ કોઈ રીતે.
એણે લીધાં શરણુ મહીં જો એક વારે તમોને,
એનું જે તે સઘળું પછીં તો પ્રેમવાળું જણાશે.

અનુષ્ટુપ

વેદના પ્રભુની એ તો અમોલ્યું લેટદાન છે,
એને જે કેા નકારે તે પ્રભુતા પાર્મી ના શકે.

દુઃખ ભોગવનારો જે એને કૈં સમજ્યાં કરે,
એવો જીવનનું પામે રહસ્ય કેાક દી ખરે.

જડની પેઠ સૌ સ્હેવું માત્ર એ દેહકષ્ટ છે,
એવું કષ્ટ સુધારે શું! એમાં શો ભલ્લોવાર છે!

એવા કષ્ટથી હૈયામાં ભાવના ક્યાંથી જાગશે?
જીવવા યોગ્ય જે શક્તિ તેમાંથી કેમ ઉદ્ભવે?

માનવી જાગૃતિ માટે દૈવી સંદેશ દુઃખ હા!
દયા લાવી પ્રભુ દુઃખ નાંખે સૌને જગાડવા.

કષ્ટ જ્યાં જ્યાં કહી દેખો કૃપા પ્રભુની જાણવી,
સાધવો કષ્ટનો મર્મ રાખી સૌ પ્રાણ જાગૃતિ.

દુઃખમાં માનવી જે કેા પ્રેમથી જીવને તરે,
મજાનું એાર શું સુખ એને લાગ્યાં કરે દુખે!

(તા. ૨૩-૩-૪૪, હિંદુ વિશ્વવિદ્યાલય, કાશી.)

દુઃખનો મર્મ

અનુષ્ટુપ

આળને દૂધ માતાનું કેવું પોષણ આપતું !
દુઃખ જીવનને તેવું પોષ્યાં શું કરતું લલું !
લાગે ઠંડી શિયાળાની છતાં તે જોમ આપતી,
દુઃખ જીવનને જોમ આપે છે લલ્લી ભાતથી.
ઉનાળાનો ઘણો તાપ ધરાને શી ધીંકાવતો !
પાકને યોગ્ય ભૂમિને કિંતુ તે તો બનાવતો.
કષ્ટ શું વેઠીં ખેડૂતો ખેતીને ઉપજાવતા !
જીવન દુઃખથી તેવું ફેરાય ફેરમે લલા.
કારમી કારમી કેવી હથોડી એણે પડે !
સોનું આકાર તો લે છે, દુઃખથી તેવું જીવને.
અંધકાર ભરી રાત્રિ ઉપાને પ્રગટાવશે,
જીવને તેમ તો દુઃખ પ્રભાત નવું પ્રેરશે.
ધીરજ, હામ ને આશા દુઃખથી જીવને ઊંઘે,
કાપતાં કાપતાં દુઃખ જીવને શ્રેય સાંપડે.
દારિદ્ર્ય, ત્રાસ, કંટાળો લલે દુઃખથી ઉપજે,
સાથે સાથે સુઝાડે છે ઉપાયો દુઃખ જીવને.
દુઃખની ભૂમિકાથી તો લાગે છે સુખની મઝા,
સર્જેલું દુઃખ ના હોત પછી ના જીવને મઝા.
જન્મનું સાર્યું તો દુઃખ મૃત્યુ સાથ વળી રહ્યું,
લલાલલા લલે ભૂપ એને યે દુઃખ તો રહ્યું.

દુઃખના તે સકંચેથી માનવી કેા નથી છૂટે,
 સર્વને દુઃખ લાગેલું શરીર સાથ જાણીને.
 કોઈને સુખી જોઈને સુખી એને ન માનવું,
 એના ય જીવને દુઃખ હશે કોઈ પ્રકારનું.
 સર્વને દુઃખની છાયા જીવને તો પડ્યાં કરે,
 આવરાઈ ન જાયે જે દુઃખથી, તે જીવ્યાં કરે.
 દુઃખ અન્યાયનું લાન જગાડે માનવી હૃદયે,
 વિચારે તે પરોવાવે સામનો કરવા જગે.
 દુઃખથી યુદ્ધ જન્મે છે માનવી અંતરે કશું,
 જંપીને ખેસવા ના દે વિચારાવ્યાં કરે ઊંડું.
 ત્રાહિ ત્રાહિ થઈ દુઃખે ભલેને માનવી મરે,
 જીવન-રાખમાંથી તે નવું જીવન પાંગરે.
 વિશ્વનો કાયદો એવો મરીને જન્મવા તણે,
 દુઃખથી જે મરી જાણે ચેતનાથી જીવ્યો ગણે.
 નમાલું દુઃખ ના જાણે, નઠારું દુઃખ ના ગણે,
 દુઃખ કલ્યાણહાતા છે, દુઃખમાં સુખ મૂળ સૌ.
 દુઃખથી જન્મવાનું છે સુખ સર્વ પ્રકારનું,
 દુઃખને વેઠીને પ્રેમે, દુઃખને અપનાવજો.
 દુઃખથી જીવને દ્વેષ જન્મે ખીજાની ઉપર,
 દ્વેષથી કામ ત્યાં લેતાં દુઃખનો હેતુ ના ફળે.
 દ્વેષથી કારમાં દુઃખો ઊલટાં જીવને વધે,
 કદી ચે વેરથી દુઃખ થવાનું નથી દૂર તે.
 દુઃખ પામરતા પ્રેરે માનવી જીવને ખરે,
 અજ્ઞાન અંધકારે શું જીવન છાવરી જ દે!

માનવીને નિરાશાથી બનાવી દે હતાશ તે,
લગ્ન એવાં થતાં હયાં ત્યાંથી જ કાન્તિ ઉદ્ભવે.

કાન્તિને પ્રેરનારું છે દુઃખ એ તો સનાતન,
દુઃખ જીવનનું પર્વ, દુઃખ જીવન-ઉત્સવ.

તામસી, આળસુ, એટલી માનવી છે લલે હશે,
કિંતુ દુઃખ જગાડીને એને પરોણી ઘોંચશે.

દુઃખ જીવનનું લાથું, દુઃખ જીવનની મતા,

દુઃખ જીવનનું કાવ્ય, દુઃખ જીવનની કથા.

જેઓ જેઓ થયા મોટા, મોટા તે દુઃખથી થયા,

દુઃખમાં રગદોળાયા ત્યારે મોટા થયા ખરા.

દુઃખ ના લોગવ્યું કોણે? ખતાવો એક તો જગે,

પામશે દુઃખથી લાલ દુઃખને જે વધાવશે.

સર્વથી મોટું છે હોય દુઃખ દેનાર માનવી,

પ્રેમે દુઃખ સ્વીકારતાં પામે ત્યાં હાર માનવી.

દુઃખ દેનારનો હેતુ, દખાતાં, દુઃખથી કળે,

દુઃખથી જે દખાતો ના એને કો શું કરી શકે?

દુઃખથી જીવને તેથી દખાઈ ના જવું કશું,

પ્રેમથી સામનો એનો જે કરે પામશે નવું.

પ્રેમથી દુઃખનો જેઓ સામનો કરતા રહે,

શીટાડે દુઃખ અજ્ઞાન માનવી અંતરે ખરે.

જીવનધ્યેય પોતાનું સામે જે રાખી રાખીને,

ધ્યેય કળાવવા પૂરું લોગવે દુઃખ, તે જીવે.

જાળવી ટેક પોતાનો પ્રેમથી દુઃખ જો વરે,

હીઘેલું દુઃખ સામાનું પાછું એના પરે કરે.

કરેલાં કર્મની છાયા દુઃખને જાણવું ઘટે,
ખીજાંને દોષ દેવાનો છોડી દેવો ઘટે ખરે.

કિંતુ જે દુઃખનો લાભ પોતાના ધ્યેયમાં કરે,
દુઃખ નમાવવા એને કદી સમર્થ ના થશે.

મળેલાં દુઃખથી જેઓ પોતાના દોષ જાણશે,
દોષને જે નિવારે તે દુઃખથી સુખ મેળવે.

માનવી જડતાને તે દુઃખો હટાવવા મળે,
દુઃખથી ચેતશે જે કેા સુખ અંતરનું રળે.

માનવી જીવને જે કેા દુઃખનો મર્મ જાણશે,
કશી કોઈ રીતે એને દુઃખ, ના દુઃખ લાગશે.

દુઃખને ટૂંટિયું વાળી જે કોઈ માનવી સહે,
જીવન કુમળું કૂલ ખિડાતું એનું તો રહે.

થવા વિકાસ સંજોગો દુઃખ આપ્યાં કરે સદા,
દુઃખ તેજસ્વિતા પ્રેરે જીવને કેવી ઉચ્ચતા !

દુઃખ તો માનવી કેરું કેવું જીવન-સાધન !
દુઃખને વેડફી જે દે ગુમાવે કેવું જીવન !

દુઃખને જે ઉકેલે તે શકે ઉકેલી જીવન,
જીવન માનવી કાજે દુઃખ શું દિવ્ય ઔષધ !

(તા. ૨૩-૩-૪૪, હિંદુ વિશ્વવિદ્યાલય, કાશી.)

જીવન ક્યાં છે ?

ગઝલ

જીવન શું છે ? જીવન ક્યાં છે ? જીવન શેમાં જણાવો કે ?
જીવનને ક્યાં જઈ શોધું ? જીવનપથને બતાવો કે.

રહેવા રાજમંદિર ને હવા ખાવા બગીચા હો,
વિમાને વ્યોમમાં વિહરો છતાં જીવન નથી ત્યાંયે.

મળે સુખ સ્વર્ગનાં છોને અને દેવો પવન નાંખે,
મળે સામ્રાજ્ય છો જગનું છતાં જીવન નથી ત્યાંયે.

લલેને પુત્ર પરિવારે ભરેલા હો સ્વજનથી ને,
ઉપાડે બોલ તમ સહુ કે છતાં જીવન નથી ત્યાંયે.

તમારી કીર્તિની ગાથા ગવાયે વિશ્વ સારામાં,
બધે તમ હાક છો વાગે છતાં જીવન નથી ત્યાંયે.

જીવનના તત્ત્વજ્ઞાનીઓ ! જીવનને મા'લનારાઓ !
જીવનને જાણવા કેરી લલા ચાવી બતાવો કે !

મળેલાં સાધનો શક્તિ પ્રભુને ઠાજ જે ખર્ચે,
પ્રભુ ઠાજે મરે જીવે, જીવન તે એકલો પામે.

મળે સુખ તે ન ભોગવતો કદાચે એકલો પાતે,
ખીંજાંને સુખ દઈ ને જે લહે સુખ, તે જીવન જાણે.

સદા નિજ પ્રિયને પ્રાણે પરોવાઈ રહે છે જે,
સમર્પણ ત્યાં કરે નિજ સૌ જીવનને તે જ માણે છે.

સદા નિજ પ્રિયના કામે ઉમળકે ત્યાગ સૌ કરશે,
જીવન ખાતર કરી દે જે જીવન ક્ષણ ચાખશે તે તે.

|| જીવનના ભેદના પહાડો મહીં સુમેળનું અરણ્ય
વહ્યાં અંતર કરે, તેને નિહાળે, તે જીવન પામે.

જીવનને દેખીંતી રીતે ન કેા જોઈ કંઈ શકશે,
જીવનમાં દષ્ટિ ને વૃત્તિ થતાં જીવન નીરખશે તે.

મળેલા કર્મસંભોગે બધા સંબંધથી રહીને
હૃદયથી જે જીવે ભાવે, જીવનમાં તે પ્રવેશે છે.

જવા મથતાં જરા ઊંચે ખપી જઈને મદદ દે જે,
તહીં ચેતન ચઢે જેને જીવનની પ્રાપ્તિ તે કરશે.

ખીંજા જીવના જીવન રૂપે ખપાવે જીવ પોતાનો,
ખપાવાની કળામાં ત્યાં જીવનને તે અનુભવશે.

હૃદયની ભાવનાઓને કરી પ્રત્યક્ષ કર્મે જે,
રહે નિર્લિપ્ત જે ત્યાંયે શકે તે પામી જીવનને.

(તા. ૨૦-૫-૪૩, સાયલા.)

જીવન-ભાવ

ગઝલ

જગતમાં પ્રેમને માટે ફના થાવું ફના થાવું,
જીવન એવા ફના થાવા થકી નિશ્ચય પ્રકટવાવું.

ફના થાવા મહીં જેને હૃદય આનંદ પ્રકટે છે,*
અને આનંદ એવાથી જીવનમાં પ્રાણ પ્રકટે છે.*

જીવનમાં ચેતના શક્તિ વિના પ્રકટયા ન કેં થાયે,
જીવનમાં શક્તિ એવી કેા ન એની મેળ ઉદ્ભવશે.

* ફેરે છે. * જન્મે છે.

વિના લક્ષ્મી કરી ના કે શકે વેપાર કે રીતે,
ખરે તેવી રીતે શક્તિ વિના શક્તિ ન કે પામે.

સમર્પણ, ત્યાગ, અલિહાન જીવન કેડે થવા જેને
ઉમળકા ભેર તૈયારી, જીવનને મેળવે તે તે.

જીવન વાતોથી ના મળશે, જીવન ના લક્ષ્મીથી મળશે,
જીવન ના બુદ્ધિથી મળશે, જીવન તો ભાવથી મળશે.

જીવનની સર્વ ઘટનામાં હૃદયનો ભાવ કેવો રે,
મહત્ત્વ ભાવનું જેવું જીવન ત્યાં તેમ સમજશે.

પ્રવેશાવા જીવનમાં તો હૃદયનો ભાવ નિર્મળ તે
વહેતા પૂરના જેવો પ્રકટવો જોઈશે જીવને.

વિના તે ભાવ કે રીતે જીવન સમજી નહિ શકશે,
અધાં કાંકાં ખીજાં મિથ્યા, હૃદયનો ભાવ કેળવજો.

હૃદયનો ભાવ કેળવવા હૃદયથી સર્વ ઘટનાના
હૃદયમાં જે ઉતરશે તે, જીવનનું હાઈ પામે ત્યાં.

જીવન જેના મહીં છે ના નીતરતી ઉર્મિની છોળો,
જીવનમાં તે પ્રવેશી ના શકે કોઈ પ્રકારે તો.

જીવનમાં જન્મવા દેજો હૃદયની ભાવ ઉર્મિઓ,
અને એ ભાવ શક્તિથી જીવનની શક્તિ ચેતવજો.

મહત્ત્વ માનવી જીવન તણું જે. ઉર સમજ્યાં છે,
જીવનમાં જંપ વાળીને ન જોસી તે કદી શકશે.

સદા કોઈ અને કોઈ રીતે એવાં મથ્યાં કરશે,
હૃદય મંથન કરાવી શાં જીવનની શક્તિ ફેરવશે !

કૃપાનો મર્મ

અનુષ્ટુપ

ચિત્ત અશાન્તિમાં જેનું ગોટવાયાં કરે ઘણું,
સ્થિર તે કોઈ વાતે એ ના રહી શકશે પૂરું.

અભિલાષા હૃદે જેને ઉચ્ચ જીવનની હશે,
હાથ ભેડી રહે એસી તેવાનું કામ ના થશે.

અભિલાષા થયેલી જે ખંત-ઉત્સાહથી કરી
યોગ્ય સૌ ભાવના તેમાં ઉતાર્યાં કરવી બધી.

ભાવના શક્તિ તેવી સૌ પ્રકટાવ્યાં કરી હૃદે
કર્મમાં ભાવ તેવો રે, જેવાં તે કરવું ઘટે.

ચિત્ત સંભાળવા પૂરું દક્ષતા બધી વાપરો,
થતાં અસ્વસ્થ, ચેતીને પાછી પ્રસન્નતા ભરો.

દુઃખ દુઃખ કરે લાગ્યાં અશાન્ત ચિત્ત જેનું છે,
અશાન્તિ બંધનો લાદે, બંધનોથી બધું વધે.

ચિત્તમાં શાન્તિ જેને છે તેનું સુખ વધ્યાં કરે,
કશાથી હાલતો ના તે એવો કો ધ્યેયને વરે.

પોતાની ઉપરે કાબૂ જેનો પૂરેપૂરો હશે,
એકના એક તે લક્ષ્યે પૂરેપૂરો રહી શકે.

આવવો કાબૂ એવો તે એમ ને એમ સહેલ ના,
ખાઈ ખપૂર્યાંને મંડ્યાં રહેવું ત્યાં પડે સદા.

એવા પ્રયત્નની સાથે કૃપા પ્રભુની માગવી,
પ્રભુનો ભાવ ત્યાં દેશે સાથ ત્યારે ભળી ભળી.

નકામી કોઈને એવી કૃપા તે કરતો નથી,
ખાલી કાંકાં બધા મારે કૃપાની આશમાં રહી.
મહત્ત્વ એ કૃપાનું છે અતોલું અણુમોલ તે,
પ્રયત્નો સાથ જો માગ્યાં કરો તો તે મળ્યાં કરે.

પ્રયત્નમાં સ્મૃતિ-ભાવે રાખ્યાં તે કરવી હૃદે,
પ્રયત્ન ક્ષણદાયી શો ત્યારે તો નીપજ્યાં કરે!

પ્રભુની સહાય હૈ હૈ ને આગળે આપણે જવું,
પ્રભુની સહાય વિના તે શું કરી શકીશું કશું?

સમર્થ તે બધી વાતે અશક્યનું ય શક્ય તે
બનાવે છે કૃપા એની, આપણો યત્ન જો હશે.

માગ્યાં કરો કૃપા એની ગદ્ગદ ભાવ વડે કરી,
કૃપાના ભાવને યત્ને ઉતાર્યાં કરવો ચહી.

કામ તો આપણું થાય ભલે ને તે અશક્ય હો,
દેખાશે સૌ હૈવા જેવું અંતરે લગ્ન જો હશે.

પ્રાકૃત વસ્તુના સંગે જીવાત્મા આવતો જહીં,
વિક્ષુબ્ધ ચિત્ત ત્યાં થાય એવી છે ચિત્તની ખૂંખી.

હાલવા ચિત્તને ના દો એને એકાગ્ર તો કરી,
ભીંજવ્યાં કરવું ભાવે કાળજી રાખીને પૂરી.

(તા. ૮-૮-૪૩, કરાંચી)

શરણ્યભાવ

અનુષ્ટુપ

શરણ્યભાવની પૂર્તિ એમ ને એમ ના થશે,
પ્રેમ, આદર, સદ્ભાવ કેળવાતાં બન્યાં જશે.

ઉપાદાન તણાં જે જે નીપજે સર્વ કારણો,
તે તે જેમ સૂઝે હૈયે, શરણ્ય તેમ વિકસે.

અનન્ય ચિંત્વને ચિત્ત ઊંડું પ્રેરાયલું રહે
સર્વ પ્રવૃત્તિઓ ત્યારે લાગશે ગૌણ એહને.

બળાત્કારે લઈ લેવા ચિત્તને પ્રેરશે છતાં
તોય તે ચિત્ત રે' એના અનન્ય ભાવમાં હૃદે.

વિપદો આવશે ત્યારે સૌ બાબુથી હઠાવવા,
આપ મેળે છતાં ત્યારે પોતામાં રાચતો રહે.

એને તે વેળ કૈં ચત્નો કદી ના કરવા પડે,
નદીનાં બહેણની પેઠે ભાવમાં તે વહ્યાં કરે.

એવું અનુભવે જ્યારે પ્રકૃતિ ખેલમાં બધે
શરણ્ય કેળવાયેલું જાણવું સાધકે હૃદે.

ગમે તે મા કરે તો યે બાળમાં ચિત્ત રાખતી,
પડે કે આખડે, તૂર્ત એ તો ત્યાં ઝટ દોડતી;

તેમ પ્રવૃત્તિમાં રે'તાં તોય ચિત્ત રસાત્મક
પ્રભુભાવે રહે લીન, શરણ્ય પાકયું જાણવું.

પ્રકૃતિ પછવાડેનું ચૈતન્ય સ્પર્શ ત્યાં થશે,
સર્વમાંથી પ્રભુભાવ હૃદે નીતરતો સ્કુરે.

મૂળ સ્વરૂપ જે રીતે છાયા ઉપરથી સૂઝે,
તેમ પ્રકૃતિમાંથી જે મૂળભાવ ઝર્યાં જશે.
પ્રકૃતિ પ્રકૃતિ ત્યારે એને અનુભવે ન રે'
રૂપાન્તરે સહુ પામ્યું એવું દર્શન ત્યાં થશે.

આવા શરણ્યને માટે સાધકે સાધના તણા,
તેવા તેવા હૃદે ભાવો મથવું પૂરું સાધવા.
ને ભાવો સાધવામાં તે શરણ્ય પાકતું જશે,
માટે મહત્ત્વ તેમાં તો સાધકે આપવું ઘટે.

હૃદે કેળવવા ભાવો ને મૂર્તિમંત જીવતા,
જીવને ધારવા કાજે પ્રયત્નો સૌ કરો ક્યાં.

આંખ ઉઘાડી રાખીને નીરખ્યાં કરવું બધું,
ભાવ તેમાં વધ્યાં જતાં, નીરખાતાં, મથ્યાં જવું.

શુષ્કતા જે કહીં લાગે તો મિથ્યા સર્વ જાણવું,
બંચકાઈ વિચારીને ફરીથી શોધવું રહ્યું.

શરણ્ય-સાધનામાં તો માત્રા આનંદની વધે,
લગાય ના કશામાંથી છતાં આનંદ ના ઘટે.

ઉપાધિ સૌ ઉપાધિ ના, એવાને લાગશે હૃદે,
પ્રસન્નતા તણી માત્રા એની ઓછી ન ત્યાં થશે.

જે જે પ્રવૃત્તિમાં પેસો ગમે તેવી ભલે હશે,
છતાં આનંદ તેમાં જે એનો તો સરખો હશે.

છો ગમે તેટલું ઝાઝું કામ હો, તો ય ભાર કેં
એને ના લાગશે ત્યારે ને લીન ભાવમાં રહે.

આડું કે અવળું કેં જે એવાને નવ લાગતું,
યથાર્થતા બધાં કર્મે જ્ઞાનભાવે ઊંચ્યાં જતું.

પ્રેરાયેલી ભલે હો છો પ્રકૃતિ ગુણ ભાવથી,
 કારક મૂળનો ભાવ પ્રીછાયાં ત્યાં જશે નકી.
 એવા શરણ્યનો ભારે મહિમા કેા કથી શકે ?
 વાચા કે સમજૂતીથી ઝાંખી ના આવી કે શકે.
 શરણ્ય કેળવાતું રે' એના યોગ્ય પ્રમાણમાં,
 એના સૌ ભાવમાં છાયા એની તેવી જણાય ત્યાં.
 એવાએ કામ પોતાનાં, પોતાના ભાવ કારણે
 આચરવાં ઘટે છે તે ઉત્સાહે, ખંત ને રસે.
 બદલાયેલ પોતાનો એને સ્વભાવ લાગશે,
 જૂના સ્વભાવથી કર્મો કરતો તે અટકી જશે.
 એવાનાં સર્વ કર્મોમાં ભાવની વૃદ્ધિ ભાવના,
 મુખ્ય હેતુ રહે એનો, સાધના એવીં એનીં ત્યાં.
 મહત્ત્વ કર્મને ના દે, કિંતુ દે કર્મ મૂળને,
 છતાં કર્મ બધું યોગ્ય એનું તો થવું જોઈશે.
 અકર્મ કર્મમાં એને, અકર્મે કર્મ લાગશે,
 નિરાશ્રી નિરાસક્ત એવો સર્વ પ્રવર્તશે.
 સૌ કે આનંદના ભાવો એવાનામાં વધ્યાં કરે,
 પ્રત્યેકમાં પછી તેવો સમાધાનપણે રહે.
 શુદ્ધક ભાવથી સાધ્યે યદ્વાતદ્વાપણે હૃદે
 દોરવાઈ જવાશે ત્યાં ઉધું સાધકથી ખરે.
 લપેટાઈ જવાયે કેા એ રીતે ભ્રમણા વિષે,
 એવો જો ચેતતો ના રે' ભ્રમ એનો વધ્યાં કરે.
 સાધનામાં ઘણા એવા આવશે ભ્રમ કે ઊંધા,
 માની જો તે કદી જોઈાં સત્ય, તો નાશ સર્વથા.

કશે કેા ઘેરી લૈ તે ના જોજો ! અંધ કરે રજો,
 લડતાં ચેતવાનું છે ચારે જાજુથી આપણે.
 સંભાળી રક્ષતો રે'શે પોતાનું સત્ત્વ અંતરે,
 એનું ભાન પૂરી રીતે પ્રત્યક્ષ લાગશે હૃદયે.
 આપણા વ્યવહારે જો લાગે સંકેચ કોઈને,
 ધારી ત્યાં આપણે લેવું ખોટું ત્યાં કેં ચલાય છે.
 વર્તને વ્યવહારે જે આપણાથી બન્યાં કરે,
 અયોગ્ય અન્યથા એમાં કેને ના ભાસવું ઘટે.
 આપણા સર્વ કર્મે જો સ્વાભાવિકપણું ન હો,
 અતડું તે લાગતું કેને ચેતીશું આપમેળ તો.
 ક્યું સાચું ક્યું ખોટું જણાયાં કરશે સદા,
 પોતાનો તંત જે રાખે એવો લહાણ ન પામશે.
 આપણામાં ઘણો પ્રેમ તેને ચે ક્યું આપણું
 અતડું જો કરે લાગ્યાં, આપણું ખોટું જાણવું.
 કેળવાતાં જતાં ભાવ હૈયામાં તે શરણ્યનો
 લાગે ભાર કશાનો ના, રે'વાયે ફૂલ જેમ તો.
 પ્રસન્નતા તણી માત્રા એવાની તો વધ્યાં કરે,
 કશે ના ગૂંચવાશે તે, આનંદે પ્રેમમાં ખીલે.
 જેમાં ભાવ રહ્યો જેનો તેમાં ભાવ ઊંડો જશે,
 એની તો ખાતરી એને આપમેળે થયાં જશે.
 ત્યારે જ જાણવું સાચું શરણ્ય કેળવાય છે,
 સૌ વાતે આપણું તેવું જાણીને વર્તવું બધે.

(તા. ૨-૨-૪૩, ત્રિચિનોપલ્લી.)

તમન્ના

શિખરિણી-મંદાકાન્તા

ડૂબેલા હો છો ને કરદમ ભરી ભૂમિમાં પૂરી રીતે,
તમન્ના જાગેલી અફળ ન જશે કોઈ રીતે કદી યે;
ભલે ને સંસારે જગત પરના હો ફસાયેલ પૂરા,
પ્રસંગો ત્યાં કિંતુ અનુકૂળ બધા સંપડાવે તમન્ના.

ભરાયેલું પાણી કઠણ ગિરિમાં માર્ગ તે ત્યાંથી કાઢે,
ભલે ને રૂંધાયે અધવચ પથે તે છતાં તે ન કંપે;
ભરે તે પોતામાં ગતિ બળ વધુ, ચેતનાને વધારે,
અજાણી કે વેળા અડચણ બધી ક્યાંય શી ફેંકી દે તે!

તમન્નાવાળાને અડચણ કશી ક્યાંય વિશ્વે ન રે'શે,
તમન્નાવાળાને અડચણ પથે ઊલટો વેગ દેશે.
પડે છે જ્યાં પાછો પગ નર તણે! બેવડી હામ ધારી
તમન્ના એને તો ડગ ભરવશે પ્રેરણા ગૂઢ પ્રેરી.

તમન્ના જાગેલી પ્રભુપદ તણી ના કદી લુપ્ત થાયે,
તમન્ના જાગેલી મન હૃદયમાં કેા હોં ના ઓલવાયે;
નજીવી યે વૃત્તિ પણ ભજવતી ભાવ એનો પૂરો જો,
તમન્ના જાગેલી કયમ ન કરશે માર્ગ એનો બધે તો!

તમન્ના જો સાચી મન ઉર હશે, જ્યાં ઊભેલા તહીંથી
તમોને ઊંચે તે પદ લઈ જવા પ્રેરશે દિવ્ય શક્તિ;
તમન્નામાં શક્તિ ઉર જગવવા ગૂઢ એવી અનેરી,
તમન્ના ના જાણે જરી પણ કશે કોઈ મુશ્કેલી કેવી!

તમન્નાવાળાને જગ જન કરી શું શકે બાપડાં તે!
તમન્નાવાળાને જગ પણ શકે રોકી ના કોઈ રીતે;

તમન્નાવાળાને, જન જહોં ઠયાં, ત્યાંથી છે ઊઠવાનું,
તમન્નાવાળાને કહોં પણ જવાનું નથી ક્યાંય આધું.

તમન્નાવાળાને પ્રભુ નિજ શિરે ગજતો શો ઊભેલો !
તમન્નાવાળાને ડગ ડગ પરે બાપ સંભાળતો શો !
તમન્નાવાળાને જગત પર જે કોઈ સાચો ધણી હો,
હબરો આંખો ને અગણિત બધા હાથવાળો ધણી તે.

મૂકાયેલા જ્યાં હો તહોં પણ કંઈ ગૂઠ હેતું રહેલો,
બળાત્કારે કોઈ અક્ષણ કરશે તે ન આવેશથી કે;
તમન્ના જાગેલી મન હૃદય જે સાર્યો પૂરી હશે તે,
ગમે ત્યાં છોને હો તહોંથી તમને માર્ગ પ્રેર્યાં જશે તે.

તમન્નાવાળાને સમરથ ધણીની સદા છત્ર છાંય,
બગાડી એવાનું જરી નહિ શકે કોઈ કે રીત ક્યાંય;
તમન્નાવાળો કે ભૂલચૂક થકી હો ગયેલો ઊંઘો છે,
પ્રભુ એને વાળી પથ પર સીંધો લાવશે ઠામ પાછો.

તમન્નાવાળાને કહોં ભય નથી અગ્નિમાં હોય છે ને,
પ્રભુ ખેઠો માથે હરદમ પળે ભાળ લેનાર એની;
તમન્નાવાળાને પ્રતિક્ષણ બળો આવી સામે ઠરે જે,
કરી છાતી ખુદલી ભડવીર સમો ખેલશે યુદ્ધ ઊભો.

કશાથી હારી તે કહોં નહિ જશે રાખી માથે પ્રભુને,
ખરી ખાંડાધારે લડોં લડોં પૂરી મેળવે શક્તિને તે;
તમન્નાવાળાને જહોં જહોં પ્રભુ રાખશે ત્યાં જ રેશે,
જવા બીજે, હુંયે મતિ નહિ કરે, માનવી એવું ક્યાંયે.

તમન્નાવાળાને પ્રભુ તરફની પ્રેરણાનું ચ માપ,
બતાવી દેશે તે અક્ષણ રીતથી એનું પ્રત્યક્ષ ભાન;

તમન્નાવાળો તો પ્રભુસ્મરણ જે એકલી એક સ્હાય
અનેરી લેખીને હૃદયકમળે રાખશે ખૂબ ભાવ.

તમન્નાવાળાને હૃદય પ્રભુની ધારણા એક સ્હાય
મૂંઝી તે ના દેશે કશું પણ થતાં ધારણા એની ત્યાંય.
મથે છે ભાવે જે ભરચક ભયું રાખવા ઉર પોતે,
સદા એવાની સૌ અડચણ હરી લે હરિ આપમેળે.

તમન્નાવાળો જે નિજ જીવનના કર્મ પ્રારબ્ધ ભેગે
મળેલા સંબંધો થકી પીઠ કરી ભાગશે તે ન ક્યાંયે.
મળે છે દષ્ટાતો વિરલ વિરલા શુંખલા તોડી ભાગ્યા,
પરંતુ તેઓની મન,ઉર દશા શી હશે તેવી વેળા !

નહોતું તેઓને મન જગતનું ભાન ઝાઝું કશુંયે,
વિકારી વૃત્તિનું પણ નવ હતું નામ નિશાન ક્યાંયે.
સદા તે વેળાએ દિલ મહીં હશે એમને ભાવ કેવો !
તમોને જે લાગે દિલ ત્યમ થયું, મુક્ત તો તો તમે છે.

પરંતુ ઊઠેલો નિજ જીવનનો ખ્યાલ જે ઊર્ધ્વગામી
ફૂલે ફાલે એવું જીવન જીવવા હામ રાખો ઊંડેથી.
કરી દેશે બહાલો સહુ સરળતા જ્યાં સમે યોગ્ય આવે,
ત્યહીં સુધી રાખી ધીરજ પૂરતી ભાવ એનો વધારો.

તમન્નાવાળાને નિજ સ્થળપરે પ્રેરણા પ્રેરનારો
પ્રભુ પોતા મેળે કરી બહુ કૃપા મોકલી આપશે સૌ.
તમન્નાવાળાને ધરપત રહે એ પ્રભુના પરે સૌ,
તમન્નાવાળો તો પ્રભુપર બધું નાંખી નિશ્ચિંત રે'તો.

તમન્નાવાળાને નડતર કરે કોઈ એવું ન ક્યાંયે,
થવાવા દેવામાં નડતર ઊંભું, શી પરીક્ષા કરે તે !

ઘડાવાને પાકું જીવતર મળે વ્યાધિ, આધિ, ઉપાધિ,
શકે રાખી કેલું તમ જીવન ત્યાં એટલી છે કસોટી;
ભલે માથું દેશે નરવીર હશે નાક દેશે કદી ના
પ્રભુને હૈયામાં કળથી કરીને રાખશે સાચવી ત્યાં.
તમન્નાવાળાને જહીં તહીં પ્રભુ રક્ષશે સર્વ રીતે,
મળે જેવી જેવી સ્થિતિ ઉમળકે તે વધાવી જ લેશે;

નકારે ના કેં તે મન મહીં ઘૂણા ના ધરે તે કશામાં,
જગે જે તે સૌમાં પ્રભુ પરખવાનું કરે તે હમેશાં.
તમન્નાવાળાને અડચણતણી કોઈ ચિંતા ન રે' છે,
ગૂંચો એવાની તો પ્રભુ કરી કૃપા સર્વ ઉકેલી દે છે;

અધે જેમાં તેમાં પ્રભુ પર અધો ઉર આધાર એને
તમન્નાવાળો તો પ્રભુ પર અધી આશ રાખી જીવે છે.
અધે જેમાં તેમાં પ્રભુ ગમ હૃદયે ન્યાળવાનું કરે તે,
પ્રભુ વિના ખીજું કંઈ જ નજરે ના પડે ક્યાંય એને

કૃપા એવાને તો પ્રભુની બસ છે, પાર તે કાઠી દેશે
અધાં આડાં તેડાં ગૂંચ વમળથી, રાખજો ધૈર્ય હૈયે.
પ્રભુને સંભાર્યાં સતત કરજો પ્રેમભાવે કરીને,
પ્રભુની હૈયામાં સતત ધરજો ધારણા ખૂબ ભાવે;

તમારું જે જે કેં બનતું પ્રભુને આત્મભાવે નિવેદો;
અધું આરોગાવી પછીથી અહજો તે પ્રસાદી જ રૂપે.
અજીકું એને તો કશું ન ધરશો, ના ગમે એવું એને,
અખાડયા વિના તો હૃદય પ્રભુને ના કરો સ્વાદ લેશો.

અધે જેમાં તેમાં હૃદય પ્રભુને બહાલ આણી સ્મરીને
પ્રવેશો સૌ કર્મે, પ્રભુ પ્રણયની તે પ્રસાદી ગણીને.

બધાં બહાલાં લાગે હૃદય પ્રભુને ભક્ત કિંતુ વધારે,
વિના ભક્તિ ક્યાંથી પ્રભુ પર ભેંઠે પ્રેમ કેને કશે એ;

પ્રભુને પોતાનો હૃદય કરવા પ્રેમ તેથી જરૂરી,
ભેંડા હૈયામાંથી સ્મરણ કરજે પ્રેમથી વારી વારી.

પ્રભુને પોકાર્યાં જહીં તહીં કરો, ના બહીલો મૂકી દેશો,
સદા જોડી રાખો તમ જીવનમાં ખેડાર આઠે પ્રભુ તો;

બધુંયે સંભાળ્યાં જરૂર કરશે તો તમારું પ્રભુ તે,
પ્રભુને સોંપીને જીવન સઘળું જીવજે પ્રેમરંગે.
પ્રભુ તો કેવો છે! આણુ આણુ મહીં જીવતો પ્રેમ રૂપે,
થયો જો તેવો હો પ્રણય પ્રભુમાં, દેખીશું તેવું પોતે;

તમનાવાળાને હૃદય પ્રભુ તો સત્ય લાગે બધાંમાં,
પ્રભુને માનીને ડગલું ભરતાં વિશ્વમાં મસ્ત જ્યાં ત્યાં.
પ્રભુને રાખીને નિજ જીવનમાં સર્વમાં સાક્ષી હૈયે,
રહે તે વર્તતો લગી લગી નમી યાદ લાવી પ્રભુને;

ઉધામા ના એને કંઈ પણ કશે, શો પ્રભુને પોંછાને!
બતાવ્યું એનું તો ડગલું ભરતો સાવ નિશ્ચિંત હૈયે.

(તા. ૮-૨-૪૪, કરાંચી)

પુરુષાર્થ

અનુષ્ટુપ

સ્વતંત્ર માનવી પૂરો, ભલે હો જકડાયલો,
પ્રભુત્વ માનવીમાં સૌ એને લે ઉપયોગ જો.

આજમાં કાલ દેખાયે એનાં દર્શન જો કરી
ખ્યાલ ભાવિ તણો રાખી જે જીવે, રળતો સહી.

બને છે કાલથી આજ, આવતી કાલ આજથી
નિશ્ચયે બનવાની તે જાણજો લક્ષ તે ધરી.

મહત્ત્વ આજનું તેથી જેના જીવનમાં ઊંડું,
કરે ભવિષ્યને તેવા પોતાનામાં નહી ઊંભું.

આજમાં તો સમાયેલાં ભૂત ને ભાવિ જોડયે,
ધરી ભવિષ્યનો ખ્યાલ ચેતે ભૂતથી, તે જીવે.

આજમાં શક્યતા પૂરી જન્મ દેવા ભવિષ્યને,
આજ જે જીવી જાણે છે, તેવા જીવનને રજો.

સ્વતંત્ર કાલથી કોઈ માનવી ના જીવી શકે,
કાલને વાળવા કેરી શક્યતા આજમાં હીંસે.

સુરમ્ય શી ઉષા આશા આજના સૂર્ય અંતરે!
એના સૌંદર્યમાં મુગ્ધ થાય જે, ત્યાં રમ્યાં કરે.

પ્રભાત આજનામાં શો દિન ઊગે નવો નવો!
ગાળીશું જે રીંતે તેવું પ્રભાત ખીજું પામશું.

આજની શી ઉષા હૈયે સાથિયા રંગ પૂરતી!
ભવિષ્ય કેરું આકાશ સુરખી ભયું દે કરી.

આવતી કાલનાં સ્વપ્નાં આજમાં જે ખડાં કરે,
 એને ભવિષ્ય પોતાનું ભવિષ્ય ના પછી રહે.
 યોગાળી નાખતા ભૂત જેઓ આજથી જીવને,
 ભવિષ્ય આજમાં તેનું ભણી સૌ જતું લાગશે.
 આજમાં કાલનું રૂપ પ્રત્યક્ષ જે પિછાનતો,
 આજમાં આવતી કાલ જન્માવી તે શકે ખરો.
 ભૂત-ભાવિ તણી વૃત્તિ બન્ને સ્પષ્ટ રીતે જુદી
 જોતો જે માનવી રે'છે પોતાનામાં, કુળે સહી.
 આજની ભવ્યતા એવી આજની દિવ્યતાય શી !
 આજની રમ્યતામાં જે જીવે, ચેતનતા વરે.
 આજ તે એકલી આજ સ્વતંત્ર કોઈ રીતના,
 છતાં સ્વતંત્રતા માટે પ્રેરણા પ્રેરતી સદા.
 આજની શી મહાગાથા જીવને જે ઉકેલશે,
 નવાં સત્યો રૂપે ઉષા એને જીવન ખેલશે.
 કાલ ને આવતી કાલ બેનો સુમેળ આજમાં
 કરે વિવેકશક્તિથી, જીવને તે કરે કૃપ્યાં.
 સૌમ્યતા શી ઉષા કેરી ! ઉગ્રતા સૂર્યની બધી,
 સંધ્યાના રમ્ય રંગો તે દેખાય આજમાં તરી.
 ઊઠવું, જાગવું, પાછું સૂવું, એ ક્રમ આજનો,
 એવી આજ જીવે એની આજ સાર્થક શી બને ?
 પ્રવૃત્તિહીન જાગીને પ્રવૃત્તિમાં રહ્યાં જવું,
 સંકેલી લેવી પ્રવૃત્તિ આજનો તે સ્વભાવ શો !
 દિવ્ય જીવનની ગૂઢ શક્યતા માનવી હૃદયે
 આજ ઉકેલવાને દે પ્રસંગો કર્મ જીવને.

આજનું મૂલ્ય જે આંકે પાતે જીવનથી ખરું,
 મૂલ્યાંકનો ખધાં તેનાં આજથી ફેરવાય શું !
 શરૂ આજ થતાં ખડેલાં અંધારું નજરે પડે,
 અંધારામાંથી ઉપાનો થાય શો જન્મ આખરે !
 પ્રકાશ પામતાં ખડેલાં અંધારા સાથે યુદ્ધ તે
 ખેલવું પડતું ભારે, ત્યારે તો આજ ઉદ્ભવે
 વિરોધી કર્મસંલેગો આજમાં સાંપડ્યાં કરે,
 ચિંતવને ઊંડું તેથી તો પરોવાવાનું ત્યાં બને.
 શરૂ આજ થતાં ખડેલાં મંથનો ઉગ્ર જાગતાં,
 ખૂબી પ્રકાશની ભારે અંધારાથી કરે સૂઝ્યાં.
 પ્રીછવા તેજ, અંધારું કેટલું શું જરૂરનું !
 તેજના જન્મનો ગર્ભ અંધારાને જ જાણવું.
 અંધારું ના નકામું છે અંધારું તેજ પામવા,
 અંધારામાંડીં તે દૃષ્ટિ સાધકે રાખવી સદા.
 ઝોધ પાઠ જાણાવે શા આજ જીવનમાં રૂંડા !
 આજનો મહિમા ભારે, આજથી જીવજો સદા.
 નમું છું તે ગુરુ જેણે આજને ઓળખાવવા
 અંધારામાં ભરાવ્યાં શાં ખાચકાં તેજ પ્રીછવા.
 અંધારું માનવી માને અભાવાત્મક તત્ત્વ તે,
 કિંતુ તેમાંય છે ગૂઢ ચેતના ઇશની ખરે.
 સારા તે નરસા કેરો ઉપા સંધ્યા સમે નભે
 મેળ કેવો મળ્યો લાગે ! તેવું જીવન આજ છે.
 નકામું ના કશું યે છે આજના જીવને ખરે,
 આવતી કાલને જોવા મળેલી આજ નિશ્ચયે.

આજને કાલથી પાર જવાનું આપણે રહ્યું,
વર્તમાને રહે ત્યારે પ્રભાત નિત્ય આજનું.

આજને કાલનાં પાસાં બન્નેમાં ગુરુએ મને
ચેતનાનો ઊંડો ખેલ બતાવ્યો ગૂઢ શો હૃદે!

એવા ગુરુ તણા પાડ શી રીતે માનવો હૃદે?
શબ્દથી વ્યક્ત ના થાય, હૈયું ત્યાં શું લખી નમે!

હજારો વંદનો એને, હજારો પ્રાર્થના પદે,
મને પામરને જેણે હાથ આપી દીધો ખલે.

એવા ગુરુ તણા પાદો ધોવાને ય ન યોગ્ય હું,
કિંતુ તે સામું ના ભેતાં કૃપાધોધ વહાર્વોએ.

મારા તે જીવને એણે ભાગ શો ભજવ્યાં કર્યો!
એને સમક્ષ રાખીને હૈયે વત્યાં કર્યો ઊંડો.

પ્રત્યક્ષ જીવને લાલ થતો દેખી ખીંજ કશે
ગુરુના વર્તનોમાં મેં ખ્યાલ રાખ્યાં કર્યો ન કેં.

ગુરુ એવા મને જેણે કૃપાથી જીવને દીધા,
પ્રભુ વિના ખીંજ કેની શક્તિની ખહાર વાત ત્યાં.

બલિહારી પ્રભુની તે જેણે તે ગુરુપાદમાં
ચિત્ત મુગ્ધ કરાવીને ગુરુને ઓળખાવિયા

આપના પાદને મારા ગુરુપાદ ગણી હૃદે,
નમ્રભાવે પ્રણામો ત્યાં કરીને વિરમું પદે.

(તા. ૧૯-૩-૪૪, હિંદુ વિશ્વવિદ્યાલય, કાશી)

સાચી જીવનદષ્ટિ

અનુબંધ ૫

આજની દષ્ટિ વૃત્તિમાં પૂરા કર્તાવ્યપાલને
જેનામાં કાલ ઊભી છે, જ્ઞાન એને મળ્યું હશે.
ગમે તેવું હશે ભૂત પુરુષાર્થે મથી મથી
ભવિષ્ય વર્તમાને જે આણુશે, ધન્ય તે થશે.
માનવી હાથ ચાવી છે ભવિષ્ય ઘડવા ખરી,
સ્વતંત્રતા પ્રભુ-બક્ષી માનવી જીવને પૂરી.
સંપત્તિ જે ગમે તેવી વેપારે રળી હો ભલે,
ચદ્વાતદ્વાપણું જો રે' ત્યાં તો સર્વ ગુમાવશે.
વર્તમાને કરે જેવું ભવિષ્ય તેવું જન્મશે,
એ તો ઉઘાડી છે વાત ઊતરે સર્વને ગણે.
કરે છે ભોગવ્યાં ભોગો જેવા જેવા જીવે જગે,
પરિણામ મળ્યા વિના તેઓને તેવું ના રહે.
કૌલી જતા જ દેખાય પ્રપંચી જગમાં ભલે,
ચિત્તની શાન્તિ કેં પૂરી ભોગવી શકશે ન તે.
તેઓ તો અટવાયેલા દેખશે કરતા જગે,
પ્રસન્ન ચિત્ત કેવું હો કલ્પના યે ન તેમને.
પ્રસન્નચિત્તનું સુખ એને જે ના ગણે સુખ,
સાધનામાં પ્રવેશાવું એવા માટે નિરર્થક.
હળવા ઊરની કેવી મઝા જેને મહાલવી,
એવાને કાજ તો માર્ગ સાધનાનો નથી વળી.

સ્થૂળ દષ્ટિ પડે જેમાં લેવાનું નહિ છે કશું,
 ખોવાનું ઊલટું સૌ જ્યાં પોતાનું મન જે ગણ્યું.
 તૈયારી એટલી ના હો લેશો ના નામ કેાઈએ,
 તૈયારી કરીને પૂરી પ્રવેશો સાધના પથે.
 જેવી પ્રવૃત્તિમાં ઇચ્છા જેની નિત્ય રહ્યાં કરે,
 તેવી પ્રવૃત્તિમાં એ તો દોરવાયાં જશે જશે.
 સાધનામાં રહ્યા ફેર તેવી એની પ્રવૃત્તિમાં,
 એવો તે ત્યાં ન દોરાશે પ્રવૃત્તિના સ્વભાવમાં.
 જાગૃતિ રાખી જ્ઞાને તે દોરાવા મથશે હૃદે,
 વિવેક જાળવી રાખી કર્મમાં તે પ્રવેશશે.
 દાહલો માર્ગ એથી તો સાધનાનો ઘણો જશે,
 જેને હો કિંતુ જાગેલી ભૂખ, તે ખાવું ખોળશે.
 કેવું સ્વરૂપ પોતાનું સાધના માર્ગથી જડે,
 જડે જેમ, સૂઝે એના ઉપાયો આપમેળ તે.
 કર્તવ્યપાલને એવા ઉપાયો સર્વ મૂકી તે,
 સાહસો જોખમો સર્વ આનંદે શિર ંહોરશે.
 કંટાળો, શોક ના એને ત્યાગ ત્યાં કરવા જતાં,
 એવી તકેા, ક્ષણેા, એવો હુર્ષથી સૌ વધાવશે.
 શોધશે મૂળ પોતાનાં ક્યાં ક્યાં નડતાં દૌસે,
 પ્રેમભાવે થવા એનું મથે તેવો રૂપાન્તરે.

(તા. ૨૬-૧૧-૪૨ ખાર)

પ્રભુપ્રેમ અને સહજકર્મ

અનુબંધુપ

જેમ જેમ હૃદયે પ્રેમ પ્રભુ ઉપર જામતાં,
વૃત્તિઓનું થતું રે'શે આપમેળે રૂપાન્તર.

પ્રભુનો પ્રેમ જાગેલો અંતર્મુખી રખાવશે,
અંતર્દષ્ટિ કરાવીને હૈયેથી વરતાવશે.

પ્રભુનો પ્રેમ સૌ વાતે પ્રેરણા યોગ્ય આપશે,
કેા સાથે વર્તાવું કેવું એનું ચે ભાન જાગશે.

પ્રભુનો પ્રેમ સૌ ગૂંચો નો ઉકેલ કરાવશે,
મુશ્કેલીથી પ્રભુપ્રેમ સર્વ રીતે તરાવશે.

પ્રત્યેક પરિસ્થિતિનો હેતુ-ધર્મ સ્કુરાવશે,
સ્કુરાવી બેસી રે'શે ના વર્તાવ્યાં કરશે હૃદયે.

પ્રભુનો પ્રેમ હૈયામાં સમગ્ર ને સળંગ રે',
સંકળાયેલ રે' છે શો જેમ સુવાસ પુષ્પપે!

કાષ્ટમાં અગ્નિ ધૂપેા રે', તેલ ધૂપું તલે રહું,
ભાવ તેવો હૃદયે ગૂઢ જાગતાં સ્પર્શ'શે અધું.

અત્તર ખુશબોદાર દુર્ગન્ધિમાં તર્યાં કરે;
સૌને સ્વાંગ નવો તેમ પહોરાવ્યા વિના ન રે.'

નદીમાં પૂર જ્યાં આવે સાફ તે કચરો કરે,
ગંદકી સાફ જ્યાં ત્યાંની વર્ષાથી શી થયાં કરે!

સોડમ માટીમાંથી તે વર્ષા શી પ્રગટાવતી!,
પૃથ્વીમાંથી નવાંકુરો રોમાંચ શાં ખીલાવતી!

નવોઢામાં હૃદે ગૂઢ જેવો ભાવ તર્યાં કરે,
 ઉન્મત્ત ભાવના હૈયે જાગતાં તેવું થાય છે.
 નવી દષ્ટિ, નવી વૃત્તિ, સર્વ સામાન્યતા વિષે
 આપણે ઉર જન્મે છે, તેવો ભાવ થતાં હૃદે.
 યોગ્યાયોગ્યપણું જે તે સર્વ વાતોતાણું હૃદે
 વિના વિચાર જન્મે છે તે વેળા આપણા વિષે.
 પ્રત્યેક પરિસ્થિતિને યોગ્ય રીતે ઉકેલવા,
 વિવેકજ્ઞાન ભાવે તે પ્રગટે આપમેળ ત્યાં.
 સંકળાયેલ પ્રારબ્ધે જ્યાં જ્યાં ચે હશું આપણે,
 એકસામટું સૌ સાથે ત્યાં ત્યાં તે સંકળાવશે.
 એકલું સંકળાવે ના હેતુ ચે સ્પષ્ટ ભાસશે,
 પ્રભુનો ભાવ જે તેમાં આપણે ત્યાં રખાવશે.
 અંધાતા ત્યાં રહીએ, ના અંધાયેલ છતાં દૈસો,
 પાણીમાં હો છતાં કેવા જાણે હો તરતા તમે!
 ધીજાને જે ઘણું ભારે લાગે, આપણને કશું
 ભારે ના મનમાં લાગે, થશે સૌ એવું આપણું.
 મધ્યમાં જેમ રે'તા હો, સર્વમાં ચે છતાં પૂરા
 આપ નોખા તરેલા હો, લાગ્યાં એવું કરે સદા.
 આવું અનુભવાતું જ્યાં ઉરમાં હોય લાગતું,
 પ્રવેશ પ્રેમનો ત્યારે થતો હોય પ્રમાણવું.
 ભ્રમણાઓ કશી ત્યારે સંતાપ્યાં ના કરે હૃદે,
 આપમેળે ઉકેલાતું જ્યાં જે તે કરો તમે.
 પ્રકૃતિ-ખેલમાં કેવી વસે છે પ્રભુની લીલા,
 દર્શન એવું તે વેળા હૈયે મેળે જશે થયાં.

સર્વના ગૂઢમાં કેવું લીલા સૌંદર્ય ભાળશે!
 માધુર્યયુક્ત ભાવોમાં કેવા તલ્લીન ત્યાં થશે!
 શી રીતે વપરાવાનું આપણે રહ્યું છે જગે,
 સ્પષ્ટ ભાન પૂરી રીતે તે તે વેળા થતું જશે.
 કયો ભાવ કયા સાથે શા શા સર્વ પ્રસંગમાં
 ઘટે વાપરવો યોગ્ય જણાયાં કરશે સદા.
 કશું વિચારી વિચારી વર્તાવાનું ન ત્યાં બને,
 પ્રસંગ યોગ્ય વર્તાવ તેવાનો તો થયાં જશે.
 અજ્ઞાનીને ભલે લાગે તેવાનું કેં કહ્યું તે,
 જણાયા ત્યાં છતાં પોતે તેમનો તેમ વર્તશે.
 જેવું હો હેતુનું કર્મ વર્ત્યાં તેમ જશે જ તે;
 ખંચકાશે કશાથી ના ભાવવાળો રહી હૃદે.
 પ્રેમનું એક કર્તવ્ય માત્ર એને રહે હૃદે,
 શ્રવાણ ભાવને યોગ્ય ગોઠાટયાં સર્વને કરે.
 પોતાનું શું થતું એનું સર્વ ભાન રહ્યાં કરે,
 ઉપયોગ કરે છે તે પોતાનોય બધાં વિષે.
 ભલેને કે નકારે છો એવાને કિંતુ તે છતાં
 વળગેલો રહે પોતે હેતુના અર્થ કાજ ત્યાં.
 ‘શક્યતા કેટલી શેમાં કેવી કેવી રહ્યાં કરે’
 એવાને ભાળ લાગે છે હૈયે સ્પર્શ થતાં ખરે.
 સર્વ પ્રકારથી એનું વહ્યાં સૌ હળવું કરે,
 એક સાથે ઘણી વાતે પોતે ચિત્ત ધરી શકે.
 સંભોગોની પ્રમાણે સૌ પોતાનામાં થયાં જશે
 કેં પ્રત્યાઘાત-આઘાતો, નિરાળો તે છતાં રહે!

સર્વજ્ઞપણું આવેલું કરે અનુભવ્યાં હૃદે,
 છતાં ના જાણતો હોય મૂઠ તેમ રહ્યાં કરે.
 સ્થળ ને કાળનો ભેદ તેવા ભાવે નહીં રહે,
 પ્રત્યક્ષપણું કેવું તે પ્રીછશે સચરાચરે.
 પ્રભુના ભાવમાં કેવી અદ્ભુત શક્યતા બધી
 નિહાળી તે થતો મુગ્ધ આપમાં આપ શો ભળી!
 મૂંગે સાકર આઘેલી વર્ણવી તે શકે નહિ,
 એવી દશા થયેલી સૌ પોતાની ભાળશે તહીં.
 પ્રત્યક્ષ સૂર્યના જેવો પ્રભાવ આપમાં થતો,
 દીવા જેવું નિહાળે તે રમે છે આપમાં પૂરો.

૨

કુટુંબ એકનું એક હોવા છતાં બધાં તણું
 કર્તવ્ય જુદું જુદું રે' તેવું આમાં ય લાગતું.
 છતાં કુટુંબની વ્યક્તિ સર્વે તે એક કુંજની,
 કામની યોગ્ય શક્તિ સૌ દર્શાવ્યાં તે કરે તહીં.
 થવાતાં યંત્ર શક્તિનું, શક્તિ પ્રત્યક્ષત્યાં થશે,
 વહેવાનો ચીલો ત્યારે પોતાનો બતલાવશે.
 છતાં શક્તિથી પોતે તો જુદો ના લાગશે હૃદે,
 વર્તશે એની સંગાથે ભળેલાં એકમેક રે'.
 પોતાનાં બહેણની દિશાની ચિંતા નવ ઉદ્ભવે,
 આજમાં કાલ તે જુએ, કાલમાં આજ નીરખે.
 અનેકમાં પ્રવર્તેલો પોતે રે'તો હૃદે છતાં,
 એકનો એક શો રે' છે! એકના એક ભાવમાં.

ના વળગે કશું એને, વળગેલો રહે છતાં,
 સ્વયંભૂ ભાવથી વર્તે સંભેગો જેમ આવતા.
 અનેક મણકા જેમ માળા રૂપે ભલે રહ્યા,
 કિંતુ તે સર્વમાં દોરો રહે સૌ, તેમ ભાવમાં.
 એવાને નિંદશે જે કેા પાસ એની સર્ચાં જશે,
 એવાને આહુશે જે કેા તેવા પાસે થતા જશે.
 કિંતુ જે નિંદનારું તે પ્રત્યાઘાતી વધુ થશે,
 સ્વીકાર પ્રેમવાળો તો કર્યાં પ્રેમે કરે હૃદે.
 વખોડે તેય એવાને ચિંત્વે છે એક રીતથી,
 થવા પ્રવેશ એનામાં તેથી તો તક સાંપડે.
 નિંદા એવાની સામાનું પ્રવેશદ્વાર તો બને,
 સહેવાનું બને છે ને સહેવું, તે સહેવું ના બને.
 કિંતુ આધાર લેવાને કેાઈની ભૂમિકા તણો,
 ભાવના તેવીથી એને આધારે ત્યાં જવું પડે.
 આધાર ભૂમિકા યોગ્ય ભાવ સર્વ ધરી શકે,
 વેશ ને પલટા તેથી એવાના સૌ નવા નવા.
 સર્વ મેળ પ્રસંગોનો મેળે એવા મહીં બને,
 પરિસ્થિતિની મર્યાદા એવો ભાવે કળી શકે.
 કાળ ને સ્થળને તેવો સાધનો નિજનાં કરે,
 ઉપયોગ થવો જેવો તેમનો ઘટતો કરે.
 અંધાયેલો ન રે' છે તે કેાઈ વાતે કશા થકી,
 કળાઈ ના શકે એવો પૂરો તે સર્વ ભાવથી.
 ગણે જે દુઃખ એવાનું જેઓ કેં પ્રેમથી હૃદે,
 ઉદ્ભવે લાગણી જ્યારે એવી, ત્યાં તે પ્રવેશશે.

પ્રિયને ચિંત્વવા એને પ્રસંગ તે ઝૂંટો મળે,
એ રીતે સાંધતો જે રે' હૈયાનો તાર, તે રળે.

(તા. ૨૮-૯-૪૩ કુંભકોણમ)

પ્રેમ

અનુષ્ટુપ

મહાકાન્તિ કર્યા વિના હૈયાનો પ્રેમ ના મૂકે,
પ્રેમ તો દુઃખ સહેવાનું જાણે છે પ્રેમ સાથે તે.

પ્રેમભાવ મહીં શક્તિ સર્જવા કેરીં ગૂઠ શું!
માટીમાંથી કરે પેદા માનવી જોમ પ્રેમનું.

મરેલાંને નવી દે તે જીવન-ચેતના હૃદે,
સ્વરૂપ ફેરવાવી દે અદ્ભુત શક્તિ પ્રેમ તે.

જેટલો પ્રેમ જેનો હો વધારે તેટલું ખરે,
એને સહેવાનું આવે છે પ્રેમનો એ પ્રતાપ છે.

પ્રેમની ભાવના સાથે કષ્ટ તો છે જડાયલું,
જ્યાં જ્યાં તેથી જુઓ કષ્ટ પ્રેમ-હાથત્યહાં જુઓ.

જ્યાં જ્યાં પ્રેમ અને પોતે જીવન-ધર્મ આત્મનો
સ્વાર્પણરૂપ તે યજ્ઞ એકધારો બની જતો.

સર્વાર્પણ વિના પ્રેમ સંભવી શકતો નથી,
સર્જનાત્મક શક્તિનો થાય ઉદ્ભવ પ્રેમથી.

આત્માના પ્રેમની કેા જો હોય સાબિતી એક તો,
દુઃખ આવી પડે એને ઝીલી લેવાની શક્તિ હો.

પ્રેમ જે દુઃખ ઠોડારે છે કંટાળો તે મહીં નથી,
 જીવન-સાધના એવી પ્રેમની દિવ્ય શી રૂંડી !
 બુદ્ધિ કે તર્કથી પ્રેમ ના સમજવી શકાય તે,
 પ્રેમથી પ્રેમને માત્ર જાણી માણી શકાય છે.
 પ્રેમને કાજ તો પ્રેમ આપવો પડશે સદા,
 પ્રેમ મેળવવા જાત પડે છે હોમવી સદા.
 લીધેલું કામ તો પ્રેમ કેા કાળે તે મૂકી ન દે,
 જેને તે વળગેલો હો એને કાજે મરી જવે.
 કોટિ જન્મ લલે જાય કિંતુ જ્યાં પ્રેમ હો ઠર્યો,
 કરાવ્યાં વિણ કલ્યાણ તેઓનું તે ન જંપતો.
 મંથનો કંઈ તે ગૂઠ જગાડ્યાં કરશે હૃદે,
 અનોખી રીતથી પોતે બોધ ઊંડો અપાવશે.
 પ્રેમ પોતાનું અસ્તિત્વ જણાવા દે ન કોઈ દી,
 જણાવે છે કદી જો તે ગૂઠ કારણ હેતુથી.
 કળા પ્રેમની શી વ્યક્ત છતાં અવ્યક્ત પ્રેમ રે,
 પ્રેમને કેા પૂરેપૂરો ના જાણી શકશે ખરે.
 પ્રેમ ઓળખશે જેઓ પૂરા પ્રેમરૂપે થશે,
 પ્રેમની શી લીલા દિવ્ય ત્યારે તેઓ પિછાનશે !
 જેમને પ્રેમ લે સાથ તેમને પ્રેમ કોઈ દી
 એની મેળે મૂકી ના દે, કેડો પ્રેમ મૂકે નહિ.
 જે જે સાથે કરે પ્રેમ હૈયાના મેળભાવથી,
 સાંધે તાદાત્મ્ય સૌ સાથે સહેવાનું આવતાં સહી.
 પ્રેમની વાતને લોકો હસી છે કાઠતાં લલે,
 એવાંઓને છતાં પ્રેમ પોતાનાં ગણશે હૃદે.

કેળવી જો શકાયે તે એવો જીવન પ્રેમ તો,
જન્મશે સર્વ ભાવો તે એની મેળે કહ્યા વિના.
કરાવે પ્રેમ પ્રત્યક્ષ ગૂઢમાં ગૂઢ તત્ત્વ જે,
કિંતુ પાવકમાંથી ત્યાં શું પસાર થવું પડે!
(તા. ૨૬-૧-૪૪, કરાંચી)

પ્રેમ-ભાવ

અનુષ્ટુપ

હૈયાનું ંહાલું જે હોય લાગે તે ંહાલું ંહાલું શું!
બહાલાંની યાદ પ્રેરાવે હૈયે આપણને ઊંડું.
બહાલાંના ઉરનો પ્રેમ પ્રેમને પ્રગટાવતો,
સ્નિગ્ધ શાં દિલડાં રાખે પ્રેમી એક પિછાનતો!
લેણદેણ થતી એવી પ્રેમની જ્યાં પરસ્પરે,
પ્રેમમાં ભાવ શો ઓર પુરાવ્યાં તે હૃદે કરે!
આહા! શો પ્રેમ જોડાવે હૈયે હૈયાં પરસ્પરે!
સ્થળ ને કાળ મર્યાદા પ્રેમમાં ક્યાંય ના કરે.
સ્વયંભૂ પ્રેમશક્તિ તો, બંધનો પ્રેમને નથી,
બધા સંકેચ ઓગાળી નાંખે છે પ્રેમ ભાવથી.
પ્રેમ છે ખાલી ના ઊમિં, પ્રેમથી પ્રેમ વાધતો,
પ્રેમથી પ્રેમનું તત્ત્વ હૈયામાં પામતાં જનો.
પ્રેમ ભાંગે બધી ભૂખ હૈયાની શી અગમ્ય તે!
ખોરાક પ્રેમનો પ્રેમ આપે શો તે નવો હૃદે!
સંકુચિતપણું એવા પ્રેમમાં ક્યાંય ના મળે,
સહિષ્ણુ પ્રેમ ઉદાર તથ્યાંશ સર્વમાં જુએ.

તાદાત્મ્યભાવ જન્માવે ન્યારી તે પ્રેમની કળા,
છતાં પોતાનું તે ભાન પ્રેમ રાખ્યાં કરે સદા.

અસ્તિત્વ પ્રેમનું જુદું અનોખું શું રહે છતાં !
પ્રેમના ભાવમાં ક્યાં ચે પાછો ભેદ જણાય ના.

આકર્ષે પ્રેમને પ્રેમ, પ્રેમ આગ્રહ ના કરે,
વહેવા પ્રેમ હે સૌને પોતાની રીતથી જગે.

પ્રેમ સ્વતંત્રતા આપે, માલિકી પ્રેમ ના ગણે,
પ્રેમને સ્પર્શતાં પ્રેમ-ભાવનાં ઝરણું ફૂટે.

{ પ્રેમ ના ભોગવી લે છે પ્રેમને કોઈ રીતથી,
પ્રેમથી પ્રેમનું કામ પ્રેમ લીધાં કરે ચહી.

આપવું પ્રેમ જાણે છે, આપવામાં કૃતાર્થતા
પ્રેમ પોતાની શી માને ! પ્રેમ-યજ્ઞ અખંડ હા !

સ્વરૂપ પ્રેમનું વ્યક્ત વિશ્વની આ લીલા બધી,
ન્યાવે પ્રેમ શું સૌને અગમ્ય કોઈ રીતથી !

એક પોતે રહ્યો કેવો છતાં રૂપ અનંત તે
ઉપજાવ્યાં કરે સૌને અંતરે સંકળાઈને.

ગૂઠ અનંતતા કેરું શું રહ્યું ખીજ એકમાં !
“અનંત” “એક” તે ભેગાં શાં રહે સ્નિગ્ધ પ્રેમમાં !

પ્રેમના ભાવમાં કેવી ગતિ અદ્ભુત હોય છે !
જાણે ત્યાં ના ગતિ હોય એવી તે સ્થિરતા ધરે.

વિરોધાભાસી શો ભાવ પ્રેમનો લાગતો કહી,
સ્વરૂપ ના પૂરેપૂરું પ્રેમનું કે શકે કળી.

ઉન્મત્તતા થતી કેવી પ્રેમના ભાનથી કરી !
પોતાનું જ્ઞાન ત્યાં ચે તે રખાવ્યાં કરતો નકી.

લેખાવી પ્રેમ શો દે છે! છતાં ડુબાડો દે ન તે,
તારવી સૌ પરે રાખે પ્રેમ આપણને ખરે.

ગુલામી પ્રેમ સ્વીકારે પ્રેમની તે પૂરી રીતે,
છતાં સ્વતાંત્ર રે' પોતે એવો અદ્ભુત પ્રેમ તે.

પ્રેમને ના કશું મિથ્યા, દેખે તાત્પર્યં સર્વમાં,
નકામું ના કશું એને, સર્વનો અર્થ પ્રેમમાં.

બધાંના હાઈમાં પ્રેમ નીરખી શકતો ઊંડું,
પ્રેમને પ્રેમથી પોતે તારવ્યાં કરતો બધું.

નિસ્ખત પ્રેમને કોઈ, વિના પ્રેમ ખીજી નથી,
ઓળખે અન્યથા કોઈ, પ્રેમને ત્યાં તમા નથી.

પોતામાં તે રહે મસ્ત, પોતાથી પ્રેમ તે કરે,
અપેક્ષા પ્રેમ ના રાખે, પ્રેમ સ્વાર્થ નહીં ધરે.

મમતા પ્રેમ રાખે છે છતાં મમત્વ ના ધરે,
સૌમાં પોતાનું તે ન્યાણે છતાં પ્રેમ જુદો તરે.

મર્યાદા પ્રેમમાં ના કે, સંકોચ પ્રેમમાં ન કે,
ઊડી પાર જવા સૌની પ્રેમ શી પાંખ આપતો!

સ્થિતિમાં એકની એક પડી પ્રેમ રહે નહિ,
વિકાસ કરવો જાણે પોતાના પ્રેમભાવથી.

સંતોષાતો નથી પ્રેમ, અસંતોષ ધર્યાં કરે,
પ્રેમથી પ્રેમની મૂડી વધાર્યાં કરવું ચહે.

તમન્ના આગ જાગેલી પ્રેમની ઓલવાય ના,
છતાં એ પ્રેમનું ધૈર્ય રહ્યાં કરે અમાપ ત્યાં.

પ્રેમથી કુમળો કોઈ ભાવ આ વિશ્વમાં નથી,
પ્રેમના જેવી કો ખીજી ક્યાં એ કઠોરતા નથી.

શિલ્પીના ટાંકણા જેવો પ્રેમ ઘાટ ઘડયાં કરે,
પ્રેમને પ્રેમ શો પોતે અનોખી રીતથી ઘડે!

રૂપભાવ નથી જેમાં જન્માવે પ્રેમ તે થકી
બોલતી મૂર્તિ જાણે હો એતના ભાવવાળી શી!

મૃત્યુ કરાવવું યોગ્ય ત્યાં તે મૃત્યુ કરાવતો,
લાગે જન્માવવું યોગ્ય ત્યાં તે જન્મ કરાવતો.

પોષવું યોગ્ય જે લાગે એને પ્રેમ ઉછેરતો,
પ્રેમને યોગ્ય શું તે તો પ્રેમ પોતે પિછાનતો.

વ્યક્ત પોતે થતો જે' છે અવ્યક્ત તોય તે રહે,
જે'તાં અવ્યક્ત તો જાણે પ્રેમ પોતાની મેળ તે.

પ્રેમને પામતાં પહેલાં પ્રેમને જાણવો પડે,
જાણવાથી ન તે પામે, પ્રેમને માનવો પડે.

એકલું માનવાથી જે પમાયે પ્રેમ ના હૃદે,
પ્રેમની પાછળે પ્રેમ હોમાઈ આપવો પડે.

પ્રેમને માપવાને શાં પ્રેરાય માનવી જગે!
ધૂંટ્યો ય એકહો ના હો પ્રેરાતાં તોય માપવા.

લોકની બલિહારી શી લોકની બુદ્ધિ આર છે!
છતાં છે લોકમાં ગૂઢ પ્રેમ, હું નમું તેમને.

સર્વ અંતરનો મર્મ જાણી પ્રેમ શકે હૃદે,
પસારો સર્વ જે દેખો તે બધો પ્રેમનો ખરે.

સર્વનો મૂળ આધાર પ્રેમનો ભાવ એક છે,
વ્યક્ત રૂપે જુદો જુદો છતાં કેવો જણાય તે!

પ્રેમની બલિહારી શી! કથા પ્રેમની શી કથું?
જ્યાં ત્યાંથી પ્રેમની લીખ માગ્યાં કરી સદા જીવું.

જીવ્યું આ શુષ્ક લાગે જો મળે ના પ્રેમ કોઈનો,
તેથી લગ્ની લગ્ની માગું તમારો પ્રેમ દિલનો.

જ્ઞાને વૃદ્ધ, વયે વૃદ્ધ, પ્રેમથી વૃદ્ધ છે તમે,
મારા પૂજ્ય તમે તેથી પ્રણામો કરું આપને.

(તા. ૭-૩-૪૪, હિંદુવિશ્વવિદ્યાલય, કાશી.)

લગ્ની

અનુષ્ટુપ

અમસ્તું યે કરો છે કૈં વ્યવહારે કશું તમે,
કરો છે ધારણા રાખી, રાખો તેમ અહીં તમે,
આપણે કોઈનું દિલ જીતી લેવાનું હોય છે,
કેવાં વળગતાં ત્યારે વારીને જઈએ છીએ!
પ્રભુને જીતવા તેવું રે'વું સૌ વળગી પૂરું,
હૈયાના પ્રેમને જેંચી જેંચીને ખૂબ ચાહવું.

પોતાનું એકનું એક લાડકું બાળ જો હશે,
કેટલું ંહાલું શું લાગે! એને તેથી વધુ ચહો.
કેવો ચડસ લાગે છે જીગારી, વ્યભિચારીને,
એનામાં એથી કૈં ભારે લગાડો લગની હૃદે.

પોતાનાંને હૃદે કેવું મીઠું સંભારવું ગમે!
સંભાર્યાં કરતાં રે'જો પ્રભુને તેવું તો હૃદે.

એક પ્રકારની જ્યારે એવી તે લગ્ની થશે,
વાતાવરણ ત્યાં જામે નશો ઝાર હૃદે ચહે.

એવા નશા મહીં જે કેા તાટસ્થ્ય જાળવી શકે,
આત્મશક્તિ તણે ભાવ ઓળખ્યાં કરશે હૃદે.
ગમે તેવો ભલેને હો જીવાળ વૃત્તિઓ તણે,
તાટસ્થ્ય જાળવી રાખે તે એનો ઉપયોગ સૌ.
આવા પ્રયોગથી ઊંડો આત્મવિશ્વાસ જન્મશે,
અનેરી કોઈ શક્તિનો ઉદ્ભવ ત્યાં થયાં જશે.

૨

‘કરીશું આમ તે આવું આમ થાશે’ વિચાર સૌ
કાર્યને કરતી વેળા આપણે ધારવા ન કેા.
કાર્યનું જ્ઞેશ તે તેથી માર્યું શું જાય છે બધું !
કાર્યમાં હેતુનો પ્રાણ પરોવી સૌ કર્યાં જવું.
પ્રેરતો જ્ઞે હશે ભાવ જ્ઞાનપૂર્વક દિલનો,
થશે તે તે બધું રૂડું એવો વિશ્વાસ રાખવો.
હેયાના ભાવને આપી મહત્ત્વ, કાર્ય સૌ કરો,
ભલેને બગડે કાર્ય ચિંતા તેની ન કેાં ધરો.
વિવેક જ્ઞાનવાળો તે હોવો ત્યાં આપણે ઘટે,
છતાં પાછું વિચારોથી ડો’ળાઈ ના જવું કશે.
તાટસ્થ્ય, સ્થિરતા, હૈયે શાંતિ, ઊંડી પ્રસન્નતા,
સર્વ કર્મ કરાતાં ત્યાં રે’વાં ઘટે પૂરેપૂરાં.
અભ્યાસ એક વેળા યે જ્ઞાનપૂર્વક આ બધો,
કેળવાઈ જતાં હૈયે સ્થિતિ નિર્બંધ પામશે.
ભક્તિ ને ધ્યાન ને યોગ, જ્ઞાન,—સૌનો સમન્વય
આપણામાં થશે ત્યારે સુમેળ જન્મશે ઉર.

કૃપાથી ભાન પોતાનું ઊંડું ઊંડું ધર્યાં કરી,
ભાવની તોલ વર્ત્યાં સૌ કરો ભાન હૃદે ધરી.

ધાંધળિયાપણામાં જે જ્ઞેશ એક પ્રકારનું,
શાંત ચિત્તથી રે'વામાં તે સૌ ફેરવી નાખવું.

થવા ઘો સ્વસ્થતાથી સૌ અજ'પો ના કશો ધરો,
કર્મમાં કે' વિચારોને આડાતેડા થવા ન ઘો.

એકલી ભક્તિનો ભાવ કરી દે મુગ્ધ શું બધું !
જ્ઞાન તેથી જરૂરી છે સ્કેટ રે'વા પૂરું ઊંડું.

ઊંડું ત્યાં ખૂંપવા, યોગ, અલિપ્તપણું ધ્યાન છે,
માટે ચારે તણે હૈયે થવાવો મેળ જ્ઞેષ્ઠો.

ઊઠતી વૃત્તિઓથી જે ચાલ્યાં જો કરીશું કદી,
પડે કેમ નવો ચીલો ઘટે વિચારવું મથી.

આપત્તિ આવતાં કે' કે' હાલી ના કદી ઊઠવું,
ઉકેલ આણવા યોગ્ય સ્વસ્થતાથી મથ્યાં જવું.

ઘણાં કામ ભલેને હો લાગવા ભાર ઘો ન ત્યાં,
એક એક કરીને સૌ પાડવાં પાર તે પૂરાં.

નિશ્ચળ, નિશ્ચયી ખંત ધાર્યાં ઊંડો કરો હૃદે,
જીત્યા વિના કશું જે તે મૂકી દેવું ન આપણે.

સર્વથી આત્મની શક્તિ સર્વ સામર્થ્યવાળી શી !
શ્રદ્ધા-વિશ્વાસ હૈયે તે ધારી મેળવવો જય.

કશું અધૂરું ના મૂકે ઉતારો આરપાર તે,
સાર પામ્યા પછી છોડો આવેલું હાથ હોય જે.

એક વારે પ્રવેશ્યા જો કે' કશા કામની મહીં,
તેનો પૂરો નિવેડો તે લાવીને જ'પવું પછી.

ઉધામા ખાલો ખાલી તે આપણે કરવા નહિ,
 વેડફી દેવું ના કૈં એ લ્યો જે તે ઉપયોગથી.
 શક્તિ ને પ્રેમનો ભાવ સાધનાથી ન જો વધે,
 ઘરેડની પ્રમાણે ત્યાં થયાં કરેલું જાણજો.
 સાધના ચેતનાવાળી થયાં જો કરતી હશે,
 શક્તિ ને પ્રેમ હૈયામાં કેળવાયાં જતો જુઓ.
 કમાણી એવી પ્રત્યક્ષ કમાતાં કેટલી હશું,
 ગણો હિસાબ છે ના તે, ઘટે છતાંય લાગવું.
 પ્રમાણ આપણે સૌનાં જાણવાં જોઈએ હૃદે,
 ભરાઈ પડવા ક્યાં એ જેથી સંભવ ના રહે.
 ઉપયોગ પૂરો તેથી જ્ઞાનનો કરવો પડે,
 ચાલવું આંધળું ક્યાં એ આપણે તો ન પાલવે.
 ઉઘાડી આંખથી છોને કૂવામાં પડીએ ભલે,
 જાણીને તે કરેલું ત્યાં વિશ્વાસ એટલો હશે.
 લોકોની રીતથી કૈં એ આપણે કરવાનું ના,
 લોકોત્તર પૂરેપૂરું આપણે તો થવાનું ત્યાં.
 અવજ્ઞા કરવાની ના કોની છતાંય આપણે,
 હૈયે ઊંઠા રહી મગ્ન રહેવું પ્રભુ ચિંતવને.
 ચિતાર સર્વનો એ તે ઘટે સૌ આવવો હૃદે,
 ભલેને લક્ષ ના લ્યો તે જુદી તે વાત છે ખરે.

(તા. ૨૯-૯-૪૩, કુંભકોણમ)

જ્ઞાનમય જીવનની ઝાંખી

અનુબંધ ૫

પ્રેમને વરવા જેની તૈયારી સૌ સમર્પવા,
એવાને પરચો પ્રેમ ખતાવ્યાં કરશે સદા.

પ્રેમ પૂઠે ફના થાવા જેની ઉત્કટતા હૃદે,
ફનામાં શે' સમાયેલી તેવાને લાગશે ખરે.

પ્રેમની ધૂન લાગેલી જેને સંપૂર્ણ ભાવથી,
તાલાવેલી બધી એને લાગશે ઉર વીંધતી.

અધીરાઈ કરે સાલ્યાં એવાંને કર્મમાં પૂરી,
છતાં અસ્વસ્થતા ક્યાંય એને ડાલાવશે નહિ.

પ્રેમને અર્થ દેવાને એને કિંમત કોઈ એ
મુશ્કેલ લાગશે ના કે; દેતાં સૌ હર્ષ પામશે.

એવું દેવાથી જેનામાં ચેતના જો ન ત્યાં સ્કુરે,
દેવા મહીં કશું બીજું લખેલું જાણવું હૃદે.

માનવી મોહના પાશે ત્યાગ ભારે કરી શકે,
એમ તો ત્યાગથી વિશ્વ ચાલ્યાં સર્વ કરે ખરે.

ગુણ એ પ્રકૃતિજન્ય કરાવે ત્યાગ સર્વને,
જીવન માનવી કેરું એમ તો ત્યાગથી ટકે.

ઘણાંએ પ્રાણ આપ્યા છે પ્રેમના મોહ પાછળે,
નકામું જાય ના તે ચે, તેવા પ્રકૃતિમાં વધે.

વિકાસ પ્રકૃતિ કેરો થયાં કરે જ ત્યાગથી,
અજ્ઞાનતા ભર્યો ત્યાગ કિંતુ શા પ્રાણ પ્રેરશે ?

જ્ઞાનની ભાવના જેની અંતરે ના જવલંત હો,
પ્રાણની કામના એને જાણવી રહીં કર્મમાં.
તેથી જે જે થતું તેમાં જ્ઞાનની ભાવના હૃદે,
જીવતી જાગતી રાખો વિવેકવાણી ત્યાં ખરે.

|| જ્યાં જ્યાં ત્યાગ, તહીં શુદ્ધ પ્રેમ પૂરો ન જાણવો,
પ્રેમ-આભાસ ત્યાં હોવા પૂરો સંભવ માનવો.

ત્યાગ અને ખલિદાન થતાં સર્વ સમર્પણ,
ભાવયુક્ત પૂરું જ્ઞાન રહેવું ઘટતું ઉર.

સાધકે તેથી પોતાનાં સર્વ કર્મ તપાસવાં,
'ક્યા હેતુથી તે થાય,' રાખી કેંદ્રિત ચેતના.

પ્રેમના ભાવની જેથી ચેતના વધતી હૃદે,
પ્રત્યક્ષ તે પ્રમાણે જ્યાં, જાણવું યોગ્ય કર્મ તે.

તેવું તેવું થતું દેખો ત્યાં પ્રભુ પાડ માનવો,
પોતે હોવા છતાં પૂરો પામર શું તર્યાં કર્યો!

પ્રેમને સર્વ કર્મોમાં મહત્ત્વ આપી આપીને,
પ્રેમભાવ વધે એમ તે તે સૌ કરવાં ઘટે.

કશાથી ક્યાંય લેવાઈ જવું ના આપણે કદી,
હૈયાના ભાવને ખ્યાલ રાખી રાખી જીવો મથી.

વૃત્તિના કે પ્રભાવેથી દોરવાઈ ન કે જવું,
પૂરી તટસ્થતા હૈયે જીવતી રાખી વર્તાવું.

જ્યાં સુધી ગુણના ભાવે સર્વ કર્મો થયાં કરે,
પ્રેમની ઝાંખી કેાઈને થવાની નથી સહેજ ચે.

નિરાળો પ્રેમનો ભાવ નોખો સર્વથી તે તરે,
પ્રેમનું મૂલ્ય તો દેતાં દેતાં પ્રાણ ખપી જશે.

પ્રેમનું મૂલ્ય દેવામાં જેને આનંદ ઊપજે,
 પ્રેમને કેળવી પૂરો શકે તેવાં જ તેા હૃદે.
 અશુદ્ધિઓ ભરેલી છે ક્યાં ક્યાં પોતા મહીં બધી
 જાણવી પડશે પૂરી તે વિના ચાલશે નહિ.
 એકલા જાણવાથી એ પૂરું કામ પતે નહિ,
 હોમી દેવી પડે સૌ તે પ્રેમના યજ્ઞની મહીં.
 જ્ઞાનભાવે કરી જે સૌ એવી આહુતિ આપતો,
 શુદ્ધ પોતે થતો રે'શે એને પ્રેમ વ્યાં જતો.
 જોડાયેલાં બધાં સાથે આપણે રહીએ છીએ,
 પ્રકૃતિજન્ય તે તત્ત્વ પ્રેમનું જાણવું હૃદે.
 જોડાવાનું બને તેથી જ્યાં જ્યાં આપણું સાથ કે
 જ્ઞાનભાવે હૃદે ભાન તે જોડાવા મહીં ધરો.
 વિવેક-જ્ઞાનવાળી સૌ હૈયે જાગૃતિ જેની રે',
 મળતાં સર્વ કર્મોમાં એ રીતે જીવશે જ તે.
 રૂપાન્તર પૂરું કાંઈ એમનું એમ ના થશે,
 યજ્ઞ જીવનને જાણી વર્તાવું એમ ત્યાં પડે.
 એવાનાં સર્વ કર્મો તે યજ્ઞની ભાવના વડે
 થતાં રે'શે, ખરો પ્રેમ તેવા માત્ર પિછાનશે.
 આણુઆણુ મહીં પ્રેમ વ્યાપેલો સચરાચરે,
 સર્વમ પ્રેરતો ભાવ જાણવા મથવો હૃદે.
 ગમે તેવું બીજું હોય આપણે આપણું પૂરું
 સંભાળ્યાં કરીશું ખંતે તો થશે શ્રેય આપણું.
 વળાંકો પ્રકૃતિ કેરા જીવને રચનાત્મકે,
 વાળવા તે રહ્યા ખંતે જાણી તેના સ્વરૂપને.

ના પસાર થવા દેવું જાણ્યા વિનાનું કે પૂરું,
 રહસ્ય છે સમાયેલું સર્વના અંતરે ખરું.
 મળે છે ના નકામું કે સર્વમાં હેતુ તો રહ્યો,
 હેતુને જાણવા જ્ઞાન-દષ્ટિ જાગૃત રાખજો.
 હેતુને યોગ્ય તે ભાવ તે તે કર્મ પરોવજો,
“વિકાસાર્થે મળ્યું કર્મ” જાણી આભાર માનજો.

જિંદગીને ઘડાવાને કાળે એરણુ કર્મ છે,
 કર્મ સૌ એ રીતે પેખી કર્મને અપનાવજો.

મહત્વપૂર્ણનો ભાવ જ્ઞાન સાથે પૂર્યાં કરી,
 ક્ષણવા કર્મનો હેતુ આચરી સૌ સમર્પજો.

પ્રભુનો પ્રેમ લેવાને જન્મેલાં આપણે છીએ,
 તે વિના કેા ખીજો હેતુ છે ના જીવનનો ખરે.

નિષ્ઠા જેને પૂરેપૂરી એવી બેઠેલી છે હૃદે,
 માનવી જન્મની શી તે યથાર્થતા પિછાનશે!

માનવી જીવને માત્ર સૌ વિકાસ થવા તણી
 શક્યતાઓ ભરેલી છે ધન્યતા તેથી એની શી!

માળખું માનવી કેરું મળ્યું કૃપા હું શી ગણું ?
 સર્વ ભાવે પૂરો યોગ્ય હૃદે રખાવજો પ્રભુ.

(તા. ૧૦-૩-૪૪, હિંદુ વિશ્વવિદ્યાલય, કાશી)

પ્રેરણા

અનુબંધ ૫

પ્રેરણા આત્મશક્તિની શક્યતા બતલાવતી,
કશે આધાર કે મૂળ પ્રેરણાને મળે નહિ.

સાત્ત્વિક શુદ્ધ બુદ્ધિ સૌ સંપૂર્ણ તે થતાં પૂરી,
તેવી બુદ્ધિ મહીં ત્યારે સૂક્ષ્મતા દિવ્ય સાંપડે.

તેવી બુદ્ધિ છતાં ના કેં પ્રેરણાનું સ્વરૂપ છે,
'આત્મા-પ્રભાવની છાયા' પ્રેરણા, જાણવી હૃદે.

સાધના વિકસે જ્યારે પ્રેરણાને અનુસરો,
સ્થૂળ ને સૂક્ષ્મ અંગોનાં થાય ત્યારે રૂપાન્તરો.

સ્વતંત્ર પ્રેરણાનું છે અંગ ખીજાં બધાં થકી,
સ્વભાવ આત્મનો એ છે, ઇન્દ્રિય આત્મની સહી.

ઇન્દ્રિયો, ચિત્ત ને પ્રાણથી થતા જે અનુભવો,
દ્વંદ્વથી મુક્ત તેમાંથી થવાતાં પ્રેરણા મળે.

સાધક સાધના માંહે જેમ જેમ ભૂંડો જશે,
ત્યારે પ્રેરણાતત્ત્વ એને અંતર ખીલશે.

થાય સાધકને જ્યારે પ્રેરણાના અનુભવો,
સાધના-વર્તને એણે વાપર્યાં કરવાં ઘટે.

વિના સંબંધ વિચાર વિના કેં જ પ્રયોજન,
ઉદ્ભવે ખ્યાલ જે વેળા આચરી જોવું તે હૃદ.

એથી લાભ થતો જો કેં આવે અનુભવે પૂરો,
જાગૃતિ રાખીને પૂરી આચરવા ન ચૂકજો.

ઉદ્ભવસ્થાન બુદ્ધિનું મસ્તકે જાણતા બધા,
હૈયું એ પ્રેરણાનું છે મૂળ ઉદ્ભવસ્થાન ત્યાં.

થતું જ્યાં ચિત્ત નિષ્કામ અહીં નિર્મૂળ સૌ થયે,
સંસ્કારોનો થતાં નાશ, પ્રેરણા જન્મશે હૃદયે.

સ્વયંભૂ પ્રેરણા પોતે સ્વયંપ્રકાશી પ્રેરણા.
પ્રેરણાશક્તિથી મૂળ જોળખાશે જ સર્વનાં,

ઇન્દ્રિયો, બુદ્ધિ, ને પ્રાણ એ સૌની શક્તિ જે બધી,
સૂક્ષ્મમાં સૂક્ષ્મ તે હોય પ્રેરણા તત્ત્વથી વસી

જેયા વિના જુએ પોતે, સાંભળ્યા વિણ સાંભળે,
ચાહ્યા વિના પગે ચાલે, સૂંધ્યા વિના સૂંધ્યા કરે.

ચાખે છે તે વિના ચાખ્યા, વિચારે બુદ્ધિના વિના,
પ્રવૃત્તિ માંડી પ્રેરણાં સંસ્કારો વિણ તે કરે.

પ્રેરણાથી જ પ્રવૃત્તિ આઠે ખેડોર પળે પળે,
કરે જે યોગ્ય સંપૂર્ણ જાણવો આત્મનિષ્ઠ તે.

(તા. ૧૮-૧-૪૩, ખેડોથી અમદાવાદ જતાં.)

ગૂઠ તત્ત્વ

અનુષ્ટુપ

સર્વ પ્રતિકૃતિઓમાં માનવીની પ્રતિકૃતિ,
સર્વ રીતે પૂરી શ્રેષ્ઠ જાણવી પ્રભુની કૃતિ.

જોળંગી સર્વ મર્યાદા અમર્યાદપણા વિષે
જીવન માનવી કેરું ધન્ય પ્રવેશતાં થશે.

વિસંવાદ લલેને હો અંતરે શો સુમેળ બહે!
એકલો જો વિસંવાદ હોત, તે ના ટક્યું હતે.

‘ઘેરી જીવનને એવું રહ્યું આપણને શું તે,’
 ભેદ એ જાણવું એને, કે જેથી ઓળખાય તે.

પાછલા કર્મ-સંસ્કારો પ્રારબ્ધ તે ભલે ગણો,
 દોષ દેવો કરો એને યોગ્ય માનવીને ન તો.

‘અંધકાર ભર્યા કોઈ ભૂત કે તૂતથી જગે,
 હંકારાતા નથી ક્યાંયે,’ આપણે જાણીએ ખરે.

✓ આપણે કબજે પૂરું હોતું તે આપણું નથી,
 આપણામાંનું ખીજું કેા ભાગ ત્યાં ભજવે નહીં.

અશક્ય કાંઈ જ્યારે તે સામે આવી ઊભું રહે,
 ઇચ્છાનુસાર ત્યારે તો આપણી ના થઈ શકે.

કર્મને સારી રીતે જે જાણવા ખંતથી મથે,
 એને ક્યાં યે નિરાશા ના રહે છે કોઈ રીતિએ.

વળાંકો આપણાં સર્વે કર્મનું પરિણામ છે,
 છતાં તે ખાંધી ના લે છે ક્યાં યે આપણને કશે.

પ્રત્યેક કર્મને જાણો પાછલી સ્થિતિનું ખરું
 આવ્યા વિના ન રે’ એવું પરિણામ પિછાનવું.

કારણો જે રહે તે સૌ થવા પ્રત્યક્ષ ત્યાં મથે,
 કિંતુ તે કારણો પોતે પૂરાં ના શક્તિમાન છે.

માની જે લઈએ એમ ‘કર્મથી જ બધું બને,’
 સ્વતંત્ર ના થવાનું તો નિશ્ચયે કેા કદીય તે.

ચેતના અંતરે ગૂઠ વિશ્વની ઘટના મહી
 પ્રભાવ પાડતી હોત પોતાનો જે નહીં કદી,

તો તો સૌ પાછલાં કર્મ ને સૌ આ જીવને થતાં
 કર્મની ઘટમાળેથી પામવી મુક્તિ શક્ય ના.

માનવી કિંતુ ના ચંત્ર કર્મની ઘટના તણું,
 જીવન માનવીનું છે કર્મથી બળવાન શું !
 કર્મનો કાયદો એક સત્તાવાન સ્વતંત્ર જો,
 કર્મ જોળંગવાં એવાં કોઈ કાળે બને ન તો.
 મૂઠ યાંત્રિક સંબંધી જીવન માનવી તણું
 નથી તે; સંકળાયેલું એનાથી ત્યાં ખોળું ઘણું.
 જીવને માનવી કેરા થરો અનેક જાતના,
 એક બીજા વિષે તેઓ પ્રવેશ્યાં કરતા સદા.
 યાંત્રિક, પ્રાણુથી યુક્ત, ચેતના-યુક્ત હોય તે,
 બુદ્ધ્યાત્મક, શરીરે આ આધ્યાત્મિક થરો વસે.
 પ્રવાહો જીવને આવા ઊઠતા આવતા જતા,
 પ્રભાવ પાડતા રે' તે એક બીજા વિષે સદા.
 માનવી જીવને કોઈ અનંત તત્ત્વ ગૂઠ છે,
 કર્મના નિયમેથી તે લેપાયેલું કદી ન રે'.

શિખરિણી-મંદાકાંતા

ગમે તેવી છોને, પણ અટલતા કર્મ કેરી ભલે હો,
 છતાં ચે મર્યાદા જરૂર સઘળાં કર્મની ત્યાં રહેલી.
 અમર્યાદાવાળું જીવન મહોં કેા તત્ત્વ જે છે વસેલું,
 થવા નિત્યે એ તો પ્રકટ જીવને ગૂઠ પ્રેરાયલું શું !

અનુબંધુપ

મર્યાદા જેની ના કેા છે આપણામાંનું તત્ત્વ તે
 જોળંગાવી શકાવા દે મર્યાદાઓ બધી બરે.

એવું જે કાંઈ છે એ તો સદા સર્વ સ્વતાંત્ર છે,
પ્રત્યક્ષ, જીવને એને જો કરો, સર્વ શક્ય છે.

એને જે ઉપયોગે લે, કર્મના સૌ સ્વભાવને
ઓળંગાવી પૂરું દેવા સ્હાય પ્રત્યક્ષ આપશે.

કળા જીવતી એવી તે જેના જીવનમાં હશે,
એને અશક્ય ના કાંઈ, સર્વની પાર તે જશે.

નિર્ણિત હો થયેલી સૌ યાંત્રિક રીતની દશા,
એવી પરંપરાથી જે તત્ત્વ જીવનનું મહા.

એવા જીવનની જેને તમન્ના જાગી હો હૃદયે,
વર્તવું જોઈશે એણે હૈયાની ચેતના વડે.

સ્વભાવ ઉર્મિના જોશે આઘાત-જન્ય સ્ફૂર્તિથી
પરોવાયેલું એવાનું કર્મમાં ચિત્ત ના રહે.

સ્વભાવજન્ય પ્રાણેથી ઉદ્ભવે કર્મ તે મહીં
ચેતના ના પરોવે છે પોતાની જ્ઞાન રાખીને.

ઉદ્યોગશીલતા જેની ચેતના મૂળશક્તિથી
પ્રેરાયેલી રહે તેની કર્મના હેતુ-લક્ષથી.

યાંત્રિકતા મહીં પ્રાણ ચેતનાના સ્ફુરે ન જ્યાં,
ને અંતઃસ્ફૂર્તિ ના જેમાં, ગણો સાત્ત્વિકતા ન ત્યાં.

પ્રકૃતિ-કાયદાઓથી જન્યું જો માનવી હોતે,
કર્મના કાયદાઓથી બંધાયેલું જ રે'ત તે.

કિંતુ માનવીમાં આત્મા જેવું તત્ત્વ સદા વસે,
સૌથી સર્વોપરિ એ તો રહે તાબે ન કોઈને.

વિશ્વની પ્રકૃતિનાં જે બળો કામે રહ્યાં હોસે,
ઈશ્વરી ચેતનાને તે પ્રાગટ્ય કરવા મથે.

૨

આખરી સત્ય ના કર્મ, સત્ય છે પર કર્મથી,
 પ્રીછવા સત્યને કર્મ, કર્મ સર્વોપરિ નથી.
 કર્મના સૌ વળાંકોમાં તત્ત્વગ્રાહી રહ્યાં કર્યે,
 આડીતેડી ખોળે દષ્ટિ એવાની ના જશે કશે.
 પોતાના ધ્યેયથી કામ રાખતો તે હશે હૃદે,
 જે જે મળે પ્રભુનું તે, ખીજું જોવા ન તે જશે.
 જેમાં તેમાં પ્રભુ-હાથ પ્રીછી તારવવા મથે,
 માયામાં હોય છે એવો એને ત્યાં ચેતના મળે.
 માયા પ્રપંચી શા ખેલે દાવ ગૂઠ હરાવવા!
 પોતાનો કાળૂ ના જાય, એવા ખેલ કરે બધા.
 યુક્તિ-પ્રયુક્તિ માયાની મુશ્કેલ જાણવી બધી,
 કિંતુ હો ધ્યેય કેન્દ્રિત હૈયે, તે ચેતશે નકી.
 રહ્યો શો ખેલો માયાથી ઈશ્વર ગૂઠ વિશ્વમાં!
 પ્રપંચ-વર્તી માયામાં મૂળ એનાં રહ્યાં બધાં.
 કર્મ ના સર્વ કૈં એને, કર્મથી પર તે રહ્યો,
 કર્મથી પામવા જે કેા એને જાય, પમાય ના.
 માયામાં ગૂઠ સંતાઈ જણાવા દે ન નિજને,
 સંતાવામાં મઝા એને અનોખી લાગતી દોસે.
 અનેક રૂપ તે લે છે નોખાં એક ખોળાં થકી,
 પરસ્પરે વિરોધી શાં! બુદ્ધિગમ્ય ન તે કદી.
 માયા આવરણે કેવા ખેલ પોતે રમ્યાં કરે!
 માયાને ભેદોને જેઓ જુએ, તે ખેલ નીરખે.

પ્રપંચી ખેલ એના છે, એના સર્વ પ્રપંચમાં
 અંતરે ચેતના ખેલે અનોખી રીતથી સદા.
 દેખાતું ઊલટું કેવું કારમું કારમું જગે!
 વિકાસ વિશ્વનો એમાં માયા કરાવતી ખરે.
 એવા પ્રપંચી માયાના ખેલમાં ચેતના રમે,
 વેધક શોધવા દૃષ્ટિ ત્યાં જેની, તત્ત્વ મેળવે.
 અસંખ્યપણું લાગે માયાથી એનું શું ધણું!
 છતાં એવા અધામાં જે એને પ્રીછે, અને પ્રભુ.
 ના માયા સત્ અસત્ પોતે, માયા કેરા સ્વરૂપમાં
 મથે જે ખોળવા એને, મેળવે ઇશચેતના.
 માયાને જાણવાથી તો માયાને મેળવે જનો,
 માયાના પડદા ચીરી જે જુએ, મેળવે ખરું.
 એકલી પામવા એને જે તે સર્વ મહીં ઊંડી
 કેન્દ્રિત વૃત્તિ જેની રે', તેવો શ્રેય શકે વરી.

૩

ચાંત્રિક વ્યવહારોમાં ભાવ કુંઠિત તો રહે,
 ત્યાં ઘટમાળમાં પૂરા અંધાતાં, મુક્તિ ના મળે.
 માનવી જીવને વ્યાપ્ત અનંત ગૂઢ ચેતના,
 એને ખાહ્ય કશું એવું દખાવી શકતું ન ત્યાં.
 વિશ્વમાં પ્રકૃતિજન્ય કામે લાગી રહ્યાં બળ,
 જાગેલી ચેતનાને તે ના રે' થયા વિના વશ.
 કર્મનો કાયદો ભારે ખીલતાં આત્મશક્તિ જ્યાં
 એને આધીન રે'વાનો, જાણજો નિશ્ચયે સદા.

સુમેળ ભાવમાં એનો જ્યારે પૂરેપૂરો બને,
સ્વતંત્રતા પૂરેપૂરી માનવીને મળે હૃદે.

પ્રભુના ભાવની સાથે તાદાત્મ્ય જીવને થતાં,
નૈસર્ગિકપણે ત્યારે ખીલે ઓર સ્વતંત્રતા.

પ્રભુના ભાવમાં ઊંડું જેટલું જીવશું હૃદે,
પ્રભુના ભાવનું હૈયે મહત્ત્વ તેટલું રહે.

મહત્ત્વ એકલું એવું ચાલે આપવું ના હૃદે,
એને તો સર્વ કર્મોમાં પૂરું ઉતારવું પડે.

એમ એમ થતાં હૈયે એક એક કરી બધા
પડદા આડમાં ઊભા જાય છે હઠતા પૂરા.

જે સાથે જીવને પૂરા યુક્ત સંબંધથી છીંએ,
તે સાથે ઉર સંબંધ ભુલાતાં, કર્મ બંધને
વધારે ને વધારે ત્યાં ડૂબવાના પૂરા છીંએ.

પ્રકૃતિ ચેતના વચ્ચે કિંતુ માનવી તો ઝૂલે,
'સ્વતંત્ર-જકડાયેલો' એવી બે વૃત્તિમાં રમે.

કર્મ તો વ્યવહારે ને પારમાર્થિક ક્ષેત્રમાં
સંસ્કાર પાડતું રે' છે; મરે ને મારતું ત્યહાં.

કર્મ સંસ્કાર પોતાનાં વાતાવરણ વિશ્વમાં
પ્રભાવ પાડતા રે' છે, એવો એનો પ્રતાપ હા!

નૈસર્ગિકપણે વિશ્વે પ્રભાવ કર્મનો પડે,
ને સાથે ઉપજાવે છે સંસ્કાર નિજમાં ખરે.

એવાં કર્મ થયેલાંનો છૂટકો ના થતો કદી,
એનાં સૌ વલણે કિંતુ શકાયે લાવી સંયમે.

ભવિષ્ય જીવને પૂરી શક્યતાઓ ભરી પડી,
વાળતાં વલણે રે'વું જીવને રચનાત્મકે.

વિવેકશક્તિને હૈયે જાગૃત રાખતો હશે,
ઊઠતાં વલણે એને વાળવા સૂઝ તો પડે.

જીવતી જાગતી એવી જેનામાં જાગૃતિ નથી,
જીવન શોધી ના તેવો શકે કોઈ ઉપાયથી.

ગમે તેવું ભલે ખોટું એવાના જીવને ઊઠે,
કિંતુ તે પ્રેરણા ત્યાંથી મેળવ્યાં કરશે હૃદે.

ખરું કે ખોટું કર્મોનું જેવા તે ખેસશે નહિ,
'પોતાની ચેતના કર્મે શું આપે કામ,' તે જુએ.

જાણવાં સર્વ કર્મોને ભૂમિકાને દઢાવવા,
તે રીતે જીવને કર્મો રે'વું આચરતાં બધાં.

લોકજીવનનાં મૂળ પ્રભુના! ભાવ અંતરે
કેવાં જોડાયલાં રે,' તે ત્યારે પ્રત્યક્ષ લાગશે.

હૈયાની ચેતનાશક્તિ જેમ જેમ જાણાય છે,
સ્વતાંત્ર જાત પોતાની તેવાને લાગતી જશે.

પ્રભુના ભાવથી જુદું સ્વતાંત્ર કર્મ ક્યાંય ના,
શુદ્ધ સાત્ત્વિક સૌ કર્મ સ્વભાવ વ્યક્ત બ્રહ્મનો.

પ્રભુના ભાવની હૈયે જીવતી ધારણા ધરી,
કર્મે પ્રવેશવાનું જે બને, શ્રેય વરે નહી.

(તા. ૧૫-૩-૪૪, હિંદુવિશ્વવિદ્યાલય, કાશી.)

ગ્રંથોનું સૂચીપત્ર

ઉત્તમ ધાર્મિક ગ્રંથો

સંપૂર્ણ મહાભારત દળદાર ૭ ગ્રંથોમાં	}	૪૫-૦
ઉપનિષદો-૧૧૨, જે ગ્રંથમાં મહાભારતનું શાંતિપર્વ		
માનસ રામાયણ-જે ગ્રંથમાં		૭-૦
તુલસીકૃત રામાયણ ...		૭-૮
વાલ્મીકિ રામાયણ ...		૬-૮
યોગવાસિષ્ઠ મહારામાયણ		૧૨-૦
દત્ત-પરશુરામ		૨-૦
શ્રીમદ્ભાગવત-જે ગ્રંથમાં		૮-૦
ભગવતી(દેવી)ભાગવત		૬-૦
મનુસ્મૃતિ		૩-૦
પાતંજલ યોગસૂત્ર ...		૧-૦
જ્ઞાનયોગ		૦-૧૨
આખ્યાનમાળા-જે ગ્રંથમાં		૬-૦
વેદિક વિનય		૩-૧૨
મહાભારત મંજરી ...		૩-૦
તું કોણુ ?... ..		૨-૦
અષ્ટાવક્રગીતા		૦-૮
અવધૂતગીતા		૧-૦
આત્મરામાયણ		૦-૧૨
જીવન્મુક્તિવિવેક... ..		૧-૪
ઉપદેશસારસંગ્રહ ...		૧-૮
સુબોધરત્નાકર		૧-૮
હૃદયતરંગ ને વ્યાજ્ઞાણની ગો		૧-૦
આર્યધર્મનીતિ અને	}	૦-૮
ચાણુક્યનીતિસાર		
વિદુરનીતિ		૦-૧૨
વિભુની વાટ ને	}	૦-૪
રામાયણની રત્નપ્રભા		
વિષ્ણુસહસ્રનામાવલિ દર્શન		૦-૬

પરમાનંદની પ્રાપ્તિ ...	૧-૮
વિષ્ણુસહસ્રનામ ...	૦-૨
શ્રીજ્ઞાનેશ્વરી ભગવદ્ગીતા	૪-૦
શ્રીમદ્ભગવદ્ગીતા-નીલકંઠી	૧-૧૦
શ્રીભગવદ્ગીતા-આ. ૧૮ મી	૦-૮
શ્રીભગવદ્ગીતા-આ. ૨૦ મી	૦-૪
શ્રીપંચરત્નગીતા-(શ્રીધરી)	૧-૧૦

સંતવાણી તથા ઉપદેશો

પરમસુખી થવાના ઉપાય	૨-૦
અખાની વાણી	૩-૦
દીવાને સાગર	૪-૮
પ્રીતમદાસની વાણી ...	૨-૮
ભજનસાગર	૨-૮
ગુજરાતની ગઝલો ...	૧-૦
તુકારામ ગાથા-જે ગ્રંથમાં	૬-૦
દાસબોધ	૨-૮
સ્વામી રામતીર્થના ઉપદેશો	૨-૮
” ” સદુપદેશો ઇં	૨-૮
રામકૃષ્ણકથામૃત ...	૫-૦
સ્વામી વિવેકાનંદના ઉપદેશો	૨-૪
” ” ભક્તિયોગ	૧-૮
પાતંજલયોગ ને જ્ઞાનયોગ	૨-૦
તુકારામહરણે:-	૦-૫
પ્રભુમય જીવનનું રહસ્ય	૧-૦

બાળોપયોગી

ભારતીય નીતિકથાઓ...	૦-૮
સુબોધક નીતિકથા ...	૦-૮
સદ્ગુણી બાળકો ...	૦-૪
બાળસદ્બોધ	૦-૪
બાળકોની વાતો-ભાગ ૧, ૨	૦-૧૧
બિરબલ અને બીજા ...	૧-૮

સંતપુરુષોનાં ચરિત્રો

બુદ્ધચરિત્ર ને સંતપુરુષો	૨-૦
રામકૃષ્ણ પરમહંસ-ચરિત્ર	૨-૮
સ્વામી વિવેકાનંદ ...	૩-૦
સ્વામી રામતીર્થ-ચરિત્ર	૩-૦
સંત તુકારામ	૨-૮
ચૈતન્ય મહાપ્રભુ-ત્રણ ગ્રંથ	૬-૮
જ્ઞાનેશ્વર અને એકનાથ	૨-૮
સ્વામીશ્રી બ્રહ્માનંદ અને	} ૧-૬
શિવાનંદનાં ચરિત્રો	
શ્રીરામચંદ્ર દત્ત ને	} ૧-૦
નાગમહાશયનાં ચરિત્રો	
સરયુદાસજી, ભૂધરભક્ત	} ૦-૧૦
અને જનકીદાસજી	
ભક્તચરિત્ર	૨-૮
મહાવીર-ચરિત્ર	૦-૬
આદર્શ ચરિત્રસંગ્રહ-બે ગ્રંથ	૪-૪
મુસ્લિમ મહાત્માઓ ...	૨-૪
હિંદના આચાર્યો ...	૪-૦
તૈલંગ સ્વામી	૦-૪

સ્ત્રીઉપયોગી ગ્રંથો

ભારતની દેવીઓ-ત્રણ ગ્રંથમાં	૯-૦
દયાળુ માતા ને સદ્ગુણી પુત્રી	૦-૮
ટૂંકી વાર્તાઓ-ભાગ ૧ હો	૨-૮
„ - ભાગ ૨ જો	૨-૮
„ - ભાગ ૫ મો	૨-૮
„ - ભાગ ૬ હો	૨-૮
સ્વર્ગનું વિમાન... ..	૨-૦
સ્વર્ગની કૃંચી	૨-૦
સાચું સ્વર્ગ	૨-૦
સ્વર્ગનો ખજાનો... ..	૨-૦

સ્વર્ગનો પ્રકાશ	૨-૦
સ્વર્ગની જિંદગી	૨-૦
સંસારમાં સ્વર્ગ	૨-૦
સ્વર્ગનો આનંદ	૨-૦
સ્વર્ગની સીડી	૨-૦
સ્વર્ગની સડક	૨-૦

ઐતિહાસિક ને સાહિત્ય

સાહિત્યપ્રારંભિકા ...	૧-૦
કચ્છની લોકવાર્તા ...	૨-૦
ભારતના વીરપુરુષો ...	૧-૪
વીર દુર્ગાદાસ ને મારુ સરદારો	૧-૦

ઉત્સાહ ને ચેતનાપ્રેરક

સંસારમાં સુખ ક્યાં છે ?	૧-૦
સુખોદ કથાસાગર ...	૨-૦
આગળ ધસો	૨-૮
ભાગ્યના સ્ત્રાઓ ...	૨-૮
સુખી જીવનનાં સાધન	૧-૮
આદર્શ દષ્ટાંતમાળા-ભાગ ૧, ૨	૪-૦
કતલખાનું	૩-૦
શુભસંગ્રહ-ભાગ ૧, ૨, ને ૬	૫-૪
સોનેરી સૂચનો	૦-૪
સુખોદ પુષ્પવાટિકા ...	૦-૫

વૈદક ને વિજ્ઞાન

આર્યભટ્ટ	૬-૦
ઔષધિ કલ્પલતા ...	૦-૧૨
વૈદકસંબંધી વિચારો-ભા. ૧, ૨,	૩-૧૨
આયુર્વેદનિબંધમાળા-ભા. ૧	૨-૮
„ „ ભાગ ૨જો	૧-૧૨
આરોગ્ય વિષે સામાન્ય જ્ઞાન	૦-૪
આરોગ્ય ને ખોરાક ...	૧-૦
હિંદના આર્થિક વિકાસની યોજના	૦-૮

સસ્તું સાહિત્ય વર્ધક કાર્યાલય } અમદાવાદ
ને મુંબઈ-૨

છેલ્લી અરધી સદીમાં મદાગુજરાતે
મહર્ષિ દયાનંદ સરસ્વતી, મહા-
ત્મા ગાંધીજી અને ભિશુ અખં-
ડાનંદ, એ ત્રણ મહાપુરુષો આપ્યા છે.

એ ત્રણે મહાપુરુષોએ જનતાના
હિતનો મહાન સિદ્ધાંત વિચાર્યો. જાહેર
કર્મો ને પોતાના જ જીવન દ્વારા અનેક
મુશ્કેલીઓનો સામનો કરીને ક્રિયાના
પ્રદેશમાં એ સિદ્ધાંતને સફળ કર્યો.

સંત અને કર્મચોગી એવા ભિશુ
અખંડાનંદે જનસેવાનો ઉચ્ચ
પ્રકાર દેખાવ્યો છે.



૧૮૭૪ / ૧૯૪૨

તેમણે અજ્ઞાનરૂપી અંધારો દૂર કરવા માટે પુસ્તકો દ્વારા ઉત્તમ
વાચનરૂપી રસાયન લાખેા ગુજરાતી ભાષાને પૂરું પાડ્યું છે.

તેમણે ઋષિમુનિઓની વાણી અને વિદ્યાનુભવોના વિચારોનો
પ્રચાર કરી જનતાને નવું જીવન આપ્યું છે. તેમણે સાહિત્યના મહાન
ક્ષેત્રમાંથી ત્રણસો જેટલાં ઉત્તમ પુસ્તકો ચૂંટીને સર્વ રીતે શુદ્ધ
કરીને, સરળ અને સહેલાઈથી વાંચી શકાય તેવા મોટા અક્ષરોમાં
છપાવ્યાં અને તેની લાખેા પ્રતો ગરીબમાં ગરીબ માણસને પોસાય
એવી સસ્તી કિંમતે ગુજરાતના ઘરેઘરમાં પહોંચાડી છે.

આ અગ્રગણ્ય સંતપુરુષે 'કથમન્તો માં નિન્ચં' એ ગીતા-
મુત્ર પ્રમાણે, હંક છેવટની ઘડી સુધી ગુજરાતના જીવનમાં અનેક
શુભ સંસ્કારો રજા છે.

તે શ્રેષ્ઠ કાર્ય તેમની પાંછળ ચાલુ રહે તેવી વ્યવસ્થા પણ
તેમણે કરી છે.

જ્ઞાનનું દાન એ સૌથી જીંચું દાન છે અને એ પ્રદેશમાં પહેલી
પંક્તિએ એસનાર દાતા ભિશુ અખંડાનંદનું સ્થાન ગુજરાતના
ગૌરવમાં-હિન્દના રાષ્ટ્રજીવનમાં અપ્રતિમ રહેશે.

સસ્તું સાહિત્ય વધક કાર્યાલય } અમદાવાદ
અને મુંબઈ-૨